

قَدْ أَتَىٰكَ مِنَ الْغَيْثِ وَقَدْ خَابَ مَنْ دَلَّهَا

بے شک غلام پائی جس نے نفس کا تزکیہ کر لیا اور نامراد ہوا جس نے اس کو خاک میں ملایا

تزکیہ نفس اور تہذیب اخلاق

یعنی

(نوع انسانی کے لئے خداوندی ضابطہ حیات اور دستور زندگی)

مرتبہ

مولانا محمد احتشام الحسن کاندھلوی

ناشر

مکتبہ برہان۔ اردو بازار۔ جامع مسجد دہلی

طبع اول

ایک ہزار

ماہ رمضان المبارک ۱۳۹۱ھ مطابق نومبر ۱۹۷۱ء

مطبوعہ

یونین پرنٹنگ پریس - دہلی ۶

تزکیہ نفس اور تہذیب اخلاق

الحمد لله الذی هدیٰ لىٰ وسلام علیٰ عبادہ الذین اصطفیٰ والعاقبہ من آلکے
یہ امرسلما ت۔ بدیہیات بلکہ مشاہدات سے سے کہ نفس کی پاکیزگی اور
اخلاق کی درستی ہی کے بعد انسان انسان بنتا ہے۔ اگر کسی شخص کے اخلاق
وعادات خراب و خستہ ہوں اس کا نفس گندہ و پراگندہ ہو تو کوئی ذی عقل و
ہوش بھی اس کو انسان نہ کہے گا بلکہ اس وقت وہ ایسا حیوان ناطق ہے جو
موذی جانوروں سے بھی زیادہ بدتر اور ابتر ہے اور انتہائی خطرناک ہر چنانچہ
مشہور ہے کہ "مادہ بد بہ اندیاز بد"

اخلاق وعادات کی اصلاح و درستی سراسر نفس کے تزکیہ و تربیت سے
وابستہ ہے۔ جب تک نفس کا تزکیہ اور اس کی صحیح تربیت نہ ہوگی انسانی اخلاق
کبھی راہ راست پہنچ کر حد اعتدال پر قائم نہیں رہ سکتے کیوں کہ اس جسم انسانی
اور گوشت و پوست کا نام انسان نہیں ہے انسان درحقیقت اسی نفس امارہ
کا نام ہے جو اس کو نیکی کی طرف لے جاتا ہے یا بدی اور برائی کی طرف کھینچتا ہے
جس کا اصل مادہ ہی طغیان و سرکشی ہے اطاعت و فرمانبرداری تزکیہ و تربیت

ہی کے بعد اختیار کرتا ہے۔ جب وحشی جانور تک تہذیب و تربیت کے بعد
انسانوں کے مطیع و منقاد بن جاتے ہیں اور انسانی ضرورتوں کے لئے مفید اور
کارآمد ثابت ہوتے ہیں تو کوئی وجہ نہیں کہ انسان تہذیب و تربیت کے بعد
صحیح معنی میں انسان نہ بن سکے اور اپنے انباء جنس کے حق میں مطیع اور
کارآمد ثابت نہ ہو۔ غرض انسانی فلاح و صلاح اور عروج و کمال سر اس مرتزکیہ
نفس سے وابستہ ہے اور ساری خرابی و بہبودی نفس کی گزندگی و ہر اگندی
سے وابستہ ہے ارشاد خداوندی ہے

قَدْ أَفْلَحَ مَنْ زَكَّاهَا وَقَدْ

خَابَ مَنْ آدَسَهَا

بیشک کامیاب ہوا وہ شخص جس نے نفس کو
پاکیزہ کر لیا اور نامراد ہوا وہ شخص جس نے
اس کو خاک میں ملا دیا۔

جس طرح سرکش و جوش کی تہذیب و تربیت کی جاتی ہے کہ ان کو رفتہ رفتہ مالک
اور آقا کا مطیع و منقاد بنادیا جائے۔ اسی طرح سرکش نفوس کی تہذیب و تربیت کا
بھی یہی طریقہ ہے کہ ان کو رفتہ رفتہ اپنے مالک اور آقا عزائم و جل سلطانہ کا مطیع
و منقاد بنادیا جائے جس نے ان کو پیدا کیا ہے اور ان کی کر رہا ہے اسی لئے
قرآن مجید میں اللہ اور اس کے رسول کی اطاعت و فرمانبرداری کا حکم بار بار دیا
گیا ہے کیونکہ اس کے بغیر نفس انسانی سرکش و طغیانی سے باز آ سکتا ہے اور نہ
انسانی زندگی کبھی راہ راست پر مستقیم قائم رہ سکتی ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَ

رُسُلَكُمْ وَلَا تَوَلَّوْا عُنْدَ الَّذِينَ كَفَرُوا

اے ایمان والو اطاعت کرو تم اللہ کی
اور اس کے رسول کی اور نہ روگردانی کرو

تَسْمَعُونَ۔

وَاطِيعُوا اللَّهَ وَالرَّسُولَ تَعْلَمُونُ
مَرْحَمُونَ۔

تم اس سے اگر تم سن رہے ہو۔
اور اطاعت کرو تم اللہ اور رسول کی
تاکہ تم پر رحم کیا جائے۔
اطاعت کرو تم اللہ اور رسول کی اگر تم
مومن ہو۔

أَطِيعُوا اللَّهَ وَرَسُولَهُ إِن كُنْتُمْ
مُؤْمِنِينَ۔

اور جس شخص نے اللہ اور اس کے رسول کی
اطاعت کی اور اللہ سے ڈرا اور اس کا
خون نہ کھا تو یہی لوگ کامیاب ہیں۔

وَمَنْ يُطِيعِ اللَّهَ وَرَسُولَهُ
يُخْشِ وَيُتَّقِ فَأُولَٰئِكَ هُمُ
الْفَائِزُونَ۔

اسی اطاعت و انقیاد کا نام اسلام و ایمان ہے جس سے انسان کی فوز و فلاح
و البستہ ہے۔

اور جس نے اطاعت کی اللہ اور اس کے رسول
کی تو وہ کامیاب ہو گیا بڑی کامیابی۔

وَمَنْ يُطِيعِ اللَّهَ وَرَسُولَهُ فَقَدْ فَازَ
فَوْزًا عَظِيمًا۔

اور اس اطاعت و انقیاد سے انحراف و روگردانی سراسر کفر و طغیان ہے۔

اے محمد کہہ دو کہ اطاعت کرو تم اللہ اور
رسول کی پھر اگر وہ روگردانی کریں تو
اللہ نہیں پسند کرتا کافروں کو۔

قُلْ أَطِيعُوا اللَّهَ وَالرَّسُولَ فَإِن
تَوَلَّوْا فَإِنَّ اللَّهَ لَا يُحِبُّ الْكَافِرِينَ۔

پس کفر و ایمان کا دار و مدار اللہ اور رسول کی اطاعت و انقیاد پر ہے جو شخص
اللہ اور رسول کا مطیع و منقاد نہیں ہے وہ سراسر باغی اور کافر ہے اور جو شخص
اللہ اور رسول کا مطیع و منقاد ہے وہ سچا مومن اور مسلمان ہے۔ یہ امر اس عالم مثال

— میں بھی بخوبی مشاہدہ کیا جاتا ہے کسی ملک معظم اور اس کے فرستادہ پیغامبروں اور مقرر کردہ حاکموں کی اطاعت و فرمانبرداری بعینہ اس حکومت کی وفاداری شمار ہوتا ہے جس سے نظم و ضبط سلطنت قائم رہتا ہے اور اس ملک معظم اور اسکے فرستادہ پیغامبروں اور مقرر کردہ حاکموں کی اطاعت اور فرمانبرداری سے اعراض و انحراف اس حکومت سے بغاوت و کسرشی شمار ہوتا ہے جس سے تمام نظم و ضبط سلطنت درہم برہم ہو جاتا ہے اور سخت ترین جرم ہے اللہ رب العالمین اپنے رسول کو بھیجتے اسی لئے ہیں تاکہ اللہ سبحانہ و تعالیٰ کے حکم سے ان کی اطاعت و فرمانبرداری کی جائے۔ ارشاد خداوندی ہے۔

اور نہیں بھیجا ہم نے کوئی رسول مگر اس لئے تاکہ اللہ کے حکم سے اسکی اطاعت کی جائے۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ۔

پھر اس رسول کی اطاعت بھی بعینہ خالق اور مالک کی اطاعت ہوتی ہے۔

وَمَنْ يُطِيعِ الرَّسُولَ فَقَدْ أَطَاعَ اللَّهَ۔

اسی اطاعت و انقیاد کا نام "عبادت" ہے جو انبیاء اور رسولوں اور اللہ سبحانہ و تعالیٰ کے فرستادہ پیغمبروں کی بعثت کا اصل مقصود ہے۔ ارشاد

باری ہے

اور نہیں بھیجا ہم نے کوئی رسول مگر اسکی جانب یہ وحی بھیجی کہ میرے سوا کوئی معبود نہیں ہے لہذا تم صرف میری عبادت کرو۔

وَمَا أَرْسَلْنَا مِنْ رَّسُولٍ إِلَّا نُوحِيْ
إِلَيْهِ أَتَهُ لَا إِلَهَ إِلَّا أَنَا فَاعْبُدُونِ ۝

پروردگار عالم خالق کائنات قادر مطلق نے اس تمام کائنات اور موجودات کو
انسان کے لئے پیدا فرمایا ہے۔

هُوَ الَّذِي خَلَقَ لَكُمْ مَسَاكِنَ فِي الْأَرْضِ
جَمِيعاً

وہ وہ ذات ہے جس نے پیدا کیا تمہارے
لئے جو کچھ زمین پر ہے سب کا سب۔

سے ابرو ہا دوسرے و خورشید و فلک و درکار منہ و تا تو تانے بکھن آری و بغفلت نخوری
اور انسان کو اپنی عبادت و اطاعت کے لئے پیدا فرمایا ہے جو اس کی اشرف
مخلوقات ہے۔ ارشاد خداوندی ہے۔

وَمَا خَلَقْتُ الْجِنَّ وَالْإِنْسَ إِلَّا
لِيَعْبُدُونِ

اور نہیں پیدا کیا ہم نے جن و بشر کو مگر
اس لئے تاکہ وہ میری عبادت کریں

اگر انسان خداوند عالم کی عبادت اور اطاعت کے لیے نہیں ہے تو کیا وہ
اشرف مخلوقات ہونے کے باوجود محض معطل و بے کار شے ہے کیوں کہ ہر شے
اس سے مستغنی ہے اور یہ ہر شے کا محتاج ہے۔ وہ ذات یکتا مستغنی اور بے نیاز ہے
کسی کی بھی محتاج نہیں ہے۔ یہ عبادت و اطاعت کے طور و طریق بھی محض اس لیے
مقرر فرمائے تاکہ ان کے ذریعہ نفس انسانی کا تزکیہ و تطہیر ہو کر اس کی اندرونی صلاحیتیں
نمایاں ہو جائیں اور وہ اس عروج و کمال کے مقام پر پہنچ جائے جو اس کی خلقت
کا مقصود ہے۔ اس تفصیل سے یہ بات بخوبی ذہن میں آگئی ہوگی کہ تزکیہ نفس اور تہذیب
اخلاق کی کیوں ضرورت ہے اور اس کی اصل صحیح صورت کیا ہے؟

انسان کا تزکیہ نفس اور تہذیب اخلاق اگر ہو سکتا ہے تو صرف اسی طریقوں
سے ہو سکتا ہے جو اس کے خالق اور پروردگار کی جانب سے بتائے گئے ہیں۔

وہی بخوبی جانتا ہے کہ انسان میں کیا خوبیاں اور کمالات ہیں جن کو بروئے کار لایا جائے اور کیا خرابیاں اور گندگیاں ہیں جن سے اس کو پاک و صاف کیا جائے۔ مشین کو بنانے والا ہی بخوبی جان سکتا ہے کہ یہ مشین زیادہ مفید اور کارآمد کس طرح ہو سکتی ہے اور بگاڑ کے بعد اس کے اصلاح کی کیا صورت ہے؟ تزکیہ کے معنی میں پاک و صاف کرنا گندگی اور خرابی کو اندرون سے نکال دینا۔ اب کپڑے پر اگر گندگی لگ جائے تو اس کو دھو کر پاک و صاف کیا جاسکتا ہے اسی طرح گھر اور مکان کی گندگی کو جھار دے کر پاک و صاف کر سکتے ہیں۔ یہ ظاہری گندگی اور خرابی ہے جس کو ہر شخص محسوس بھی کرتا ہے اور اس کے ازالہ کو ضروری بھی سمجھتا ہے اور جو شخص اس ظاہری گندگی کو بھی محسوس نہیں کرتا اور اس کے ازالہ کو ضروری نہیں سمجھتا وہ انسانیت سے بالکل ہی گرا ہوا ہے لیکن نفس انسانی کی گندگی اور خرابی ایک باطنی امر اور اندرونی روگ ہے جس کا نہ ہر شخص احساس کر سکتا ہے اور نہ اس کے ازالہ کی ضرورت محسوس کرتا ہے اس لیے ایسے عارف حکیم کی ضرورت ہے جو اندرونی اسرار سے آگاہ ہو۔ اور طبیب حاذق کی طرح تمام اندرونی بیماریوں اور خرابیوں کا معالجہ کرے جس طرح جسمانی امراض کے ازالہ کے لیے طبییوں اور ڈاکٹروں کا وجود ضروری ہے اسی طرح نفسانی امراض کے ازالہ کے لیے عارفوں روحانی حکماء کا وجود بھی ناگزیر امر ہے پھر گندگی اور خرابی۔ کئی بھی دو نوع ہیں۔

ایک وہ جن کو ہر سم گندگی اور خرابی سمجھتے ہیں اور ان سے پاک و صاف رہنے کی طبعاً کوشش کرتے ہیں۔ جیسے پیشاب پاخانہ وغیرہ اشیاء۔ کہ

ان سے خود سلیم الطبع انسان کی طبیعت کراہت کرتی ہے اور ان کے ازالہ کی کوشش کرتی ہے۔

دوسرے اس قسم کی اشیاء جن کی گندگی اور خرابی کا ہمیں کوئی احساس نہیں ہے ہم اس کو اسی وقت گندگی اور خرابی سمجھیں گے جب ہمیں اس سے آگاہ کیا جائے گا۔ جیسے منی خارج ہونے سے بدن کا غلیظ و ناپاک ہونا اور حیض و نفاس سے بدن کا غلیظ و ناپاک ہونا۔ شراب کا ناپاک ہونا وغیرہ۔ یہ ہمیں اسی وقت معلوم ہو سکتا ہے جب ہمیں اس کی اصل حقیقت سے کوئی عارف و واقف آگاہ کرے گا۔

اس دوسری نوع کا علم تو بغیر بتلائے حاصل ہو ہی نہیں سکتا۔ لیکن پہلی نوع کی گندگی اور خرابی بھی بسا اوقات رسم و رواج اور عادات کی خرابی کی وجہ سے ملتبس ہو جاتی ہے۔ اس لئے ہر حال میں ایسے واقف و عارف کی ضرورت ہوگی جو اس گندگی اور خرابی سے ہمیں بخوبی آگاہ کرے اور اس سے پاک و صاف کرے۔ یہ دونوں نوع کی نجاست و غلاظت ظاہری نجاست اور غلاظت ہے خواہ طبیعت کے اس کا ادراک کیا ہو یا صاحب شریعت علیہ الصلوٰۃ والسلام کے بتانے سے ہمیں اس کا علم ہوا ہو۔ اور ان نجاستوں سے پاک و صاف ہونا ظاہری پاکی صفائی ہے۔ اور ظاہری پاکی اور صفائی کا اثر زیادہ تر ظاہری پر ہوتا ہے۔ اگرچہ اس ظاہری پاکی سے باطن بھی ضرور متاثر ہوتا ہے اور ظاہری پاکی سے بھی فی الجملہ نفس کی پاکیزگی اور صفائی و تعزائی ہوتی ہے چنانچہ امام غزالی نے اس کی تصریح کی ہے اور مشاہدہ

سے اس کو ثابت بھی فرمایا ہے۔ فرماتے ہیں دیکھو جب انسان جنابت سے غسل کرتا ہے پہلے وضو آدمی وضو کرتا ہے تو باطن میں ایک ایسا انشراح اور تسکنت لگی پاتا ہے جو پہلے نہ تھی۔ پہلے باطن میں ایک خاص حالت ہوتی ہے، جو نہ نور ہے اور نہ ظلمت ایک ضو کی سی کیفیت ہے اور غسل یا وضو کے بعد ایک خاص قسم کی نورانیت اور تسکنت لگی و تازگی محسوس ہوتی ہے۔ اور ساری نحوست و کدورت دور ہو جاتی ہے جو پہلے سے اندرون میں طاری تھی۔

یہ نورانیت اور بشاشت وضو ہی کا اثر ہے کیوں کہ ظاہری پاکیزگی بھی نفس کی پاکیزگی پر ضرور اثر انداز ہوتی ہے اسی لئے وضو پر وضو کرنا نور علی نور ہے اور مزید انشراح اور بشاشت کا باعث ہے اور وضو مومن کا ہتھیار ہے۔ جو اس کی برے اثرات سے حفاظت کرتا ہے۔ بات دراصل یہ ہے کہ جب انسان کوئی برا کام کرتا ہے تو لازمی طور پر اس کے برے اثرات قلب پر بھی پڑتے ہیں چنانچہ حدیث نبوی میں ہے کہ جب انسان کوئی گناہ کرتا ہے تو اس کے قلب پر ایک سیاہ دھبہ لگ جاتا ہے اگر توبہ کر لے تو وہ زائل ہو جاتا ہے۔ اور اگر پھر گناہ کیا تو ایک اور دھبہ سیاہ لگ جاتا ہے۔ حتیٰ کہ گناہ کرتے کرتے وہ سیاہی تمام قلب کو محیط ہو جاتی ہے اور دوسری حدیث میں ہے کہ ”وضو سے گناہ دھلتے ہیں۔“ یعنی گناہوں کے باطنی اثرات کا ازالہ ہوتا ہے۔

پس جب قلبی قساوت و کدورت گناہوں کی وجہ سے تھی اور وضو سے

گناہ دھل گئے اور اس کے اثرات زائل یا کم ہو گئے تو لازمی طور پر قلب میں نورانیت و بشارت محسوس ہوگی۔ یہ فرق بے نماز گنہگار شخص اور نمازی متقی پر میر کا شخص کی صورتوں سے بخوبی عیاں ہو جاتا ہے۔ کیوں کہ جس طرح ظاہر کے اثرات باطن پہنچتے ہیں اسی طرح باطن کے حالات بھی ظاہر سے نمایاں ہو جاتے ہیں۔ چنانچہ پہچاننے والے بے کلف متقی اور عجبہ م کو صورت سے پہچان لیتے ہیں۔

ان کے علاوہ بکثرت باطنی خرابیاں بھی ہیں جو باطن سے ہوتی ہیں اور باطن پر اثر انداز ہوتی ہیں ان کا ادراک وہی کر سکتے ہیں جو امراض قلوب سے واقف ہیں اور وہی ان کا مداوا اور معالجہ بھی کر سکتے ہیں جو روحانی طبیب ہیں۔

یہ انبیاء و مرسلین علیہم الصلوٰۃ والسلام کی مقدس برگزیدہ جماعت ہے جو اسی لئے بھیجی جاتی ہے تاکہ ہدایت ربانی کے موافق انسانی زندگی سے بگاڑ و فساد کا ازالہ کر کے نفع انسانی زندگی کو زندگی کی صراط مستقیم پر استوار قائم کر دے۔ وہ ہدایات ربانی اور اولیٰ و احکام خداوندی مخلوق خدا تک پہنچاتے ہیں تاکہ مخلوق خدا ان سے آراستہ و سیراستہ ہو کر دربار خداوندی کی حاضری اور حضوری کے شایان ہو جائے۔ جو ہدایات اور اولیٰ و احکام ان پیغمبروں کے ذریعہ بھیجے جاتے ہیں وہی شریعت الہیہ اور دستور خداوندی ہے جو اس زمانہ کے لوگوں کے حسب حال ہوتا ہے۔ آخری جامع مکمل شریعت الہیہ جو تمام سابقہ شرائع الہیہ کی اصولی تعلیمات اور عمدہ اعمال و افعال پر مشتمل ہے نبی آخر زمان سرور کائنات

صلی اللہ علیہ وسلم کی لائی ہوئی شریعت مطہرہ ہے جو تمام انسانوں کے لئے ہے اور آخر تک کے لئے ہے کسی خاص زمانہ یا ملک اور خطہ کے ساتھ مخصوص نہیں ہے انتہائی معتدل ہے فطرت انسانی کی صحیح ترجمان ہے اور تمام انسانوں اور زمانوں اور ملکوں کے حسب حال اور مناسب مقام ہے نہ اس میں تغیر و تبدل کی گنجائش ہے اور نہ اس میں ترمیم و اضافہ کی کسی کو مجال ہے اور یہی آخری میں الہی اور دستور خداوندی ہے جس سے کوئی ایک متنفس بھی سرمو انحراف کا مجاز نہیں ہے۔

اس کی جامعیت تکمیل اور اعتدال کی وجہ سے اب جو بھی مخلوق خدا کی رہنمائی ہوگی وہ اسی دستور خداوندی کے ماتحت ہوگی اس سے اعراض و انحراف خدا کی خدائی عبادت و بندگی اور اطاعت و فرمانبرداری سے اعراض و انحراف ہے۔ تمام نفوس انسانی کو اسی آخری شریعت الہیہ اور دستور خداوندی کا پابند بنانا ہے تاکہ سرکش نفوس خدائی احکام کے پابند ہو کر ہر طرح ان کا تزکیہ ہو جائے۔

اب یہ بات بخوبی ثابت ہو گئی کہ نفس انسانی کے تزکیہ اور تطہیر کے لئے اس کا پابند ہونا ضروری اور لازمی امر ہے اور پابندی بھی وہی معتبر اور مفید و کارآمد ہو سکتی ہے جو خدائی احکام اور خدائی فرامین کے ماتحت ہو کیوں کہ وہ رضائے الہی کے موافق ہے اس کے علاوہ دیگر قوانین اور تجاویز کے ذریعہ نفوس انسانی کو پابند بنانا نہ رضائے الہی کا باعث ہو سکتا ہے اور نہ نفس سرکش ان قوانین و تجاویز کے ذریعہ مطیع و منقاد ہو سکتا ہے۔ یہ تو نفس امارہ کی عین خوشی

ہے کہ وہ خدائی قانون سے آزاد ہو کر اغراض و خواہشات کی پیروی اختیار کرے۔ جو مخلوق پرستی نہیں بلکہ اغیار پرستی اور اغراض پرستی ہے۔ اور ظلم عظیم ہے۔ یہ وہ مسلمہ بدیہی اصول ہے جس سے کوئی شخص بھی انکار نہیں کر سکتا خواہ وہ عقلی اور فلسفی ہو یا مذہبی اور رواجی ہو کیوں کہ نفس انسانی کی پابندی کے بغیر چارہ نہیں ہے ورنہ تمام ملکی قوانین اور ضوابط حیات معطل اور بے کار رہیں گے اور تمام مذاہب عبث اور بے کار رہیں گے اور تمام ضوابط ہائے زندگی بے سود قرار پائیں گے اور ان پر کوئی بھی ذی عقل و شعور انکار نہیں کر سکتا جب ملکی قوانین اور ضوابط حیات کے بغیر چارہ نہیں ہے تو خدائی دستور و قانون کی ضرورت و اہمیت اور حکمت و مصلحت سے کس طرح انکار کیا جاسکتا ہے جو مالک الملک اور اعلم الحاکمین ہے اور اپنے بندوں پر سب سے زیادہ مشفق و مہربان ہے۔

لیکن اتنی بات لوگوں کی عقل میں نہیں آتی کہ ملکی قوانین جو روز بروز بنتے اور بگڑتے ہیں انسانی زندگی کو راہ راست پر کیوں قائم نہیں کرتے اور ان قوانین کے ہوتے ہوئے یہ شر و فساد اور جبر و استبداد روز افزوں کیوں ہے؟

اگر غور اور تامل سے کام لیا جائے تو اس کی وجہ صرف یہی ہے کہ خداوند عالم کی اطاعت و فرمانبرداری سے ہٹا کر انسانوں کو انسانوں کا مطیع و منقاد بنانے کی سعی حاصل کی جا رہی ہے جو فطرت انسانی کے سراسر خلاف ہے اور سراسر ظلم ہے اور انسانی شرف کے بالکل خلاف ہے۔ دنیا کی تاریخ میں ایک دور ایسا بھی

۱۔ یعنی صحابہ کرام کا دور جو تاریخ عالم میں بلا شک خیر القرون ہے۔

گندہ جس میں روئے زمین سے شر و فسادات جبر و استبداد کا قریب قریب خاتمہ ہو گیا تھا اور عدل و انصاف انسانی مساوات کا دور قائم ہو گیا تھا۔ یہ زمین اور مثالی دور وہی زمانہ ہے جب سب انسان شریعت اسلامیہ کے پابند تھے۔ کسی امیر و غریب۔ حاکم و محکوم۔ آقا و غلام۔ اسود و ابھین کا فرق و امتیاز نہ تھا۔ ہر ایک خدا کے واحد کا پرستار تھا اور اس کے احکامات و فرامین کا مطیع و منقاد تھا۔ اس عینی مشاہدہ کے بعد پھر اس کی صداقت و حقانیت کے لئے کسی مزید دلیل کی حاجت نہیں۔ جب یہ بات ثابت ہو گئی کہ ادا و احکام خداوندی کے مجموعہ کا نام شریعت اسلامیہ ہے اور اس کے اعتراف و اذعان کا نام اسلام و ایمان ہے۔

نواب اسلام سے وہی لوگ اعراض و انحراف کر سکتے ہیں جن کی عقلوں فتور ہے اور قلوب میں شقاوت و قساست بھری ہوئی ہے جس سے تزکیہ و صفائی بہر حال ضروری ہے ورنہ اس کے جراثیم تمام نوع انسانی میں پھیل کر سب کو بہاؤ دیں گے۔ شریعت اسلامیہ کا پابند بنانے میں تمام نوع انسانی کی ہمدردی و خیر خواہی ہے۔ ساری ہی انسانی برادری سرکشی و طغیانی نفس پرستی و اغراض پرستی کے گرداب میں کھنسی ہوئی اور جہالت و نادانی۔ آزادی و آوارگی کے اس منہبائی مقام پہ پہنچ چکی ہے جس کا انجام تباہی و بربادی کے سوا کچھ نہیں ہے۔

اور یہ کام وہی کر سکتے ہیں جو شریعت اسلامیہ کی حقانیت و صداقت کو قبول کئے ہوئے ہیں۔

سرکش نفوس کی اصلاح و درستی کے لئے شریعت الہیہ کی پابندی تو ناگزیر تھی۔ لیکن یہ پروردگار عالم خالق کائنات عز اسمہ وجل سلطانہ کا اپنے بندوں پر خصوصی انعام و اکرام ہے کہ بندوں کو ان ہی امور سے روکا گیا ہے جو ان کے لئے انتہائی مضرت رسان تھے اور۔ ان ہی امور کی پابندی کا حکم فرمایا گیا ہے۔ جو انسانی لطافت و پاکیزگی اور آئینہ عروج و ترقی کے لئے ناگزیر ضروری امر تھے۔ اگر ہر حکم خداوندی اور ہدایت ربانی اور فرمان الہی کے حکم اور مصالح کو بیان کیا جائے تو یہ بشری طاقت سے باہر ہے۔ کیوں کہ جب موجودات اور محسوسات کے بھی پورے فوائد اور منافع کے ادراک سے انسانی عقل قاصر اور عاجز ہیں۔ ایک ایک شے کی تحقیقات میں فلاسفوں اور حکیموں کی عمریں صرف ہو گئیں اور مہنوز تحقیقات نامکمل و ناتمام ہیں تو اولیٰ خداوندی کے فوائد اور منافع کے ادراک تک انسانی عقل کی رسائی کس طرح ہو سکتی ہے جو سراسر نورانی اور روحانی ہیں عالم امر سے تعلق رکھتے ہیں۔

انسانی روح عالم امر سے ہے۔ قل الروح من امر ربی (کہہ دو کہ روح میرے پروردگار کے امر سے ہے) جب اس امر ربانی کا جو ہر وقت کا جسم کا ساتھی ہے رگ و ریشہ میں سمایا ہوا ہے ادراک نہیں ہو سکتا اور نہ آج تک عقلاء زمانہ ادراک کر سکے تو پھر ان بے شمار اوامر خداوندی کا ادراک شعور کس طرح ہو سکتا ہے۔ جن کے حقائق بالکل بگھڑیل سے ادھیل ہیں۔ اب صرف وہی نفوس قدسیہ ان کا ادراک کر سکتے ہیں جو حقائق شناس ہیں اور ان کو ان حقائق سے آگاہ کیا گیا ہے۔ جب انسانی عقل عالم خلق کی تحقیقات بھی مکمل نہیں کر سکی تو وہ علم امر میں کیا درک دے سکتی ہے۔ اس لئے اس وقت صرف فرض عبادات کی بعض

حکم و مصالح کو بیان کیا جاتا ہے جن کا اہل بصیرت اور حقیقت شناس فلوہ نے
احساس و ادراک کیا ہے تاکہ معلوم ہو جائے کہ انسانی تزکیہ اور تربیت کی اس
سے اعلیٰ صورت عقلاً بھی مقصود نہیں ہے اور نہ ان کے بغیر نفوس انسانی میں تازگی
اور پاکیزگی آ سکتی ہے۔

اہم ترین فرض عبادت پانچ ہیں:

(۱) کلمہ شہادت کا اقرار و اعلان۔ (۲) پانچ وقت کی نماز۔ (۳) رمضان

شریف کے روزے۔ (۴) مال کی زکوٰۃ۔ (۵) بیت اللہ اطہرام کا عمر بھر میں ایک
بار حج۔

اسلام کی خوشنما مستحکم تعمیران ہی پانچ عبادتوں پر قائم اور استوار
ہے اور یہ پانچوں امور اس کے مضبوط اور مستحکم ستون ہیں اسی لئے ان کو ارکان
اسلام کہتے ہیں ان میں سے جو سا ستون بھی کمزور ہو جائے گا اسی قدر اسلامی
قلمہ میں کمزوری واقع ہوگی۔ اگر سارے ستون کمزور ہو جائیں گے تو سارا قلمہ
کمزور ہو جائے گا۔

اصل اسلام و ایمان تو اللہ اور اس کے رسول کے اوامر و احکام کا اذعان
و یقین اور اطاعت و انقیاد ہے جو زندگی کے تمام شعبوں کو حاوی ہے زندگی
کا کوئی شعبہ ایسا نہیں ہے جس کے متعلق اللہ اور رسول کی جانب سے صحیح
ہدایات اور اصولی تعلیمات نہ بتلا دی گئی ہوں جن کی تعمیل بجا آوری عبادت
و بندگی ہے۔ اس طرح انسانی پوری زندگی کو بندگی کے سانچہ میں ڈھال
دیا گیا ہے۔

لیکن اس بلکہ کا حصول ان امور کی استقامت اور استحکام پر موقوف ہے جو ارکانِ اسلام کہلاتے ہیں۔ اس وقت ان ہی پانچ ارکان کی نسبت کچھ لکھنا ہے کیوں کہ انسانی نجات و فلاح انہی سے وابستہ ہے۔

”پہلا رکن کلمہ شہادت کا اقرار و اعلان“

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ
یعنی میں اس امر کی شہادت دیتا ہوں کہ اللہ کے سوا کوئی بھی عبادت و اطاعت کے لائق نہیں ہے وہ اپنی ذات و صفات میں ایک اور رکھتا ہے کوئی اس کا شریک نہیں ہے۔ اور اس بات کی شہادت دیتا ہوں کہ حضرت محمد صلی اللہ علیہ وسلم اللہ تعالیٰ کے برگزیدہ مقبول بندہ ہیں اور اس کے فرستادہ پیغمبر اور رسول ہیں۔

اس شہادت اور اقرار و اعلان کے بعد انسان مومن اور مسلمان بن جاتا ہے اور طغیانی و سرکشی کے زمرہ سے نکل کر اسلام و انقیاد کے قلعہ میں آجاتا ہے۔ دائمی ابدی عذاب جہنم سے خلاصی پالیتا ہے اور دخول جنت اس کے لئے قطعی یقینی ہو جاتا ہے کیوں کہ اس نے سرکشی اور طغیانی کی روش کو چھوڑ کر اطاعت و فرمانبرداری کی راہ اختیار کر لی ہے اور اپنے نفس سرکش کو کفر و شرک کی گندگی و غلاظت و خیانت سے پاک و صاف کر کے اطاعت و انقیاد کے جذبہ سے معمور اور آراستہ کر لیا ہے اسی لئے اس کی سابقہ تمام سرکشی اور عناد و طغیانی کا عدم اور معدوم ہو گئی۔ چنانچہ رسول خدا صلی اللہ علیہ وسلم کا

ارشاد ہے ۔

الْإِسْلَامُ مَعْدَمٌ مَّا قَبْلَهُ اسلَام تمام سابقہ سرکشی کو منہدم کر دیتا ہے ۔
یعنی اس کی سابقہ طغیانی و سرکشی قابل گرفت نہیں اب یہ وفا شعار بندوں میں
داخل ہے حزب مخالف سے نہیں ہے بلکہ حزب ائمہ میں شامل ہو گیا ہے ۔ ناری نہیں
نوری بن گیا ہے ۔ درحقیقت یہ ایک انقلابی کلمہ ہے جو انسانی زندگی کی بالکل کایا
پلٹ کر دیتا ہے اور باطن کو اس قدر پاکیزہ صاف و ستھرا کر دیتا ہے کہ اس میں
غیر اللہ کی گنجائش نہیں رہتی سارے تعلق خاطر ایک اللہ رب العزت سے وابستہ
ہو جاتا ہے ۔ اس کلمہ کے دو جز ہیں جن کا مفہوم سمجھنے پر اس کلمہ کی حقیقت
سمجھنا موقوف ہے پہلا جزو اللہ رب العالمین کی معبودیت ربوبیت اور وحدانیت
کا اعتراف و اقرار ہے ۔ اللہ وہ ذات ہے چوں و چگون ہے جو تمام صفات کمال
سے بالذات متصف ہے اور ہر نقص و عیب سے منزہ اور پاک ہے اور اپنی ذات
و صفات میں ایک اور یکتا ہے کوئی اس کا شریک و ہمسر اور معین و مددگار
نہیں ہے ۔

آسمانوں اور زمینوں اور کل کائنات کا خواہ وہ علوی ہوں یا سفلی
خالق اور مالک وہی ہے اور وہی ہر ایک کی اس کے حسب حال تربیت فرما رہا
ہے اور تمام تدبیرات اور تصرفات تنہا اسی کے قبضہ قدرت میں ہیں ۔ اسی
لئے عبادت اور اطاعت کا مستحق بھی صرف وہی ایک ذات ہے ساری عظمت
و کبریائی صرف اسی کے لئے ہے جس کی شان کبریائی یہ ہے ۔
اللَّهُ الَّذِي لَا إِلَهَ إِلَّا هُوَ الْحَيُّ

اللہ وہ ذات ہے جس کے سوا کوئی معبود

لَمْ يَلِدْ وَلَمْ يُولَدْ وَلَمْ يَكُنْ لَهَا كُفُوًا أَحَدٌ
 تَوَمَّلْ لَكُمْ مَا فِي السَّمَوَاتِ وَمَا
 فِي الْأَرْضِ مَنْ ذَا الَّذِي يَشْفَعُ
 عِنْدَهُ إِلَّا بِإِذْنِهِ يَعْلَمُ مَا بَيْنَ
 أَيْدِيهِمْ وَمَا خَلْفَهُمْ هُمْ لَا يَحِيطُونَ
 بِشَيْءٍ مِنْ عِلْمِهِ إِلَّا بِمَا شَاءَ
 وَسِعَ كُرْسِيُّهُ السَّمَوَاتِ وَالْأَرْضَ
 وَلَا يَئُودُهُ حِفْظُهُمَا وَهُوَ الْعَلِيُّ
 الْعَظِيمُ۔

نہیں ہے زندہ ہے سب کو سنبھالنے
 والا ہے نہ اس کو اونگھ آ سکتی ہے اور
 نیند اسی کی ملک ہے جو کچھ آسمانوں اور
 زمین میں ہے کون شخص ہے جو اس کے
 سامنے بلا اس کی اجازت کے سفارش
 کر سکے وہ جانتا ہے ان کے تمام حاضرو
 غائب حالات کو اور وہ اس کے علم میں
 صرف اسی کا احاطہ کر سکتے ہیں جس قدر کہ
 وہ چاہے اس کی کرسی تمام آسمانوں اور
 زمین سے وسیع ہے اور اس کو ان دونوں کی
 حفاظت کچھ گراں نہیں گذرتی اور وہ عالی
 شان اور عظیم الشان ہے۔

جس کی یہ شان نہیں وہ معبودیت اور خدائی کے بھی لائق نہیں ہے۔ نہ اس کی کسی
 طرح عبادت کی جاسکتی ہے اور نہ اس کو خدائی کا مرتبہ دیا جاسکتا ہے اور وہ ذات
 صرف ایک ہے جو بیکتا ہے ہر اسوا سے مستغنی و بے نیاز ہے جنسی تعلق سے منزہ ہے اسکے
 مثل کوئی نہیں ہے۔

اے محمد کہہ دو کہ اللہ کیا ہے اور اللہ ہر چیز پر
 بے نیاز ہے نہ اس نے کسی کو جزا ہے اور
 نہ وہ جنا گیا ہے اور نہیں اسکے مثل کوئی بھی

قُلْ هُوَ اللَّهُ أَحَدٌ اللَّهُ الْقَيُّمُ
 لَمْ يَلِدْ وَلَمْ يُولَدْ وَلَمْ يَكُنْ
 لَهُ كُفُوًا أَحَدٌ۔

تمام صفات کمال بالذات اسی کے لئے ہیں اس لئے محبوب اور مطلوب اور مقصود
 بھی صرف وہی ایک ذات ہے اس کے سوا کوئی بھی محبوب و مطلوب اور مقصود
 نہیں ہے۔ لہذا ہر محبت و تعلق اور ہر عظمت و کبریائی کا مستحق اور سزاوار وہی ہے۔
 اور ہر اطاعت و فرمانبرداری صرف اسی ایک ذات وحدہ لا شریک لہ کے لیے
 ہے اس اقرار و اعتراف کے بعد انسان کا سوا اللہ سے تعلق منقطع ہو کر ہر تعلق اس
 ذات وحدہ لا شریک لہ سے قائم ہو گیا جو سب سے بالا اور بہتر ہے اور قادر مطلق
 ہے۔ اس کلمہ کا دوسرا جز حضرت محمد رسول اللہ صلی اللہ علیہ وسلم کی رسالت اور
 عبدیت کا اعتراف و اقرار ہے آپ خداوند عالم کے محبوب اور مقبول بندہ بھی تھے۔
 اور خداوند عالم کے فرستادہ رسول اور پیغمبر بھی تھے۔ رسالت کے اعتراف کا
 مقتضایہ ہے کہ آپ کی لائی ہوئی شریعت خداوند عالم کا بھیجا ہوا دستور بندگی
 اور آئین زندگی ہے جس سے سراسر انحراف نہ ہوگا۔ اور آپ کی بتلائی ہوئی سکھلائی
 ہوئی باتیں سب کی سب خدا تعالیٰ کی طرف سے ہیں اپنی طبع زاد نہیں ہیں سب کے سب
 خدائی اوامر و احکام ہیں جیسا کہ ارشاد باری ہے۔

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا
 رَحْمَةٌ رَّحِيمٌ اور نہیں بات کہتے وہ اپنی طرف سے بلکہ وہ وحی
 الہی ہوتی ہے جو انکی طرف بھیجی جاتی ہے۔

اس لئے لوگوں کو حکم دیا گیا ہے کہ جو بات آپ ان کو بتائیں اس کو قبول
 کریں اور جس بات سے آپ ان کو منع فرما دیں اس سے باز رہیں۔ ارشاد
 خداوندی ہے۔

مَا آتَاكُمُ الرَّسُولُ فَخُذْهُ وَمَا نَهَاكُمْ

جوابات تم کو رسول بتائیں تم اس کو لے لو

عَنْهُ فَامْتَحَوُۥۃٌ۔

اور جس بات سے تمہیں منع کریں اس سے باز رہو۔

اور آپ کی پوری زندگی کو مخلوق کے لئے عملی نمونہ قرار دیا گیا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ

بیشک تمہارے لئے رسول اللہ میں اچھا

نمونہ ہے اس کے لئے جو اللہ کی بقا اور یوم

الْآخِرِ۔

آخرت کی سرخروئی کا امیدوار ہو۔

اس رسالت کے اعتراف و اقرار سے آپ کی پوری شریعت اور آپ کی ہر بات کی حقانیت و صداقت اور من جانب اللہ ہونے کا اعتراف و اقرار ہو گیا۔ اور انسانی زندگی سراسر دستور خداوندی اور آئین بندگی کی پابند ہو گئی۔

اور عبدیت کے اعتراف و اقرار کا مقتضایہ ہے کہ دیگر مذاہب والوں کی طرح آپ کی عظمت و محبت میں افراط و غلو نہ کیا جائے اور بشریت کے دائرہ سے نکال کر آپ کو الوہیت کے مقام پر نہ پہنچایا جائے کیوں کہ دیگر مذاہب والے اسی لئے گمراہ ہوئے کہ انھوں نے فرط محبت اور غایت تعظیم میں اپنے مذہبی پیشواؤں کو جو ان کی طرح بشری تھے خدائی مقام پر پہنچا دیا اور ان کو معبود قرار دے دیا۔ جو ان پر بھی بہتان عظیم ہے اور اپنے پر بھی ظلم عظیم ہے اور کھلا کفر و شرک ہے اِنَّ الشِّرْكَ نَظْمٌ عَظِيْمٌ۔

اس عبدیت کے اعتراف میں اس امر کا بھی اعتراف ہے کہ خدا کی خدائی اور عظمت و کبریائی کے بعد جو کچھ بھی برتری اور فوقیت ہے وہ عجز و انکساری کو حاصل ہے اور یہی مقام عبدیت ہے جو آپ کی امتیازی شان ہے۔ آپ کی رسالت و نبوت کے اعتراف و اقرار کے بعد اللہ رب العالمین کی عبادت و اطاعت کا

راستہ بھی متعین ہو گیا کہ خداوند عالم خالق کائنات عزاسمہ اور حل سلطانی کی وہی عبادت و اطاعت قابل پذیرائی اور لائق باریابی ہے جو آپ کی لائی ہوئی شریعت کے بالکل مطابق ہوگی۔ ورنہ وہ عبادت و طاعت بے کار اور مردود ہوگی۔

وَمَنْ يَبْتَغِ غَيْرَ الْإِسْلَامِ دِينًا
فَلَنْ يَقْبَلَ مِنْهُ وَهُوَ
فِي الْأَخْسَرَةِ مِنَ الْخَاسِرِ

اور جو شخص اسلام کے سوا کوئی مذہب اختیار کرے گا تو وہ اس سے ہرگز قبول نہ کیا جائے گا اور وہ آخرت میں خسارہ والا

سے ہے۔

سیرتین۔

ظاہریات ہے اصل پابندی آخری دستور و قانون ہی کی پابندی مقصود ہوتی ہے پھر کوئی شخص سابقہ قوانین کی پابندی کر کے عذاب اور گرفت سے کس طرح نجات پاسکتا ہے یہ تو عقل کے بھی سراسر خلاف ہے۔ جزو ثانی گویا جزو اول کی تکمیل شان ہے جس سے توحید باری کامل خالص اور راسخ ہوتی ہے۔ اس توحید و رسالت کے اعتراف کے بعد انسانی ساری زندگی بھی پابند ہو گئی اور اس کو تمام فاسد خیالات غلط نظریات اور معتقدات سے بھی خلاصی اور چھٹکارا ہو گیا نفس کی ساری خرابی اس کے معتقدات و خیالات ہی کی خرابی اور پیدا گندگی ہے جس کا اس دکن اول سے یکسر خاتمہ ہو گیا۔

وگر تیغ ہندی نہیں بر سرش

ہمیں ست بنیاد توحید و بس

توحید و رسالت کا اذعان کامل حاصل ہو جانے کے بعد پھر دل کی دنیا ہی بدل جاتی ہے۔ حق کی روشنی قلب کو نورانی بنا دیتی ہے۔ بصیرت کی نگاہیں

کھل جاتی ہیں باطل کی تاریکیاں دور ہو جاتی ہیں اور نفس امارہ سراسر مطیع و متقاد ہو جاتا ہے پھر جو کچھ اس سے ظہور میں آتا ہے وہ خداوند عالم کے حکم کے مطابق ہوتا ہے اور اسی کی رضا مقصود ہوتی ہے۔ ذاتی اغراض و خواہشات مٹ جاتی ہیں جو کچھ سرزد ہوتا ہے رضاء الہی اور مخلوق خدا کی ہمدردی اور خیر خواہی کے لئے ہوتا ہے۔ اس دل و دماغ کے تصفیہ اور تنقیح اور پاکیزگی و صفائی کے بعد ہر انسان کے لئے چار ریاضتیں اور بہت سہل آسان مجاہدے مقرر کئے گئے یہ نماز اور روزہ اور زکوٰۃ اور حج ہیں تاکہ جو ملک کلمہ شہادت قبول کرنے کے بعد پیدا ہوا ہے وہ راسخ ہو جائے اور روزانہ فزونی ترقی کرتا رہے اور جس امر کی زبان سے شہادت دی ہے وہ اعمال کے ذریعہ مضبوط اور مستحکم ہو جائے قوی اعتراف کے بعد اس کا عملی ثبوت بھی ایک ناگزیر امر ہے۔

نماز اور روزہ بدنی ریاضت ہے اور زکوٰۃ مالی ریاضت ہے اور حج بیت اللہ جانی اور مالی دونوں ریاضتوں سے مرکب ہے۔

در اصل تمام خرابیوں اور برائیوں کا اصل منشاد و فاعل ہیں ایک کبر و بڑائی جس کو عجب بھی کہتے ہیں۔ دوسرے لذت نفس جس کو شہوت اور خواہش نفسانی بھی کہتے ہیں۔

تمام مفسدات اور خرابیوں کی اصل جڑ اور بنیاد یہی دو امور ہیں ان دونوں سے نفس کا تزکیہ اور ان کو خدا عتدال پر قائم کر دینا ہی اصل کام ہے تاکہ باقی خرابیاں نشو و نما نہ پائیں۔ شریعت اسلامیہ میں ان دو مرضوں کا ازالہ کیا گیا ہے بیشتر احکام ان ہی کے متعلق ہیں اور ایسی خوبی سے ان کا معالجہ فرمایا ہے

کہ ان احکام میں سے کوئی حکم بھی ہمارے طبعی مذاق اور فطری جذبات سے بعید نہیں۔ کیوں کہ سب احکام فطرت انسانی کے موافق ہیں اس لئے طبائع ان کو بخوشی قبول کر لیتے ہیں۔ حکماء اشراقیین اور راہبوں اور جوگیوں نے بھی ان اذائل سے تزکیہ کیا ہے لیکن انھوں نے اس کے لئے سخت مجاہدے کئے اور بڑی بڑی ریاضتیں کی ہیں اور مشقتیں اٹھائی ہیں جن کا ہر انسان کسی طرح تحمل نہیں کر سکتا۔ اور اسلام نے جو طریقے ان کے ازالہ کے لئے تلقین کئے ہیں وہ بہت آسان ہیں کہ ہر شخص ان کے ذریعہ بخوبی ان خبیث مہلک بیماریوں سے نجات حاصل کر سکتا ہے۔ کبر و نخوت کے ازالہ کے لئے نماز مقرر کی گئی۔ اور ترک لذات اور شہوات پر غلبہ حاصل کرنے کے لئے روزہ مقرر فرما دیا گیا۔

ان کے علاوہ دو خرابیاں اور ہیں جن کے برے اثرات اپنے نفس ہی پر نہیں بلکہ دوسروں پر بھی پڑتے جو دو مستعدی مرض ہیں وہ حب جاہ اور حب مال ہے جن کی محبت میں انسان ہر برائی کو گزرتا ہے۔ اور دوسروں کو ہر نوع کا نقصان اور ضرر پہنچا دیتا ہے اپنے جاہ مال کے مقابلہ میں کسی کی پرواہ نہیں کرتا ان کا ازالہ زکوٰۃ اور حج کے ذریعہ کیا گیا ہے۔ یہ محض اجمال ہے جس کی تفصیل آگے معلوم ہوگی۔

دوسرا رکن پانچ وقت کی نماز پڑھنا

کبر و نخوت وہ موزی برائی ہے جس کی خباشت و غلاطت باطن

کو بھی خبیث و غلیظ بناتی ہے اور نظا ہر پر بھی اثر انداز ہوتی ہے اور دوسروں کی بھی تحقیر و تذلیل کا باعث ہوتی ہے اس کی وجہ سے اپنی عادات بگڑتی ہیں جس کے اثرات دوسروں پر بھی پڑتے ہیں۔ حکماء راہبوں۔ جوگیوں اور بعض صوفیوں نے اس کا علاج یہ تلاش کیا کہ تذلل کے اسباب اختیار کئے اور ایسے ایسے طریقے ایجاد کئے جس سے لوگ ان کو چھوڑ دیں اور ذلیل و خوار سمجھیں۔ کوئی ان کو خاطر ہی میں نہ لائیں لیکن شریعت اسلامیہ نے ہمیں اس کے خلاف تعلیم دی ہے۔ اور

اس کو انسانیت کی توہین اور بے توقیری شمار کیا ہے۔ چنانچہ حکم ہے سر کے لا یتبغی للہومن ان یدل نفسہ۔ مومن کے لئے یہ مناسب نہیں ہے کہ اپنے نفس کو ذلیل اس کے بجائے ہمیں اس کی تعلیم دی کہ عجز و خواری اور ذلت و انکساری صرف اپنے مالک اور خالق کے سامنے اختیار کریں اس سے عجز و انکساری بھی پیدا ہوگی اور اپنے نفس کی توہین اور بے توقیری بھی نہ ہوگی کیوں کہ انسان کو پیدا اسی لئے کیا گیا ہے تاکہ وہ اپنے آقا کے سامنے سرنگوں اور پائمال رہے۔ جب خالق اور مالک کے سامنے سرنگوں اور پائمال رہے گا تو اس کی عظمت و معرفت اس کے اندرون میں سرایت کرے گی اپنے کو پہنچ اور بے حقیقت و بے حیثیت جلے گا اور تمام کبر و نخوت کا اندرون سے صفایا ہو جائے گا۔

خالق اور مالک کے سامنے تذلل اور انکساری کے لیے نماز مقرر کی گئی ہے اس میں غایت تذلل اور انکساری بھی ہے کہ سر جو با شرف اعضا ہے اور کبر و نخوت کا اصل مخزن ہے خاک زمین پر پڑا ہوا ہے جو رذل اشیاء ہے اور غایت رفعت و سر بلندی بھی ہے کہ بندہ حقیر اپنے مولیٰ کریم کے روبرو سر بسجود ہے

اس کی حمد و ثنا کر رہا ہے اور اپنی معروضات اس کی بارگاہ عالی میں پیش کر رہا ہے جب ظاہر کا اثر باطن پر ضرور پڑتا ہے تو جب یہ شخص اپنا سر زمین پر رکھے گا تو لامحالہ اس کے اندر سے کبر و نخوت کا مادہ کم ہوگا اور تذلل و انکساری پیدا ہوگی۔ نماز کی وجہ سے پروردگار عالم کی عظمت و معرفت اور قرب و معیت نصیب ہوگی جب حق تعالیٰ کی عظمت و کبریائی پیش نظر ہوگی تو اپنا ہیچ در ہیچ ہونا ذہن نشین ہو جائے گا۔ اور کبھی غرور و بڑائی کی جرأت و ہمت نہ ہوگی۔

پھر محض ہیئت تذلل کا حکم نہیں دیا گیا بلکہ اسکے اندر اپنے ساتھ ہم کلامی کی بھی اجازت دے دی گئی اگر یہ حکم ہوتا کہ سر جھکا کر کھڑے رہو یا سجدہ میں پڑے رہو تو یہ محض مجاہدہ و ریاضت ہوتی اور اب مجاہدہ و ریاضت بھی ہے اور لذت و سرور بھی ہے۔ پھر اول سے آخر تک ایک ہیئت نہیں رکھی بلکہ مختلف افعال اور اذکار سے مرکب بنایا ہے اور اس میں بھی مناسب ترتیب اور مناسب تغیرات رکھے تاکہ نشاط و سرور برقرار رہے۔ اس کے برخلاف حکماء مرتاضین کے مجاہدے ہیں جو مشقت ہی مشقت ہیں ہر ایک کے بس کے نہیں ہیں۔ اور نہ عام طور پر ان کو اختیار کہ نفس کی اصلاح کی جاسکتی ہے۔ عمومی مرض کا عمومی علاج نہیں ہیں۔ نیز یہ امر تمام حکماء اور مرتاضین کا مسلمہ و متفقہ اصول ہے کہ تزکیہ نفس کے لئے خلوت و کیسوی ضروری امر ہے اور جلوت و اختلاط اس کے لئے سب سے بڑی رکاوٹ ہے اور اس کے لئے انھوں نے ترک تعلقات اور رہبانیت کو ضروری قرار دیا ہے۔ لیکن پروردگار عالم نے اپنے فضل و کرم سے اس فرسودہ رسم کا خاتمہ فرمایا رسول اللہ صلی اللہ علیہ وسلم کا ارشاد ہے۔

لا رہبانیتہ فی الاسلام اسلام میں رہبانیت اور انقطاع تعلق نہیں ہے نہ اس
 خلاف عقل و فطرت طریقہ کو شخص اپنا سکتا ہے اور نہ یہ عمومی تزکیہ و تطہیر کا
 عمومی علاج و مداوا ہے۔ مفید و کار آمد وہی طریقہ ہے جو انسانی ذوق و فطرت کے
 موافق ہو۔ چنانچہ پنج وقتہ نماز جماعت کے ساتھ ادا کرائی جاتی ہے جس میں
 خلوت بھی ہے اور جلوت بھی ہے۔ نا جنس نجس لوگوں سے بالکلیہ انقطاع اور احتراز
 بھی ہے اور ہم جنس ہم مشرب متقی پرہیزگاروں کے ساتھ اختلاط اور امتزاج بھی
 ہے تاکہ برے لوگوں کے برے اثرات کا ازالہ بھی ہوتا رہے اور نیک — متقی
 پرہیزگار لوگوں کے اچھے اثرات اور انوار و برکات سے بھی محروم نہ رہے۔ اس
 جلوت نما خلوت کیلئے مساجد تعمیر کرائی گئیں جو روئے زمین پر خانہ خدا کی
 حیثیت رکھتی ہیں ان میں وہی اشخاص و افراد آتے ہیں جو پابند نماز ہیں اور خدا
 پرست متقی و پرہیزگار ہیں جن کا اختلاط بھی باعث خیر و برکت ہے الجلیس الصالح
 خیر من العزلة (نیک ہم نشین تنہائی اور کمیوٹی سے بہتر ہے) اور ان
 لوگوں کو مساجد سے دور رکھا جاتا ہے جو کفار و فاسق و فجار، بے نمازی ہیں
 تاکہ اس حصار خداوندی میں آنے والے ان کے برے اثرات سے محفوظ و
 مامون رہیں۔ اور یہ مجاہدہ ریاضت بھی ایک دم نہیں کرایا جاتا کہ وہ نفس پر
 شاق اور گران ہو بلکہ تھوڑے تھوڑے وقفہ کے ساتھ تھوڑی تھوڑی دیر کے
 لئے دن میں پانچ مرتبہ کرایا جاتا ہے تاکہ جلوت و اختلاط کے برے اثرات بھی زائل
 ہوتے رہیں اور کاروبار زندگی بھی معطل اور بے کار نہ ہو۔ چنانچہ ارشاد
 خداوندی ہے۔

فَإِذَا قُضِيَتْهُمُ الصَّلَاةُ فَاذْكُرُوا
 ... فِي الْأَرْضِ وَابْتَغُوا مِنْ فَضْلِ
 پس جب تم نماز پوری کر چکو تو زمین میں
 ہنستہ بھاؤ اور اللہ کے رزق کی جستجو
 کرو۔

اب جب کہ یہ طلب معاش بھی اللہ تعالیٰ کے حکم سے ہے تو اس کے عبادت و
 طاعت ہونے میں کیا شک و شبہ کی گنجائش ہے۔ گویا دن بھر عبادت و طاعت
 ہی میں بسر ہو رہا ہے۔ کیوں کہ ایک نماز کے بعد جب دوسری نماز کا انتظار و
 اشتیاق ہوگا تو یہ وقت بھی نماز ہی میں شمار ہوگا اور اس دوران میں انسان
 سے جو بھی اعمال و افعال اور حرکات و سکنات سرزد ہوں گے وہ احوالہ اطاعت
 و انقیاد ہی سے سرزد ہوں گے۔ اللہ و رسول کے اوامر و احکام سے طغیان و
 سرکشی کی جرأت و ہمت نہ ہوگی۔ اسلام میں خلوت میں بھی اجتماعی شان کو
 برقرار رکھا گیا ہے اور اس کا اس قدر اہتمام اور التزام رکھا گیا کہ محلہ
 کے تمام مسلمان دن میں پانچ مرتبہ محلہ کی مسجد میں جمع ہو کر اجتماعی طور پر
 نماز ادا کریں اور قصبہ کے تمام مسلمان ہفتہ بھر میں جمعہ کے دن مسجد جامع میں
 جمع ہو کر اجتماعی طور پر نماز ادا کریں۔ اور قصبہ اور قرب و حوا کے تمام
 مسلمان کسی بڑے میدان میں دو مرتبہ عیدین یعنی عید الفطر اور
 عید الاضحیٰ کے دو گانہ ادا کریں اور بلند آواز سے تکبیریں کہیں تاکہ اجتماعی شان و
 شوکت اور عظمت و رفعت نمایاں ظہور میں آئے اور مسلمان سر بلند رہیں
 کیوں کہ نماز و اصل طاعت و انقیاد خداوندی کا عملی اعتراف و اعلان ہے
 جس طاعت و انقیاد کا اقرار و اعلان کلمہ شہادت میں زبانی کیا تھا۔ یہ

اس کا عملی ثبوت و برہان ہے۔ اسی لئے مومن و کافر کے درمیان فرق و امتیاز نماز سے ہی ہوتا ہے۔ مومن و مسلمان نماز پڑھ کر اپنے اسلام و ایمان کا عملی ثبوت پیش کرتا ہے اور اپنے حزب اللہ سے ہونے کا بر ملا اظہار کرتا ہے۔ اور کافر و منافق اس نعمت عظمیٰ سے محروم ہوتا ہے اس لئے حزب اللہ سے دور رہتا ہے۔ پھر اس قدر عظیم الشان عبادت اور مہتمم بالشان، مجاہدہ و ریاضت میں بھی انسانی ضعف اور مجبوری کا پورا پورا لحاظ رکھا گیا تاکہ اطاعت و انقیاد میں اس کو گرائی اور ناگواری نہ ہو بلطیب خاطر اس کا نفس مطیع و متقادینا رہے۔ اگر مسجد تک جانے کی طاقت و استطاعت نہ ہو تو گھر پر یا جہاں کہیں بھی ہو جماعت سے نماز پڑھے اگر جماعت سے متعذر ہو تو تنہا نماز پڑھے اگر کھڑے ہو کر پڑھنے پر قدرت نہ ہو تو بیٹھ کر پڑھے اور اگر بیٹھ کر بھی پڑھنے کی طاقت نہ ہو تو لیٹ کر اشارہ سے پڑھے وضو کرنے پر قدرت نہ ہو یا پانی موجود نہ ہو تو وضو کی جگہ تیمم کر لے۔ جو کچھ نماز میں دعائیں اور تسبیحات تلقین کی گئیں نہایت مختصر نہایت جامع اور آسان کہ ہر شخص ان کو سمجھ سکے اور پڑھ سکے اور جس قدر بھی قرآن مجید ان میں پڑھ سکے وہی کافی ہے بشرطیکہ تین آیت کے بقدر ہوتا کہ ذوق و نشاط ہر حال میں قائم رہے۔ محض نماز کی پابندی سے ساری شریعت کی پابندی سہل اور آسان ہو جاتی ہے نیک کاموں کی توفیق ہوتی ہے اور برائیوں سے نفرت و بیزاری ہوتی ہے بشرطیکہ نماز کو آداب و شرائط کی پابندی کے ساتھ ادا کیا جائے اور اس کے مرتبہ اور مقام کے مناسب اس کا استقبال کیا جائے۔

”نماز کی عظمت و رفعت“

نماز کی عظمت و رفعت اور اہمیت و فوقیت کا اسی سے اندازہ لگایا جاسکتا ہے کہ اس کی ادائیگی کے لئے مستقل دربار خاص (مساجد خداوندی) تعمیر کرائے گئے اور باقی مکانات اور عالی شان عمارت پران کو فضیلت و فوقیت عطا کی گئی جن میں اہتمام اور التزام کے ساتھ حق سبحانہ و تعالیٰ کا منادی شب و روز پانچ مرتبہ اللہ کے بندوں کو پانچ مرتبہ بلاتا ہے اور اللہ رب العالمین کی بارگاہ خاص میں حاضری کی دعوت دیتا ہے۔ یہی نماز کی اصل حقیقت ہے کہ یہ اپنے پروردگار کے دربار خاص میں شرف باریابی ہے اور مالک الملک احکم الحاکمین خالق کائنات رب العالمین سے شرف مناجات و ہم کلامی ہے اور بارگاہ خداوندی کی خصوصی حاضری ہے۔ نمازی اپنی نماز میں اپنے پروردگار سے مناجات کرتا ہے اور اپنی معروضات بارگاہ اندیوی میں پیش کرتا ہے رسول اللہ صلی اللہ علیہ وسلم کا ارشاد ہے۔

ان احدکم اذا صلی یناجی جب تم میں سے کوئی شخص نماز پڑھتا ہے تو وہ

ربہ (رداء البخاری) اپنے پروردگار سے مناجات کرتا ہے

اس مناجات کی تفصیلی کیفیت مسلم شریف کی ایک حدیث میں اس طرح بیان کی گئی ہے کہ رسول اللہ صلی اللہ علیہ وسلم نے ارشاد فرمایا کہ اللہ عز و جل ارشاد فرماتے ہیں کہ نماز میرے اور میرے بندہ کے درمیان نصف نصف تقسیم ہے اور میرے بندہ کے لیے ہے جو وہ مانگے۔ پس جب بندہ کہتا ہے الحمد للہ رب العالمین۔ تو اللہ تعالیٰ فرماتے ہیں کہ میرے بندے نے میری حمد بیان

کی ہے اور جب بندہ کہتا ہے الرحمن الرحیم تو اللہ تعالیٰ فرماتے ہیں میرے بندہ
 نے مجھ پر شکیبائی ہے۔ پھر جب بندہ کہتا ہے مالک یوم الدین۔ تو اللہ تعالیٰ
 فرماتے ہیں کہ میرے بندے نے میری عظمت و کبریائی بیان کی ہے، اور
 جب بندہ کہتا ہے کہ ایاک نعبد و ایاک نستعین تو اللہ تعالیٰ فرماتے ہیں یہ
 میرے اور میرے بندے کے درمیان ہے۔ اور میرے بندے کے لئے ہے
 جو وہ مانگے۔ پھر جب کہتا ہے ایدنا الصراط المستقیم صراط الذین انعمت علیہم
 غیر المتضروب علیہم ولا الضالین تو اللہ تعالیٰ فرماتے ہیں یہ میرے بندہ
 کے لئے ہے اور میرے بندہ کے لئے ہے جو وہ مانگے (مسلم شریف)
 یہ مومن و مسلمان کے لئے — وہ عروج و ترقی ہے کہ اس دنیوی
 زندگی میں اس سے زیادہ عروج و پرواز نصیب نہیں ہو سکتی۔ رسول اللہ صلی اللہ
 علیہ وسلم کا ارشاد ہے

الصلوة محراج المومن نماز مومن اور مسلمان کی معراج ہے۔
 اس سے بڑھ کر اور عروج و کمال کیا ہو سکتا ہے کہ ایک حقیر خوار بارگاہ
 ذوالجلال میں ہار یا ب ہے جو اس خاکستان میں اس شرف باریابی سے سرفراز
 ہو گیا وہ عالم آخرت میں بھی ویدار خداوندی سے شاد کام و سرفراز ہو گا۔ کیونکہ
 یہ دنیا آخرت کے لئے عالم مثال ہے۔ اور جو شخص دنیوی زندگی میں بارگاہ خدا
 وندی کی حاضری اور حضوری سے محروم رہا تو آخرت میں اس نعمت عظمیٰ سے سرفراز
 مستبعد بات ہے۔

نماز کے اندر مختلف حالات ہوتے ہیں قیام بھی ہے رکوع بھی ہے اور

سجدہ بھی ہے۔ ان حالات میں بارگاہ خداوندی میں سب سے زیادہ تقرب
سجدہ کی حالت میں حاصل ہوتا ہے کیوں کہ یہ بندگی کا عین مقتضی ہے اور بندہ
کی طرف سے اپنی انتہائی عاجزی اور انکساری کا اظہار ہے۔ اسی لئے سجدہ
صرف اللہ رب العالمین کے لئے مخصوص ہے غیر اللہ کے لئے کسی حال اور کسی
نوعیت سے بھی سجدہ روا نہیں ہے بندگی کے سراسر منافی ہے۔ اسی لئے سجدہ
کو بارگاہ خداوندی میں انتہائی تقرب قرار دیا گیا ہے۔ چنانچہ ارشاد
خداوندی ہے **وَاسْجُدْ وَاقْتَرِبْ** (اور سجدہ کر اور قریب تر ہو جا،
اور رسول اللہ صلی اللہ علیہ وسلم نے ارشاد فرمایا ہے۔

اقرب ما يكون العبد من ربه سجدہ کی حالت میں بندہ اپنے پروردگار
وہو ساجد (نزدہتہ الناظرین) سے سب سے زیادہ قریب ہوتا ہے۔

ایک صحابی نے ایک مرتبہ بارگاہ نبوی میں عرض کیا کہ یا رسول اللہ آپ
میرے لئے دعا فرما دیں کہ قیامت میں مجھے آپ کی شفاعت اور رفاقت حاصل
ہو۔ رسول اللہ صلی اللہ علیہ وسلم نے ارشاد فرمایا۔

أعني بكثرة السجود تم اس بارے میں بکثرت سجدوں سے میری اعانت کرو
یعنی جنت کی رفاقت کا حصول تمہاری معاونت پر موقوف ہے۔ تم دنیا
میں جس قدر کثرت سے سجدے کرو گے (یعنی نمازیں پڑھو گے) اسی قدر
تمہیں بارگاہ رب العزت سے تقرب حاصل ہوگا۔ اور جس قدر بارگاہ خداوندی
سے تقرب حاصل ہوگا اسی قدر اس کے رسول کی رفاقت حاصل ہوگی۔ اس کی
وجہ یہ ہے کہ دنیا میں جس قدر کثرت سے نمازیں پڑھے گا اور بارگاہ خداوندی

میں سجدے کرے گا اسی قدر آخرت میں اس کے درجے بلند ہوں گے اس سر کو
یہاں جس قدر اپنے مولیٰ کے سامنے پائیمال کیا ہے۔ اسی قدر یہ سر آخرت
میں سر بلند اور سرفراز ہوگا۔ رسول اللہ صلی اللہ علیہ وسلم کا ارشاد ہے۔

ما من مسلم یسجد اللہ عزوجل جو بھی مسلمان اللہ عزوجل کے لئے ایک
سجدہ الا س فعد اللہ تعالیٰ سجدہ کرتا ہے تو اللہ تعالیٰ اس کی وجہ
بھادس حبت و حطّ عندہ بھا خطیئہ سے اس کا ایک درجہ بلند فرماتے ہیں اور

(نہایت الناطقین) اس کی ایک خطا معاف فرماتے ہیں۔

نماز مختلف حالات پر مشتمل ہے۔ قیام۔ رکوع۔ سجود اور قعود ان ہی حالات
میں اللہ کے فرشتے ہر وقت اللہ تعالیٰ کی عبادت میں مشغول رہتے ہیں بعض فرشتے
قیام کے مامور ہیں اور بعض دیگر رکوع کے مامور ہیں اور بعض دیگر سجود کے
مامور ہیں۔ اللہ سبحانہ و تعالیٰ نے اپنے فضل و کرم سے ان تمام حالتوں کو
نماز میں جمع فرما کر مسلمانوں کو اس اشرف ترین عبادت کا امر فرمایا ہے۔
گویا ایک نماز ادا کرنے میں ان تمام طریقوں سے عبادت خداوندی ادا ہوگئی
جن میں اللہ تعالیٰ کی مقرب ترین نورانی مخلوق (فرشتے) مشغول تھے اور ان سب
کی مشابہت تام ہوگئی۔ اسی طرح نماز میں وہ سارے طریقے بھی مجتمع ہو گئے جو
اظہار تعظیم کے لئے متعارف تھے۔ کیوں کہ تعظیم کے لئے کبھی ہاتھ باندھ کر سامنے
کھڑے ہوتے ہیں تو یہ قیام ہے۔ اور کبھی فرط ادب سے سامنے جھک جاتے
ہیں یہ رکوع ہے۔ اور کبھی غایت تعظیم سے سر سامنے ڈال دیتے ہیں۔ یہ سجود ہے
اور کبھی دوزانو ہو کر ادب کے ساتھ سامنے بیٹھ جاتے ہیں یہ قعود ہے۔

پر نماز کو فرض فرمایا تاکہ اگر از خود کسی کو توفیق نہ ہو تو امر ربانی کی وجہ سے ہر ایک
 قرینہ بندگی سے سبکدوش ہو جائے۔ یہ مومنوں کے لئے اس دنیا میں منتہائے
 معراج ہے کہ ایک ذرہ خاک کو طارِ اعلیٰ پر پہنچا دیا۔ حضرت شاہ ولی اللہ صاحب محدث
 دہلویؒ حجتہ اللہ البالغہ میں تحریر فرماتے ہیں۔ نماز کی اصل تین امور ہیں۔
 (۱) اللہ سبحانہ و تعالیٰ کی عظمت و جلال کے لحاظ سے قلب میں خشوع و خضوع
 پیدا ہو۔

(۲) اس عظمت و خضوع کی عمدہ عبارت میں زبان سے ترجمانی ہو۔
 (۳) اس عظمت و خضوع کے مناسب باقی تمام جوارح تعظیمی افعال بجا لائیں
 تعظیمی افعال میں سے ہے کہ اس کے روبرو ادب سے کھڑا ہو اور اپنی حاجت
 پیش کرے۔ اس سے بڑھ کر یہ ہے کہ اپنے پروردگار کی عظمت و کبریائی کا شعور کے
 اس کے سامنے اپنا سر جھکا دے کیوں کہ گردن کا اٹھانا عرف و عادت میں تکبر اور
 بڑائی کی علامت ہے اور اپنی گردن کو جھکانا عجز و انکساری کی علامت ہے۔ اور
 اس سے بڑھ کر یہ کہ اپنے سر کو جو اشرف اعضاء اور مجمع جو اس ہے اس کے سامنے
 ڈال دے۔ یہ تین تعظیمی امور ہیں جو انسانوں میں رائج اور شائع ہیں ان ہی امور
 سے وہ عبادت کرتے ہیں اور ان ہی امور سے سلاطین کی تعظیم کرتے ہیں۔
 اب نماز تعظیم کی بجا آوری کی بہترین صورت ہے۔ کیوں کہ یہ تعظیم کے تینوں
 طریقوں کو جامع ہے اور اس میں ادنیٰ سے اعلیٰ کی طرف ترقی ہے جس قدر خشوع و
 خضوع کا شعور بڑھتا گیا اسی قدر ادنیٰ سے اعلیٰ کی طرف ترقی حاصل ہوئی اور تعظیم
 و تکریم میں اضافہ ہوتا گیا۔

اس ادنیٰ سے اعلیٰ کی طرف ترقی میں وہ فائدے متصور ہیں جو محض اعلیٰ تعظیم پر اکتفا کرنے یا اعلیٰ سے ادنیٰ کی طرف اترنے میں حاصل نہیں ہو سکتے۔ نماز کو تمام اعمال صالحہ اور عبادات و طاعات کی جڑ اور بنیاد قرار دیا گیا اور حق سبحانہ و تعالیٰ کی عظمت میں غور و فکر یا حق تعالیٰ کے دائمی ذکر کو اصل قرار نہیں دیا گیا۔ کیوں کہ حق تعالیٰ کی ذات میں غور و فکر صہیفہ ان ہی لوگوں سے ہو سکتا ہے جن کے نفوس بہت ہی عالی اور پاکیزہ ہیں اور ایسے لوگ بہت کم ہیں۔

اس کے علاوہ اگر وہ حق سبحانہ و تعالیٰ کی ذات میں غور و فکر کرے گا۔ تو حیران ہو جائے گا اور اپنی اصل پوچھی بھی کھودے گا چہ جائیکہ کہ کوئی مزید ترقی ہو۔ اور کسی تعظیمی کام میں مشغولیت اور مصروفیت کے بغیر محض ذکر اللہ کرنا اکثر لوگوں کے حق میں فائدے سے خالی ہے۔

نماز ایک معجون مرکب ہے جس میں حق سبحانہ و تعالیٰ کی عظمت میں غور و فکر بھی ہے۔ اور ایسی دعائیں بھی ہیں جو عمل کو خالص اللہ تعالیٰ کے لئے کر دیں۔ اور نفس کو اللہ تعالیٰ کی طرف متوجہ کر کے اس سے وابستہ کر دیں اور وہ تعظیمی افعال رکوع و سجود وغیرہ بھی ہیں جو اس حالت کے معین و مددگار ہوں۔ اس لئے نماز ہر خاص و عام کے لئے مفید ہے اور ایسا قوی التاثریہ تریاق ہے جو ہر ایک کو اس کی استعداد اور صلاحیت کی بقدر فائدہ پہنچاتا ہے اور ترقی دیتا ہے۔ نماز مومن کے لئے بمنزلہ معراج ہے جو اس کو آخری تجلیات باری کے قہر کے لئے تیار کرتی ہے۔ جیسا کہ رسول اللہ صلی اللہ علیہ وسلم کا ارشاد

ہے کہ عنقریب تم اپنے پروردگار کی زیارت کرو گے لہذا فجر اور عصر کی نمازوں میں کوتاہی نہ کرو۔ نماز حق تعالیٰ کی محبت پیدا کرنے اور اس کی رحمت نازل ہونے میں بڑی تاثیر رکھتی ہے۔ (حجۃ اللہ البازغہ جلد اول ص ۷۷)

البدور البازغہ میں حضرت شاہ ولی اللہ صاحب نے نماز کی حقیقت کو اس طرح واضح فرمایا۔

وشرط صحتها النية وصل اخلاطها
افعال صادرة من قلب امتلاء
ایماناً باللہ تعالیٰ و غیبتہ الی اللہ
تعالیٰ و تعظیماً لہ۔

اور نماز صحیح ہونے کی شرط نیت و ارادہ ہے
اور نماز کے اصل عناصر وہ افعال ہیں جو اس قلب
سے صادر ہوتے ہیں جو اللہ کے یقین اور اللہ کی
رغبت اور اللہ کی تعظیم سے بڑھے۔

و دعوات کاملۃ تامۃ فوجب
التکبیر ابتداءً توثیقاً بالنیۃ و
الاخلاص و تعبیراً عنہما۔

اور وہ دعائیں ہیں جو کامل اور تمام ہیں اسی لئے
ابتداء میں تکبیر ضروری ہوئی تاکہ اس سے نیت
و اخلاص کی توثیق ہو جائے اور نیت و اخلاص
زبان سے ادا ہو جائیں اور ان اقوال کو بجا
لانا ہے جو حقیقی وجدان کے قائم مقام ہوں اور
قیام و رکوع و سجود ضروری ہے کیوں کہ یہ تینوں
اقوال تعظیم پر دلالت کرتے ہیں اور سجدہ کو اس
لئے مکرر کیا گیا کہ اس میں غایت تعظیم ہے لہذا
اس کا بار بار کرنا ضروری ہوا۔

فوجب تکرارها

پس معلوم ہو گیا کہ نماز کی اصل اپنے پروردگار خالق مالک کے ساتھ
جذبہ تعلق بندگی کی ایسی طرح ادائیگی ہے جس سے قلب میں محبت و عظمت و معرفت
پیدا ہو اور زبان سے حمد و ثنا اور تسبیح و تقدیس بیان ہو اور جوارح سے ایسے افعال
و ارکان سرزد ہوں جو تعظیم و تکریم کے لئے مخصوص ہیں۔

حضرت شاہ ولی اللہ صاحب محدث دہلوی الخیر الکثیر میں تحریر فرماتے ہیں۔
وصور تھانی صرافۃ النفس اور نماز کی صورت نفس انسانی میں جذبہ
الافۃ و تصورات فی المدرکۃ الفتیہ اور اس کی وجہ سے قوتہ بدرکہ اور
والواہمۃ محبتہ و فی الخیال تعظیماً قوتہ و اہمہ میں محبت پیدا ہوتی ہے اور قوتہ
و فی اللسان حمداً و تسبیحاً و تکبیراً خیالیہ میں تعظیم اور زبان میں حمد اور تسبیح و
و فی القالب افعالاً و اس کا نام خصوصۃ تقدیس اور قالب انسانی میں وہ افعال و
(الخیر الکثیر) ارکان جو تعظیم کے لئے خاص ہیں۔

اس مختصر بیان سے نماز کی غرض و غایت بخوبی واضح ہو گئی اور اگر کوئی
بھی غرض و غایت نہ ہو تو یہ بات بالکل کافی ہے کہ یہ بندوں پر فرض خداوندی
اور شیعہ بندگی ہے۔ بندہ کا کام ہی اطاعت و فرمانبرداری ہے اور ادائے
بندگی ہے۔ اس نعمت عظمیٰ سے وہی شخص اعراض و انحراف کر سکتا ہے جس کا قلب
شقاق و قساوت اور نجاست و غلاظت اور تعصب و عناد سے بھرا ہوا ہے۔
”نماز کی جامعیت“

نماز میں طرح تمام تعظیمی امور پر مشتمل ہے اسی طرح تمام انواع اذکار کو
بھی جامع ہے جن کے ذریعہ اللہ رب العزت کو یاد کیا جاتا ہے اور طمانیت قلب

حاصل ہوتی ہے۔ اَلَا بِذِكْرِ اللَّهِ تَطْمَئِنُّ الْقُلُوبُ۔ خردوار رہو صرف اللہ کے ذکر سے قلوب اطمینان حاصل کرتے ہیں۔ نماز ذکر اللہ کے اکثر شعبوں کو جامع اور حاوی ہے۔ اس میں اللہ تعالیٰ کے نام پاک کا بار بار ورد بھی ہے اور تکبیر و تقدیس اور تسبیح و تحمید بھی ہے اور جامع دعائیں بھی ہیں اور توبہ و استغفار بھی ہے اور صلاۃ و سلام بھی ہے اور یہی وہ طریقہ ہیں جن کے ذریعہ اللہ رب العزت کو یاد کیا جاتا ہے۔ اس لئے قدرتی طور پر اللہ رب العالمین کی یاد کا بہترین افضل ترین طریقہ نماز ہے جس قدر نماز سے وابستگی اور دل بستگی ہوگی اسی قدر بارگاہ رب العزت سے تقرب اور تعلق قائم ہوگا اور اسی قدر کمال بندگی سے آراستگی ہوگی۔

یہی وجہ ہے کہ جس قدر تاکید اور ترغیب نماز کی ہے۔ وہ دیگر عبادات کی نہیں ہے اور جو عظمت و فضیلت نماز کو حاصل ہے وہ دیگر عبادات کو حاصل نہیں ہے۔ رسول اللہ صلی اللہ علیہ وسلم کا ارشاد ہے۔

ما افترض الله على خلقه	اللہ تعالیٰ نے توحید کے بعد جو امور اپنی مخلوق پر فرض قرار دیے ان میں اللہ تعالیٰ کے یہاں نماز سب سے زیادہ محبوب پسندیدہ ہے اگر کوئی دوسری عبادت اس سے زیادہ پسند ہوتی تھا اللہ کے فرشتے نماز سے عبادت نہ کرتے کیونکہ بعض فرشتے رکوع میں ہیں۔ اور بعض دیگر سجدہ
بعد التوحيد احب اليه من الصلاة ولو كان شئ احب اليه منها ما تحب اليه ملائكتهم فمنهم ساكن وساجد قائم	

وقاعد (ترجمہ الناطقین) میں اور بعض قیام و قعود میں ہیں۔

یہ ہے وہ منتہائے شرف و عزت کا مقام جو خالق جل جلالہ کی جانب سے مخلوق کو اس عالم مثال میں عطا کیا گیا ہے جو عالم آخرت کے لئے محض ایک مثالی نمونہ ہے۔ حضرت شیخ احمد سرسندی مجدد الف ثانی قدس سرہ تحریر فرماتے ہیں کہ دنیا میں نماز کا رتبہ ایسا ہے جیسے آخرت میں دیدار خداوندی ہے۔ دنیا میں انتہائی قرب خداوندی نماز میں حاصل ہوتا ہے اور آخرت میں انتہائی قرب دیدار خداوندی کے وقت نصیب ہوتا ہے۔ یہی وجہ ہے کہ دیگر تمام عبادات نماز کے لئے بمنزلہ وسائل اور ذرائع ہیں اور نماز خود مقاصد میں سے ہے (مکتوبات نمبر ۱۱ جلد اول)۔

پس جب اپنے پروردگار کی یاد کا جذبہ پیدا ہو اور اس کی بارگاہ میں حاضر اور حضوری کا شوق ہو تو اس کا طریقہ یہ ہے کہ نماز میں مشغول ہو جائے۔ ارشاد باری ہے۔

أَقِمِ الصَّلَاةَ لِذِكْرِي قائم کرو تم نماز کو میری یاد کے لئے
اسی لئے فرض نمازوں کی محافظت کا حکم دیا گیا ہے تاکہ کوئی فرد بشر اس شرف و عزت سے محروم نہ رہے اور اپنے پروردگار کی یاد سے غافل نہ رہے چنانچہ ارشاد ربانی ہے۔

حَافِظُوا عَلَى الصَّلَاةِ تم نمازوں پر محافظت رکھو۔
جس طرح آب و دانہ مادی غذا میں انسانی جسم کی نشوونما اور تقویت کے لئے ضروری اور لازمی ہیں اور انسانوں کو ان کے کھانے پینے کا حکم دیا گیا

ہے اور ان میں بے اعتدالی سے باز رکھا گیا ہے کہ صحت جسمانی خراب نہ ہو جائے
 کَلُوا وَاشْرَبُوا وَلَا تُسْرِفُوا ۔ تم کھاؤ اور پیو لیکن اس میں اعتدال
 سے تجاوز نہ کرو۔ اسی طرح روح انسانی کی نشوونما، تقویت اور ترقی و عروج
 کے لئے نماز کے بغیر چارہ نہ تھا اسی لئے دن میں پانچ مرتبہ نماز کو فرض کیا گیا۔
 تاکہ انسان کی روح مضاعف اور بے کار نہ ہو کہ طاقت پر فائز سے محروم نہ ہو جائے
 مادی کثافت ہمیشہ مطلوب رہے۔ ارشادات ربانی میں اقامت نماز اور محافظت
 نماز کا حکم فرمایا گیا ہے۔ اور نماز کی اصل اقامت اور اصل محافظت یہ ہے کہ
 نماز کو پورے، شعور کے ساتھ نماز کی طرح ادا کیا جائے۔ اور نماز کا حق پورا
 پورا ادا کیا جائے ورنہ پھر وہ نماز کی محافظت نہیں ہے بلکہ اس کی اضاعت
 ہے نماز کا قیام و بقا نہیں ہے بلکہ اس کا فنا ہے۔ چنانچہ ایسے نمازیوں کے
 لئے ہلاکت و خسران ہے جو نماز کو غفلت و مدہوشی اور لاپرواہی و بے توجہی سے
 ادا کرتے ہیں جیسا کہ ارشاد ربانی ہے۔

قَوْلُ الْمُتَصَلِّينَ الَّذِينَ هُمْ عَنْ صَلَاتِهِمْ سَاهُونَ
 پس ہلاکت ہے ان نمازیوں کے لئے جو اپنی نماز سے غافل ہیں۔

ظاہر ہے شاہی درباروں میں حاضری اسی وقت پیشہ خیر ہوتی ہے جب
 آداب مجلس بجالائے۔ اور مزدور کی اجرت اسی وقت دی جاتی ہے جب وہ
 کام صحیح طریقہ پر کرے۔ نماز کا حق اس وقت ادا ہوتا ہے جب اس میں چار امور
 کی حفاظت و نگہبانی کی جائے۔ اول طہارت جسم۔ یعنی لباس و جسم کا نجاست
 و ناپاکی سے پاک و صاف ہونا۔ پاک لباس پہننے اور تمام سنن و مستحبات کی

پابندی کرتے ہوئے وضو کرے۔ جسم کو ظاہری گندگی سے پاک و صاف کرے اور قلب کو باطنی گندگی سے توبہ و استغفار کے ذریعہ پاک و صاف کرے۔

ایسی طہارت و نفاقت ایمان کا نور ہے جو جسم کو نورانی بنا دیتی ہے اور قلب میں روشنی اور صفائی پیدا کر دیتی ہے اور انسان کو اس سے بشارت و فرحت حاصل ہوتی ہے اور دل میں ایک قسم کا کیف و سرور محسوس ہوتا ہے جو اس طہارت کے صحیح ہونے کی علامت ہے اور ایمان کا جزو اعظم ہے۔ ارشاد نبوی ہے۔

الطہوی نصف الایمان (مسلم) پاک ہی نصف ایمان ہے۔

ایمان کا خاصہ ہے ظاہری اور باطنی نجاست و غلاظت سے پاکیزگی اور صفائی۔ اور اعمال حسنہ سے آراستگی ہے۔ تو وضو کی وجہ سے نصف ایمان حاصل ہو گیا کیوں کہ وضو سے ظاہری اور باطنی دونوں نجاستوں کا ازالہ ہوتا ہے۔ اور گناہوں کے اثرات ظاہر و باطن سے دھل جاتے ہیں۔ دوسرے نماز کی ادائیگی میں تمام فرائض اور واجبات و مستحبات کا التزام رکھنا۔ نماز کامل جب ہوتی ہے جب ان چاروں امور کو پورے طور پر ادا کیا جائے۔ ان کا نقصان و کمی نماز کا نقصان و کمی ہے۔ اسی لئے ان امور کو وضاحت کے ساتھ حدیث اور فقہ کی کتابوں میں بیان کیا گیا ہے اور اولیاء کرام نے ان کی پابندی کی ہے۔ اگر غفلت و لاپرواہی سے کسی سنت اور مستحب کو بھی ترک کر دیا تو وہ نماز قبولیت کے شایان نہیں ہے بلکہ ردی خراب کپڑے کی طرح رد کر دی جاتی ہے۔ کیونکہ اس میں بارگاہ خداوندی کی حاضری کے ظاہری آداب ادا نہیں کیے گئے۔ ایسے نمازیوں کے متعلق ارشاد نبوی ہے "کتنے ہی نمازی ایسے

ہیں کہ ان کے لئے ان کی نماز سے مشقت کے علاوہ کچھ نہیں ہے۔“

جس طرح وضو تمام و کامل سے دل میں نور و سرور محسوس ہوتا ہے۔ اور
بشاشت و فرحت حاصل ہوتی ہے۔ اسی طرح نماز کے اندر تمام فرائض و حاجات
سنن اور مستحبات کی ادائیگی سے بھی قلب کی پاکیزگی اور صفائی ہوتی ہے
اور دل میں نور و سرور محسوس ہوتا ہے۔ اور بشاشت و فرحت حاصل ہوتی
ہے جو نماز کے صحیح طور پر ادا ہونے کی علامت ہے۔ رسول اللہ صلی اللہ علیہ
وسلم کا ارشاد ہے۔

نماز نور ہے

الصلوة نور

اور اسی جانب اس ارشاد نبوی میں اشارہ ہے۔

میری آنکھ کی ٹھنڈک نماز میں ہے

قرۃ عینی فی الصلاۃ

تیسرے حضور قلب یعنی نماز میں جو کچھ تم کر رہے ہو یا زبان سے کہہ
رہے ہو دل اس کا معترف اور ہم نوا ہو۔ اور اول سے آخر تک پوری نماز اسی
طرح ادا کی جائے کہ ایک لمحہ کے لئے بھی اللہ تعالیٰ سے غافل نہ ہو اور غیر کی
جانب متوجہ نہ ہو۔ اسی کا نام حضور قلب ہے جس کے بغیر نماز ناقص و نامکمل ہوتی ہے
ارشاد نبوی ہے۔

حضور قلب کے بغیر نماز پوری نہیں ہوتی۔

لا صلاۃ الا بحضور القلب۔

اسی کیفیت کو ارشاد نبوی میں اس طرح بیان کیا گیا ہے۔

احسان یہ ہے کہ اللہ تعالیٰ کی ایسی طرح

الاحسان ان تعبد الله

عبادت کرے کہ گویا تو اس کو دیکھ رہا ہے

کانہ متداه فان

کم تکن تراہ فانہ یراک
اگر تو اس کو نہیں دیکھ رہا ہے تو وہ تجھے دیکھ
(رواہ البخاری) رہا ہے۔

غرض نماز میں جو لمحہ بھی غیر کے ساتھ گزرے گا وہ نماز میں شمار نہ ہوگا۔
بلکہ خارج نماز شمار ہوگا۔ نماز حضور قلب سے ہوتی ہے جب قلب حاضر نہیں رہا
اور غیر میں مشغول ہو گیا تو نماز کی اصل حقیقت فوت ہو گئی محض صورت رہ گئی۔
جو تجھے اپنے رخ کو بیت اللہ کی طرف رکھے تاکہ توجہ تام ہو جائے اور طبیعت
میں پراگندگی اور انتشار نہ رہے۔

اسی لئے نماز کے لئے جہت کو مقرر کیا گیا ہے۔ اگر جہت متعین نہ ہوتی تو
دل کو کسی طرح سکون و قرار نہ ہوتا اور ہر دم جبرانی و پریشانی رہتی کہ اپنے پروردگار
کو کس جانب تلاش کروں۔ یہ محض بندوں کی آسانی اور دل جمعی کے لئے ہے
ورنہ اللہ رب العالمین جہت اور مکان سے مستغنی اور بے نیاز ہے اور
ہر سمت جلوہ فرما ہے۔ جو کچھ اسے نظر آ رہا ہے اسی کے صفات کمال کا ظہور و
شہود ہے۔

آیْمَا تَوَلَّوْا فُتِمَّ وَجْہُ اللّٰہِ تم جدھر بھی رخ کرو اسی طرف اللہ کی سمت ہو
پس چہرہ کا رخ کعبہ اللہ کی جانب ہو جو حضرت ابراہیم خلیل اللہ کا قبلہ
ہے اور دل کا رخ زب کعبہ کی طرف ہو جو زمین اور آسمانوں کا خالق ہے۔ ان
امور کی پابندی کے بعد نماز صحیح معنی میں نماز شمار ہوگی۔ اور نماز کی اقامت
اور نمازوں کی محافظت کا ایک گونہ حق ادا ہوگا۔ یہی وہ نماز ہے جو مومن کے
لئے معراج اور منتہی ترقی و پرواز ہے۔ کیوں کہ اس میں بارگاہ رب العالمین

کی حاضری اور حضوری ہے اور افتدرب العزت سے شرف ہم کلامی اور مناجات
 ہے۔ اپنی بندگی بے چارگی۔ غلامی وفاداری اطاعت شکاری اور عجز و
 انکساری کا قلب اور جوارح سے اعتراف و اعطاف ہے اور اپنے فرط تعلقی و
 محبت کا اظہار ہے۔ جو بندگی کا اصل سرمایہ ہے اور زندگی کا اصل مقصود ہے۔
 ان امور میں اصل اصول اور اہم امور نماز کے فرائض۔ واجبات سنن
 و مستحبات کا التزام و اہتمام ہے۔ اسی سے اخلاص پیدا ہوتا ہے۔ اسی سے
 حضور قلب حاصل ہوتا ہے۔ وضو کی بھی اس سے تکمیل ہوتی ہے۔ اور نماز بھی
 اسی کے ساتھ مکمل تام ہوتی ہے۔ جب وضو کے تمام فرائض۔ واجبات سنن
 و مستحبات ادا کر دیے تو وضو مکمل ہو گیا اور جب نماز کے تمام فرائض۔ واجبات سنن۔
 و مستحبات ادا کر دیے تو نماز مکمل اور تام ہو گئی۔ اور اسی کا ہر بندہ افتدرب
 کی طرف سے مامور ہے۔ امام ربانی مجدد الف ثانیؒ تحریر فرماتے ہیں کہ
 اس فقیر کے نزدیک نماز کی تمام اہم اور کمال یہ ہے کہ نماز کے ان فرائض۔ واجبات
 سنن اور مستحبات کو پورا ادا کر دے جو کتب فقہ میں مفصل بیان کئے گئے ہیں
 ان چاروں امور کے علاوہ کوئی امر ایسا نہیں ہے جس کو نماز کی تکمیل میں دخل
 ہو۔ نماز کا خشوع بھی ان ہی چار امور میں مندرج ہے اور حضور قلب بھی ان ہی
 کے ساتھ وابستہ ہے۔ بعض لوگ اس حقیقت سے واقف ہیں لیکن اس کے
 موافق عمل میں سستی کرتے ہیں جس کی وجہ سے لایزالہ نماز سے پورا حصہ نصیب نہیں
 ہوتا۔

اور دوسرے بعض لوگ حضور قلب کا زیادہ اہتمام کرتے ہیں اور اعمال تعظیمی

کی پروا کم کرتے ہیں اور فرائض و سنن میں اقتصار کرتے ہیں۔
 یہ جماعت بھی حقیقت نماز سے آگاہ نہیں ہے اور کمال نماز کو غیر نماز
 سے تلاش کرتی ہے کیوں کہ انھوں نے حضور قلب کو احکام نماز سے شمار نہیں
 کیا ہے۔ حدیث میں جو آیا ہے کہ "بے حضور قلب نماز نہیں ہے" اس سے مراد ان
 چاروں امور میں قلب کا حاضر رہنا ہے تاکہ ان میں کسی قسم کا فتور نہ آئے۔
 اس حضور کے علاوہ کوئی دوسرا حضور اس فقیر کی سمجھ میں نہیں آتا (مکتوب
 نمبر ۳۵ جلد ۱)۔ اس کیفیت حضور کو پیدا کرنے کے لئے دوا امر کی ضرورت
 ہے۔

اول یہ کہ ہر فرض و واجب سنت و مستحب کو سکون و اطمینان کے ساتھ
 ادا کیا اور ہر رکن کو پورا پورا ادا کرے۔

دوسرے یہ کہ ہر فرض و واجب سنت اور مستحب کی ادائیگی کے وقت
 اس کی غفلت و حرمت کا دھیان و یقین ہو اور اس کے اجر و ثواب کی طلب اور
 آرزو ہو جس قدر ان امور میں افزونی ہوگی اسی قدر یہ عبادت مقبول اور
 تام ہوگی۔

اس مختصر بیان سے نماز کی قدر حقیقت اور غفلت و رفعت آشکارا
 ہو گئی اور معلوم ہو گیا کہ ادائے عبادت کے لئے اس سے بہتر اعلیٰ اور سہل و
 آسان طریقہ نہیں ہو سکتا۔

"فرض نمازوں کی ضرورت اور اہمیت"

انسان کے پاس جو کچھ بھی ہے حتیٰ کہ اس کی جان اور۔۔۔ اس کا وجود اور

اس کے ہاتھ۔ پیسہ۔ آنکھ۔ کان۔ ناک۔ حواس۔ ادراک و شعور۔ عقل و فہم۔
مال و متاع قوت و طاقت غرض کوئی بھی شے اس کی اپنی ایجاد نہیں ہے۔ بلکہ
اللہ رب العالمین کی عطا کی ہوئی نعمتیں ہیں۔ جن سے یہ ہر وقت منتفع ہو رہا
ہے۔

جس مولائے کریم نے انسان کو سب کچھ عطا فرمایا اس کے بے شمار انعامات
اور احسانات کا مقتضی یہ تھا کہ انسان چوبیس گھنٹہ ہر آن ہر لمحہ اس کی رضا و
خوشنودی اور وفاداری و فرماں برداری اور عبادت و بندگی میں مشغول
رہے۔ اور ہر وقت اس کے دربار میں حاضر باش اور ہر خدمت کے لئے مستعد و
تیار رہے اور کوئی لمحہ غفلت و مدہوشی اور بے توجہی و لاپرواہی میں نہ گزارے۔
جب ایک شخص کسی کو چند روپے ماہوار پر ملازم رکھتا ہے تو اس سے کس قدر مستعدی
فرض شناسی۔ وفاداری۔ جان نثاری۔ حاضر باشی اور اطاعت و فرماں برداری
کا خواہاں ہوتا ہے اور ذلدار کتنا ہی پرکس قدر باز پرس کرتا ہے اور بگڑتا ہے حالانکہ
وہ شخص خود اپنی ضروریات پورا کرنے کے لئے ملازم کا محتاج ہوتا ہے اور یہ ملازم
کا بڑا کرم ہے کہ اس نے چند سکوں کے عوض اپنی جان عزیز آقا کے حوالے کر رکھی
ہے۔ پھر وہ پروردگار عالم جس کی انسان مخلوق ہے۔ مملوک ہے اور سراپا شرمندہ
احسان ہے اور ہر وقت اس کی گونا گوں نعمتوں سے سرفراز اور مالا مال ہے۔
اور وہ اس سے ہر طرح مستغنی اور بے نیاز ہے محض اپنے کرم سے اس کی پرورش
فرما رہا ہے وہ مالک حقیقی قادر مطلق مالک الملک احکم الحاکمین اگر انسان سے ہر
وقت کی حاضر باشی مستعدی و جان نثاری۔ فرض شناسی و وفاداری اور اطاعت

و فرماں برداری کا خواہاں ہو تو اس میں کیا استبعاد ہے ؟ ۔ اور انسان سے اس میں کوتاہی پر باز پرس کی جائے تو اس کے پاس کیا عذر ہے ؟ اسی لئے معراج میں ابتداً رسول اللہ صلی اللہ علیہ وسلم کے ذریعہ آپ کی امت پر شب و روز میں پچاس نمازیں فرض کی گئیں تاکہ ایک نماز کی ادائیگی کے بعد دوسری نماز کی تیاری میں مشغول ہو جائے اور کوئی وقت اطاعت اور عبادت خداوندی سے خالی نہ گزرے ۔

لیکن اس سے معاشی اور مادی امور معطل و بے کار ہوتے تھے ۔ اس لئے رحمت خداوندی کا تقاضہ یہ ہوا کہ نمازوں میں تخفیف کی جائے ۔ پھر تخفیف بھی اس حد تک کر دی گئی کہ پچاس کے بجائے صرف پانچ نمازیں رہ گئیں اور وہ بھی محض صورتی تخفیف کی گئی کیوں کہ ان پانچ نمازوں کو اپنے فضل و کرم سے اجر و ثواب اور اثرات و ثمرات میں پچاس نمازوں کے قائم مقام کر دیا گیا ۔ اب جس شخص نے شب و روز میں پانچ فرض نمازیں ادا کر لیں اس نے گویا شب و روز میں پچاس نمازیں ادا کیں اور پچاس دفعہ بارگاہ خداوندی میں حاضر ہوا ۔

حضرت شاہ ولی اللہ صاحب محدث دہلوی حجتہ البالغۃ میں تحریر فرماتے ہیں "نماز کا اصل مقصد بارگاہ خداوندی کے شہود و حضور میں غور و خوض اور فرشتوں کے ساتھ عبادت میں شرکت و شمول ہے ۔ اور یہ مقصد اس وقت تک حاصل نہیں ہو سکتا جب تک کہ نماز پر مداومت نہ کی جائے اور ہر وقت نماز کا التزام نہ رکھا جائے اور بکثرت نمازیں نہ پڑھی جائیں تاکہ ان سے ان کے بوجھدہلکے ہوں اور یہ بات ممکن نہیں کہ بندوں کو ایسی بات کا حکم دیا جائے جس سے مادی ترقیات

رک جائیں اور طبعی امور بالکل بے کار ہو جائیں اس لئے حکمت الہی کا تقاضا یہ ہوا کہ بندوں کو نماز کی محافظت کا حکم دیا جائے اور تھوڑے تھوڑے وقفہ کے بعد نماز کا خوگر بنایا جائے تاکہ نماز پڑھنے سے پہلے نماز کا انتظار اور اس کی تیاری اور نماز سے فارغ ہونے کے بعد نماز کا بقیہ رنگ اور سابقہ نوحہ بھی نماز کے حکم میں ہو جائے اور یہ درمیانی وقفہ کے غفلت کے اوقات بھی چشم پوشی سے ذکر اللہ میں شامل کر دیئے گئے اور اللہ کی اطاعت کے ساتھ تعلق خاطر شمار ہو گئے۔

پس مسلمان کی مثال اس گھوڑے جیسی ہے جو اپنے کھان پر بندھا ہوا ہو اور تھوڑے تھوڑے وقفہ کے بعد چراگاہ میں چرتا ہو پھر اپنے کھان پر واپس آجاتا ہو اس طرح غفلت اور خطایا کی ظلمت جذر قلب میں نہیں اترنے پاتی چونکہ حقیقی دوام ممتنع تھا اس لئے اسی قدر دوام پر اکتفا کیا گیا جو کوئی دشوار کام نہیں ہے۔ پھر جب نماز کے لئے اوقات کے تعین کی ضرورت پیش آئی تو اس کے لئے وہی اوقات زیادہ مناسب تھے جن میں روحانیت پھیلتی ہے اور اللہ کے فرشتے آسمان سے نازل ہوتے ہیں اور ان اوقات میں بندوں کے اعمال بارگاہ خداوندی میں پیش ہوتے ہیں اور بندوں کی حاجات پوری کی جاتی اور ان کی دعائیں قبول کی جاتی ہیں۔ اور جمہور اہل ملک کے یہاں یہ امر مسلمات سے ہے (حجۃ البالغة ج ۱ ص ۱۵۵)

اس طرح حق سبحانہ و تعالیٰ نے اپنے بندوں سے ہر وقت کی حاضر باشی کی پابندی کو ہٹا کر ان کے لیے بارگاہ خداوندی میں حاضری کے لیے اوقات مقرر فرمادیے اور سب بندوں کو حکم دے دیا کہ ان اوقات میں ہماری بارگاہ

میں حاضر ہوں اور اپنی اپنی حاجات پیش کریں۔ یہی ان کی اطاعت و اتقیا کا عملی ثبوت ہے۔ اگر اس عملی ثبوت پر مداومت رکھے گا تو پورے دین پر استوار قائم رہے گا اور اگر اس کو ضائع کر دے گا تو پورے دین کو سمٹا کر دے گا ارشاد نبوی ہے۔

الصلاة عماد الدين من اقامها
فقد اقام الدين ومن هدمها
فقد هدم الدين - نماز دین کا درمیانی ستون ہے جس نے اس کو قائم رکھا اس نے دین کو قائم رکھا اور جس نے اس کو منہدم کیا اس نے دین کو منہدم کر دیا
اس طرح کفر و ایمان کی درمیانی حد فاصل جس سے ظاہر طور پر کافر و مومن میں فرق و امتیاز کیا جائے نماز ہے۔ مومن و مسلمان نماز کا اہتمام کرتا ہے اور کافر و منافق اس سے دور رہتا ہے۔ رسول اللہ صلی اللہ علیہ وسلم کا ارشاد ہے۔

ان بين الرجل وبين الشرك والكفر
ترك الصلاة (رواه مسلم) آدمی اور شرک و کفر کی درمیانی حد نماز کا چھوڑنا ہے۔

دوسری حدیث میں اس کی توضیح اس طرح ہے۔

العميل الذي بيننا وبينهم
الصلاة فمن تركها فقد كفر
(رواه الترمذي) ہمارے اور کافروں کے درمیان نماز حد فاصل ہے پس جس نے اس کو چھوڑ دیا اس نے کفر اختیار کیا۔

ایک اور حدیث میں ہے

من ترك الصلاة متعمداً جس نے نماز کو عمدتاً ترک کیا اس نے کفر

فقد کفر

اختیار کیا

یہ قولی کفر نہیں ہے اور نہ ترک نماز کی وجہ سے یہ شخص دائرہ اسلام سے خارج ہوا ہے بلکہ عملی کفر ہے یعنی اسلامی عمل ترک کر کے کفارہ کا وظیرہ اور شیوہ اختیار کر لیا ہے۔ درحقیقت بات یہ ہے کہ اللہ سبحانہ و تعالیٰ کی ربوبیت اور وحدانیت اور حضرت محمد رسول اللہ صلی اللہ علیہ وسلم کی نبوت و رسالت کی شہادت اور اعتراف و اقرار ایک قلبی امر تھا جس کی زبان سے محض ترجمانی ہوتی تھی۔ ضرورت اس امر کی تھی کہ اس زبانی اعتراف کے لئے عملی شہادت اور فعلی اعتراف مقرر کیا جائے تاکہ ان کے ذریعہ اس شہادت کا عملی ثبوت فراہم ہو۔ اس کے لئے باقی اسکاں مقرر کئے گئے جو ایمان و اسلام قبول کرنے کی ظاہری علامات اور شواہد ہیں چنانچہ ارشاد خداوندی ہے۔

فَاِنْ تَابُوْا اَدَّآ قَامُوْا الصَّلٰوةَ
وَاَتَوْا الزَّكٰوةَ فَخَلَوْا
سَبِيْلَهُمْ

پھر اگر وہ کفر و شرک سے رجوع کریں اور نماز کو قائم کریں اور زکوٰۃ ادا کریں تو تم ان کا راستہ چھوڑ دو ان سے تعرض نہ کرو۔

اسی بات کو رسول اللہ صلی اللہ علیہ وسلم نے اس طرح بیان فرمایا ہے۔

امرت ان ان یقاتلوا الناس
حتی یشھدوا ان لا اله الا الله
فان محمد الرسول الله و
یقیموا الصلوة و یؤتوا الزکاة
فاذا فعلوا ذلك عصموا

میں اس بات کا حکم دیا گیا ہوں کہ کفار سے اس وقت تک قتال کروں جب تک کہ وہ لا الہ الا اللہ محمد رسول اللہ کا اقرار کریں اور نماز کو قائم کریں اور زکوٰۃ ادا کریں پھر جب وہ ایسا کر لیں تو ان کے نفوس اور اموال

منی و مالہم و اموالہم الابقی مجھ سے محفوظ ہو گئے۔ البتہ حقوق اسلامی کا
الاسلام و حسابہم علی اللہ ان سے مطالبہ ہو گا اور ان کا حساب اللہ کے
(رواہ البخاری و مسلم) سپرد ہے (بخاری و مسلم)

اور ان چاروں ارکان میں اصل نماز ہی ہے کیوں کہ وہ ہر عاقل و بالغ پر فرض
ہے اور شب و روز میں پانچ مرتبہ ادا کی جاتی ہے۔

ان ارکان میں زکوٰۃ کی ادائیگی صرف مالداروں کے لئے ہے اور سال
بھر میں صرف ایک دفعہ زکوٰۃ ادا کی جاتی ہے۔ اور حج بیت اللہ کی ادائیگی
صرف ان مسلمانوں کے لئے ہے جن میں بیت اللہ تک پہنچنے کی استطاعت ہو اور
زاد راہ موجود ہو اور عمر بھر میں صرف ایک دفعہ حج کرنا فرض ہے اور رمضان
شریف کے روزے اگرچہ ہر مال دار اور نادار پر فرض ہیں لیکن ان کی ادائیگی
بھی سال میں صرف ایک مہینہ ہوتی ہے۔ اب ارکان اسلام میں سے صرف نماز
ہی ایسا رکن رہ گیا جس کی ادائیگی ہر روز ہوتی ہے اور شب و روز میں پانچ
مرتبہ ادا کی جاتی ہے۔ اس لئے نماز ہی اسلام و ایمان کی خصوصی علامت اور
امتیازی نشان ہے جو مومن اور کافر میں ظاہری فرق اور امتیاز قائم رکھتی
ہے۔

”فرض نمازوں سے تزکیہ نفس اور تہذیب اخلاق اور ترقی درجات“

سابقہ بیان سے یہ بات بخوبی معلوم ہو گئی کہ تزکیہ نفس اور تہذیب
اخلاق کے لئے نماز سے بہتر اعلیٰ صورت عقلاً مقصود نہیں ہے۔ عروج و ترقی کے
سارے درجات اسی سے وابستہ ہیں۔ حضرت شاہ ولی اللہ صاحب تحریر

فرماتے ہیں کہ نماز ایک تریاق عظیم ہے جو ان تمام زہروں کو دفع کرتا ہے جو صحت نفسانی کے لئے مہلک ہیں۔ ایمان کو تقویت دیتا ہے اور کفر و شرک کا ازالہ کرتا ہے اور تمام شرور و مفاسد کو دفع کرتا ہے۔ فتنہ بقر سے محفوظ رکھتا ہے اور طبعی حجاب اور سور معرفت کے حجاب کو چاک کرتا ہے۔ نماز کی مشروعیت میں وہ فائدے رکھے گئے ہیں جن کا شمار نہیں کیا جاسکتا (البدور الباز غہ ص ۲۸)

ان میں سے چند فائدوں کی طرف اجمالی طور پر اشارہ کیا جاتا ہے۔

(۱) نماز بالخاصہ فحش اور برائیوں سے روکتی ہے اور وہ امور انسان سے سرزد نہیں ہونے دیتی جو اس کی انسانیت کے لئے بدنام داغ ہیں اور خداوند عالم کی معصیت و نافرمانی نہیں جب کوئی شخص دن میں پانچ مرتبہ اپنے آقا حاکم اعلیٰ کے سامنے اس کی نافرمانی سے توبہ و رجوع کرتا رہے تو پھر اسے معصیت و نافرمانی کی کب جہارت و ہمت ہو سکتی ہے۔ ارشاد ربانی ہے:

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ۔
بے شک نماز فحش اور برائیوں سے روکتی ہے۔
اور بیشک اللہ کا ذکر بہت بڑی چیز ہے اور اللہ جانتا ہے جو تم کر رہے ہو۔

نماز فحش اور برائیوں سے روکتی ہے کیوں کہ نماز اللہ رب العزت کی یاد اور دھیان کے لئے پڑھی جاتی ہے اور اول سے آخر تک ذکر اللہ پر مشتمل ہے اور ذکر اللہ بہت بڑی نعمت و سعادت ہے۔ جس دل میں اللہ رب العزت کی یاد ہوگی اس میں فحش و برائی کی خواہش کس طرح آ سکتی ہے؟ پھر جو کچھ نماز ہی کر رہا ہے اللہ تعالیٰ اس کو جانتے ہیں اور دیکھ رہے ہیں پھر یہ اس سے کس طرح غافل

ہو کر اس کی نافرمانی کر سکتا ہے بشرطیکہ نماز کو نماز کی طرح ادا کیا جائے غفلت و مدہوشی سے اس کو ضائع نہ کیا جائے۔

(۲) بشریت کے تقاضے سے جو خطائیں ان سے سرزد ہو جاتی ہیں۔ فرض نمازوں کی پابندی سے ان کے اثرات قلب سے زائل ہو جاتے ہیں اور نفس پاک و صاف ہو جاتا ہے۔ ارشادِ ربانی ہے۔

آقِمِ الصَّلَاةَ طَرَفِي النَّهَارِ وَزُلْفَا
مِنْ اللَّيْلِ إِنَّ الْحَسَنَاتِ مِثْلَ حَبِّ
قائم رکھو نماز کو دن کی دونوں طرفوں اور
رات کی اندھیری میں بے شک نیکیاں برائیوں
کو دور کر دیتی ہیں۔

پس معلوم ہوا کہ نیکیوں کی اصل تاثیر یہ ہے کہ ان سے برائیوں کے اثرات زائل ہو جاتے ہیں اور نماز چوں کہ نیکیوں کی جڑ اور بنیاد ہے اس لئے نماز پڑھنے سے سابقہ خطاؤں کے اثرات دھل جاتے ہیں اور نفس انسانی پاکیزہ و صاف ستھرا ہو جاتا ہے۔ رسول اللہ صلی اللہ علیہ وسلم نے ایک مثال کے ذریعہ اسکو اس طرح سمجھایا ہے۔

حضرت ابو ہریرہ رضی اللہ عنہ بیان فرماتے ہیں کہ میں نے رسول اللہ صلی اللہ علیہ وسلم سے سنا آپ ارشاد فرما رہے تھے تمہارا کیا خیال ہے اگر تم میں سے کسی کے گھر سامنے نہر جاری ہو اور وہ اس میں روزانہ پانچ مرتبہ غسل کرتا ہو تو کیا اس کے جسم پر میل باقی رہے گا؟ صحابہ نے عرض کیا کہ اس پر کوئی میل کھیں باقی نہ رہے گا۔

آپ نے ارشاد فرمایا یہی مثال پانچوں نمازوں کی ہے اللہ تعالیٰ ان کے

ذریعہ سابقہ خطاؤں کو محو فرما دیتے ہیں (صحیحین)

(۳) ہر ایک نماز دوسری نماز تک کی درمیانی معمولی خطاؤں کا کفارہ ہو جاتی ہے۔ حضرت عثمان بن عفان رضی اللہ عنہ بیان فرماتے ہیں کہ میں نے رسول اللہ صلی اللہ علیہ وسلم سے سنا آپ ارشاد فرما رہے تھے جو بھی مسلمان جب فرض نماز کا وقت آئے تو اس کے وضو اور اس کے خشوع و رکوع کو اچھی طرح ادا کرے تو یہ اس کے سابقہ گناہوں کا کفارہ ہو جاتا ہے۔ جب تک کہ کبیرہ گناہ کا مرتکب نہ ہو۔ اور یہ ہمیشہ ہمیشہ کے لئے ہے (مسلم شریف) اور حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا پانچوں نمازیں اور جمعہ جمعہ تک درمیانی خطاؤں کا کفارہ ہے جب تک کہ وہ کبیرہ گناہوں میں ملوث نہ ہو (مسلم شریف)

بات دراصل یہ ہے کہ نماز پاکیزگی اور فروتنی کو جا مع ہے اور نفس انسانی کو طاعا علی کے ساتھ وابستہ کرتی ہے۔ اور نفس کی یہ خاصیت ہے کہ جب ایک صفت کے ساتھ متصف ہوتا ہے تو اس کی ضد مقابل کو چھوڑ دیتا ہے اور وہ بالکل کالعدم ہو جاتی ہے۔ پس جس شخص نے پانچوں نمازوں کو صحیح طریقہ پر ادا کیا اور اس کی غرض و غایت کو بخوبی سمجھ گیا تو وہ شخص لامحالہ رحمت خداوندی کے دریا میں غوطہ زن ہو گا جس سے تمام خطائیں وھل جائیں گی اور آئینہ دل صاف و شفاف ہو جائے گا۔ یہ ہے گناہوں اور خطاؤں کے کفارہ کی اصل صورت نہ یہ کہ خداوند عالم کا فرضی بیٹا بنا کر اس کو دوسروں کی خطاؤں کے کفارہ میں ناحق سہولی پر چڑھا دیا جائے جو صریح ظلم اور نا انصافی ہے اور عقل کے سراسر خلاف ہے کہ

کرے کوئی اور بھگتے کوئی۔ جیسا کہ عیسائیوں کا عقیدہ ہے کہ خداوند عالم اپنے بیٹے
حضرت مسیح علیہ السلام کو ناحق سولی پر چڑھا کر تمام انسانوں کے گناہوں کا کفارہ
ادا کر دیا تعالیٰ اللہ عن ذلک علواً کبیراً

(۴) نمازوں کی محافظت اور مداومت سے مومن و مسلمان کے مراتب
اور درجات بلند ہوتے ہیں آخرت میں بھی اس کے درجات بلند ہوں گے اور
دنیا میں بھی اس کا مرتبہ و مقام بلند ہوگا جس قدر نمازیں پڑھی ہیں اسی قدر
بلند مرتبہ پہنچائے ہوگا۔ صحیح مسلم میں ہے کہ رسول اللہ صلی اللہ علیہ وسلم نے ارشاد
فرمایا "بے شک توجو بھی سجدہ اللہ تعالیٰ کے لیے کرتا ہے اللہ تعالیٰ اس کی وجہ
سے تیرا ایک درجہ بلند فرماتے ہیں اور تیری ایک خطا معاف فرماتے ہیں۔
(مسلم شریف)

اس دنیا میں ہم دیکھتے ہیں کہ بڑے بڑے صاحب جبروت سلاطین نے
اولیاء اللہ کے درباروں میں رجو بارگاہ خداوندی میں سرسجود رہنے کے عادی
بن چکے ہیں، عاجزانہ خاکسارانہ حاضری کو اپنی سعادت سمجھتا ہے اور خادمانہ
حاضری دی ہے۔ تو جب دنیا میں نمازی آدمی کا یہ مرتبہ و مقام آنکھوں کا
مشاہدہ ہے تو پھر ان کے اخروی مراتب و درجات کا کس طرح انکار کیا جاسکتا
ہے؟ اس کے علاوہ نمازی دین دار متقی پرہیزگار شخص کا ہر شخص لحاظ کرتا
ہے اور اس پر اعتماد کرتا ہے۔ اور بے نمازی فاسق و گنہگار کو کوئی بھی خاطر
میں نہیں لاتا یہ روزمرہ کا تجربہ ہے۔

یہ میں نے چند فائدوں کی طرف اجمالی اشارہ کیا ہے تاکہ کوئی شخص بھی

نماز جیسی سعادت عظمیٰ دولت کبریٰ اور مرتبہ علیا سے محروم نہ رہے۔ چوبیس گھنٹوں میں پانچوں نمازوں میں سو اگھنٹہ ڈیڑھ گھنٹہ سے زیادہ صرف نہیں ہوتا جو اس نعمت اور سعادت کے مقابلہ میں کچھ حیثیت نہیں رکھتا۔ جب کہ ہم فضول کاموں اور بے کار باتوں میں روزانہ اس سے بہت زیادہ وقت برباد کر دیتے ہیں۔ مگر یہ باتیں ان لوگوں کی سمجھ میں مشکل سے آئیں گی جن کے دماغوں میں فتور ہے اور ان کے قلوب گناہوں اور خطاؤں کی کثرت کی وجہ سے بالکل مسخ ہو چکے ہیں شقاوت و قساوت کے پردے دلوں پر پڑے ہوئے ہیں اور سرکشی و طغیانی کے گرداب میں پھنسے ہوئے ہیں ختمہ اللہ علی قلوبہم و علیٰ سنیعتہم و علیٰ انہبَادِہِم غِشَادَةٌ۔ اُمِّدُ تَعَالٰی نے ان کے قلوب اور کانوں پر مہر لگائی ہوئی ہے اور ان کی آنکھوں پر جہالت و ضلالت کا پردہ پڑا ہوا ہے۔

تیسرا رکن رمضان شریف کے روزے رکھنا

لذات اور شہوات کے ترک کے لئے حکمائے متراضین اور پارسوں نے بڑے سخت سے سخت مجاہدے کئے اور ریاضت و مشقت برداشت کی ہے۔ برسوں ترک لذات کے مجاہدے کرتے تھے۔ جس کا اثر یہ ہوتا تھا کہ ضعیف الجسم نحیف و ناز ہو جاتے تھے۔ ان کی نسل منقطع ہو جاتی تھی۔ دنیا کی نعمتوں سے محروم بھی رہتے تھے اور بیشتر اپنے مقاصد میں بھی ناکام رہتے تھے۔ کیوں کہ غیر فطری امر پر نفس مجبور نہیں کیا جاسکتا۔ اور نہ ہر شخص اس کی طاقت رکھتا ہے۔

کہ لذات و شہوات کو بالکل ترک کر دے۔ اسلام نے لذات اور شہوات کے ترک کے لئے "روزہ" تلقین فرمایا جس کی حقیقت یہ ہے کہ اللہ کی رضا اور خوشنودی کے لئے طلوع فجر سے لے کر غروب آفتاب تک کھانا، پینا اور جماع کو چھوڑ دے کیونکہ اہمات لذات یہی تین چیزیں ہیں باقی لذتیں ان ہی کی فرع ہیں۔ پس جب کوئی اسباب لذت کو چھوڑ دے گا تو نفس کی سرکشی صبر و ر کم ہوگی اور عصیان و نافرمانی اور طغیانی و سرکشی کا مادہ ضرور مغلوب اور مقہور ہو جائے گا۔ اور اس میں ایک گونہ اعتدال کی صورت پیدا ہو جائے گی۔

اس عبادہ و ریاضت کو ہر شخص کر سکتا ہے اس میں کوئی دشواری نہیں ہے۔ اور خلاف عقل فطرت بھی نہیں ہے بلکہ محدود وقت کے لئے نفس کو قابو میں رکھنا عین فطری تقاضا ہے جانوروں کی طرح ہر وقت چرنا فطرت انسانی کے خلاف ہے اور انسان کو معطل و بے کار بنادیتا ہے۔ وعدہ کی اصلاح اور صحت جسمانی کے لئے بھی کبھی کبھی فاقہ کرنا ضروری امر ہے۔ یہ حق سبحانہ و تعالیٰ کا اپنے بندوں پر مزید فضل و احسان ہے۔ جو امر انسان کی صحت جسمانی اور روحانی اور نفس کی پاکیزگی اور صفائی و ستھرائی کے لئے ضروری اور لا بدی تھا اس کا اپنی جانب سے حکم فرما کر اس کو اہم عبادت و طاعت قرار دے دیا اور تقرب خداوندی اور رضا اٹھی کا اعلیٰ ذریعہ بنا دیا اور اس پر بھی اس کے لئے بے شمار اجر و ثواب کا وعدہ فرمایا۔ سہل ہیں ہمارے جسمانی اور روحانی امراض کے ازالہ اور دفعیہ کے لئے دیا جائے تاکہ جسم اور نفس کے اندرون سے مادہ قاسد خارج ہو کہ صحت یاب، پاک و صاف ہو جائے اور پھر اس پر ہمیں مزید

انعام بھی دیا جائے اور ہمارا اعزاز و اکرام بھی کیا جائے۔ اس سے بڑھ کر انسان پر اور حق تعالیٰ کا کیا احسان ہو سکتا ہے؟ پھر اس میں بھی ہر نوع کی سہولت و آسانی رکھی گئی ہے کہ مجاہدہ و ریاضت بھی تمام ہو جائے اور انسان کو کسی قسم کی مشقت اور ناگواری بھی نہ ہو۔ سال بھر میں صرف ایک مہینہ کے لئے روزوں کا حکم دیا گیا اور مہینہ بھی وہ منتخب کیا گیا جو طبعی طور پر خیر و برکت کا مہینہ ہے۔ خود بخود اس میں نیکی کی جانب رجحان و میلان ہوتا ہے اور وہ رمضان شریف کا مبارک مہینہ ہے جو ازل سے اشرف زمان قرار دیا ہوا ہے اسی میں الہامی کتابیں نازل کی گئی ہیں اور اسی میں طلاء اعلیٰ سے بیکران رحمتوں کا نزول و ورود ہوتا ہے جو کسی خاص موسم کے ساتھ مقید نہیں کبھی جاڑوں میں آتا ہے اور کبھی سردیوں میں غرض ہر موسم میں دائرہ سائر رہتا ہے تاکہ سردی و گرمی اور آسانی و دشواری ہر لذت سے آشنا ہو جائے۔ اور روزہ کے لئے دن کا وقت مقرر فرمایا تاکہ مجاہدہ کا پورا فائدہ ہو جائے۔ کیوں کہ مجاہدہ ترک عادت کا نام ہے۔ اور کھانے پینے کی عادت عموماً دن کو ہی ہوتی ہے۔ اگر یہ ممانعت رات کو ہوتی تو خبر بھی نہ ہوتی اور نہ کچھ نفس پر شاق گذرتا اور مجاہدہ و ریاضت کا مقصد ہی فوت ہو جاتا۔ جو گیوں بسنیا سیوں اور راہبوں کی طرح شب و روز روزہ رکھنے میں ضعیف و کمزور ہو کر۔ بالکل بے کار ہو جاتا اور تمام قویٰ مضحل اور بے کار ہو جاتے حالانکہ شریعت کا مقصد قوت شہویہ کا بالکل ازالہ نہیں بلکہ مقصود اس میں اعتدال پیدا کر کے اس کی مضرت کا ازالہ ہے اور اس کے مفاسد سے نفس انسانی کی حفاظت ہے۔ اسی لئے شریعت میں

صوم وصال کی ممانعت آئی ہے۔ پھر صرف دن کا روزہ مقرر کرنے میں ریاضت و مشقت بھی زیادہ ہے کیوں کہ ایک دم لذات چھوڑ دینے میں نفس کو اس قدر گرانی نہیں ہوتی۔ کچھ مدت کے بعد نفس اسی کا خوگر ہو جاتا ہے۔ بخلاف روزہ کی موجودہ صورت کے کہ اس میں رات کو ہر کھانے پینے جماع کی لذت سے بخوبی منتفع ہوتا ہے پھر ایک دم دن کو تمام لذتوں کو چھوڑنا نفس پر زیادہ شاق گذرتا ہے جن کا رات کو مزہ چکھاتا تھا۔

پھر اس انفرادی عبادت میں بھی اجتماعی شان کو برقرار رکھا گیا۔ ایک ساتھ ایک وقت میں روزہ رکھنا اور ایک ساتھ ایک ہی وقت میں افطار کرنا اور ایک ہی ایام میں رکھنا تاکہ اس میں اجتماعی شان بھی رہے اور اس اجتماعیت کی وجہ سے سہولت و آسانی بھی ہو۔ یہی وجہ ہے کہ رمضان شریف میں پورے مہینہ کے روزے رکھنے میں اتنی گرانی اور دشواری نہیں ہوتی جتنا رمضان المبارک کے علاوہ تنہا ایک روزہ رکھنے میں گرانی و دشواری ہوتی ہے۔ بلکہ اس اجتماعیت کی وجہ سے رمضان شریف میں روزے نہ رکھنا غیرت و حمیت والے کے لئے زیادہ گراں اور شاق گذرتا ہے۔

انسانی عقول کی ان حکمتوں تک کب رسائی ہو سکتی ہے۔

حضرت شاہ ولی اللہ صاحب محدث دہلویؒ روزہ کے متعلق تحریر

فرماتے ہیں:

الصوم تریاق عظیم یقوی روزہ ایک تریاق عظیم ہے جو ایمان کو قوی
الایمان ویقہ آلہ صالحہ کرتا ہے اور عبادت گزاری کا ایک بہترین

للتعبد ونفع من البلاء و
 فتنة القبر وفتنة جهنم ويوصل
 الى باب الريان ونكسر حجاب
 الطبع كسر أعظم قال عليه
 الصلوة والسلام فان الصوم
 له وجاء وحجاب سوء المعرفة
 فاني ينقي القوى العلمية تنقية
 بالغة. واذا اجل من شعائر
 الله نفع عن غوائل الرسوم -
 واذا تصدى لتصحيح الملة
 وجب لا محالة ان يكون مدة
 غير قليلة ولا كثيرة يكثرون
 فيها اجمعون الذكروا التلوة
 - - والصوم والصلوة
 والصلاة. وذلك لانهم
 لا يستطيعون ادامة هذه
 الحالة مطلقاً فلا بد من ادامتها
 - في هذه المدة. وما
 لا يدرك كله لا يترك كله

طریقہ ہے جو بلا اور فتنہ قبر اور فتنہ جہنم سے
 حفاظت کرتا ہے اور بہشت کے خصوصی
 دروازہ ریان تک پہنچاتا ہے اور طبیعت
 کے حجاب کو پوری طرح چاک کرتا ہے جیسا
 کہ ارشاد نبوی ہے کہ روزہ اس کے لئے
 سپر ہے اور سوئے معرفت کے حجاب کو
 چاک کرتا ہے کیوں کہ وہ قوی علمیہ کا پورا
 تنقیہ کر دیتا ہے اور جب شعائر الہی سے شمار
 ہو گیا ہے تو رسوم کے اثرات سے بچا رہے
 اور جب روزہ پوری ملت کو صحیح راستہ پر
 قائم رکھنے کے لئے ہے تو لامحالہ وہ ایسی مدت
 کا ہو گا جو نہ قلیل ہو اور نہ زیادہ ہو جس
 میں سب کے سب مل کر ذکر اللہ تلاوت
 روزہ - صدقہ اور نماز کی کثرت کریں اور یہ
 اس لئے کہ یہ امر ان کی استطاعت سے
 باہر ہے کہ وہ مطلقاً اس حالت پر مداومت
 رکھیں تو ضروری ہوا کہ اس مخصوص
 مدت میں اس حالت پر مداومت رکھیں
 اگر کل کا حصول نہ ہو تو کل کا ترک بھی نہ ہو

وهذا معنى كون الصوم
جنة - واذا انتظم امر الملة
على هذا لخصوص صدقات
الشیاطین تسلسل فی رمضان
وان ابواب جهنم تغلق وان
ابواب الجنة تفتح - وحقیقة
الصوم اساک من اللذات
الثلاث الاکل والشرب
والجماع من ابتداء تبیین
الفجر وانتشار اشعة الصبح الى
غروب الشمس وبقا کذا بالصیام ترک
الکذب والغیبة والمشاغرة
(البدور البازغة ص ۲۱)

اور یہی معنی روزہ کے ڈھال ہونے کے
ہیں۔ اور جب پوری ملت کا کام اس طرز
پر مشتمل ہو گیا تو یہ بات سچ ہو گئی کہ رمضان
میں شیاطین جکڑ دیئے جاتے ہیں اور
جہنم کے دروازے بند کر دیئے جاتے
ہیں اور جنت کے دروازے کھول دیئے
جاتے ہیں اور روزہ کی حقیقت کھانے
پینے اور جماع تینوں لذتوں سے بچنا ہے
فجر کے ظاہر ہونے اور صبح کی شعاعوں کے
بھیلنے سے لے کر غروب آفتاب تک اور
روزہ رکھنے کی وجہ سے تھوٹ اور غیبت
اور باہم گالی گلوچ کے ترک کی پوری
تاکید ہو جاتی ہے۔

(البدور البازغة ص ۲۱)

محض بھوکا رہنا بھی نفس انسانی کی پاکیزگی اور صفائی و ستھرائی کے
لیے ضروری ہے۔ اس سے قوی علمیہ اور قوی فکریہ میں جلا اور صفائی پیدا
ہوتی ہے۔

یہ تمام حکماء اور دانشمندیوں کا متفقہ فیصلہ اور تجربہ ہے اس سے تو
کسی حال میں بھی انکار نہیں کیا جاسکتا۔ پھر اس حیثیت اور نوعیت کے ساتھ

روزے کی مشرعییت نے اس میں تعبدی شان پیدا کر دی اور شعائر خداوندی سے ہو گیا جس کی وجہ سے نفوس انسانی کا تزکیہ و تطہیر ہو کر ایک صالح ملت وجود میں آگئی جو خود بھی پاکیزہ و نظیف ہے اور دوسروں کی پاکیزگی اور نظافت کی بھی ذمہ دار ہے۔ چوں کہ نفوس انسانی کی عمومی اصلاح و درستی روزہ کے بغیر دشوار تھی اس لئے ہر مذہب و ملت میں کسی نہ کسی حیثیت سے روزے کا وجود ضرور پایا جاتا ہے۔ اسلام چونکہ تمام مل مذاہب کے عمدہ اعمال پر مشتمل ہے اس لئے اسلامی روزہ میں قدرتی طور پر وہ تمام خوبیاں آگئیں جو دیگر مذاہب کے روزوں میں پائی جاتی ہیں اور ان سارے مفاسد کا سد باب ہو گیا جو اس عبادت میں شامل کر دیئے گئے ہیں۔ ارشاد باری ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ
الصِّيَامُ كَمَا كُتِبَ عَلَى الَّذِينَ
قَبْلَكُمْ لَعَلَّكُمْ تَتَّقُونَ۔

اے ایمان والو فرض کئے گئے ہیں تم پر روزے
جیسا کہ تم سے پہلے لوگوں پر فرض کئے گئے تاکہ
تم تقویٰ حاصل کرو۔

پس روزے کی اصل تقویٰ و پرہیزگاری کا عام کرنا ہے جس سے پوری انسانیت کی نجات وابستہ ہے۔ اسی لئے تمام مسلمانوں پر روزہ فرض کیا گیا ہے تاکہ تقویٰ و پرہیزگاری ان کا ملی شعار بن جائے اور دیگر عوام سے ان کو امتیاز حاصل ہو جائے روزے کی وجہ سے تقویٰ حاصل ہونے کی دو وجہ ہیں اول یہ کہ اس کی وجہ سے نفس کو اس کے مائلوفاات اور مرغوبات کے روکنے کی مشق ہوتی ہے۔ حق تعالیٰ کے حکم کی وجہ سے روزہ داروں پر مختار امور سے باز رہنا ہے جس کی وجہ سے ضبط نفس کی ورزش ہوتی ہے جو تقویٰ کی اصل ہے۔ دوسرے یہ کہ بیشتر گناہ قوت شہویہ

اور قوت غضبیبہ کی زیادتی کی وجہ سے ہوتے ہیں روزہ ان دونوں کے زور کو کم کرتا ہے۔ کیوں کہ شہوت اور غضب ان دونوں کا مدار قوت مزاج اور متانت روح پر ہے۔ روح کھانے پینے سے پرورش پاتی ہے۔ جب کھانے پینے میں کمی واقع ہوگی تو روح نرم اور رقیق ہو جائے گی اور اس میں شہوت و غضب کو نافذ کرنے کی طاقت نہ رہے گی اور اضطراری طور پر یہ دونوں بری عادتیں چھوٹ جائیں گی۔ حضرت سعید بن جبیر رضی اللہ عنہ فرماتے ہیں کہ ہمارے پہلے لوگوں کا روزہ عشا سے لے کر اگلی رات تک تھا۔ اور یہی روزہ ابتداءً اسلام میں رائج تھا (روزہ الناظرین) امت مسلمہ پر یہ سہولت و آسانی کر دی گئی کہ رات کا وقت خارج کر کے صرف دن کا روزہ مقرر کر دیا گیا۔

فرض روزوں کے لئے رمضان شریف کا انتخاب

علماء کی ایک جماعت نے بیان کیا ہے کہ ہماری طرح نصاریٰ پر بھی رمضان شریف کے روزے فرض تھے۔ لیکن رمضان شریف کبھی سخت گرمی میں آتا تھا اور کبھی سخت سردی میں اس کی وجہ سے ان کو سفروں میں دشواری ہوتی تھی اور معاشی ضرر لاحق ہوتا تھا جس کی وجہ سے ان کے عالموں اور مذہبی پیشواؤں نے اس امر پر اتفاق کر لیا کہ روزے ایسے موسم میں کر لئے جائیں جو معتدل ہو نہ زیادہ سردی ہو اور نہ زیادہ گرمی ہو۔ اور روزوں کے لئے موسم ربیع انتخاب کر لیا۔ اور اس تغیر کے کفارہ میں دس روزوں کا اضافہ کر لیا اور روزوں کی مدت چالیس دن ہو گئی۔ اس کے بعد ایک نصرانی بادشاہ کو منہ کی بیماری لاحق ہو گئی تو اس نے نومیانی کہ اگر اس بیماری سے شفا ہو گئی تو روزوں

کے ایام میں ایک ہفتہ کا اضافہ کر دیا گیا۔ جب میں شفا یاب ہو گیا تو اس نے ان
ایام میں ایک ہفتہ کا اضافہ کر دیا۔ اس بادشاہ کی وفات کے بعد جب دوسرا بادشاہ
ہوا تو اس نے پورے پچاس کا حکم دے دیا۔ اس طرح نصاریٰ اپنی کج فہمی اور
کج روی کی وجہ سے رمضان المبارک کی خیر و برکات سے بھی محروم ہو گئے۔ اور
روزوں کا دستور بھی اس قوم سے اجتماعی طور پر ختم ہو گیا۔ شاذ و نادر ہی کچھ
راہب لوگ ایسے ہوں گے جو روزے رکھتے ہوں گے۔ ان کی عمومی زندگی سے
روزہ کی عبادت بالکل خارج ہو گئی۔ یہی وجہ ہے کہ اس زمانہ میں یورپ کی
اقوام نے عموماً اپنے خواہش نفسانی کو اپنا معبود اور مطلوب بنایا ہوا ہے
جو کچھ سعی عمل اور جدوجہد ہے لذات نفسانی کے حصول کے لئے ہے۔ خدا ترسی اور
خدا پرستی اور تقویٰ و پرہیزگاری کی زندگی اس قوم میں مفقود ہی نہیں۔ تقریباً
محروم ہے۔ اس کی بڑی وجہ یہ ہے کہ عیسائی علماء اور راہبوں نے مذہب
عیسوی میں سخت تحریفات کر دی ہیں اور وہ عقل و فہم سے اس قدر بعید ہو گیا
ہے کہ اس آزادی فکر کے زمانہ میں ناقابل قبول اور ناقابل عمل ہے۔ سمجھ دار
طبیعتیں اس پر یقین کرنے کے لئے تیار نہیں ہیں۔ حق سبحانہ و تعالیٰ نے اپنے
فضل اور لطف و احسان سے مسلمانوں کو رمضان المبارک کی خیر و برکات
سے بھی سرفراز فرمایا اور اس مبارک مہینہ میں روزوں کا حکم فرمایا
اور کثرت عبادات و طاعات کی تاکید فرمائی۔ ارشاد باری ہے۔
شَهِرُ رَمَضَانَ الَّذِي
اُنْزِلَ فِيْهَا الْقُرْآنُ هُدًى
رمضان کا مہینہ جس میں وہ قرآن نازل
کیا گیا ہے جو لوگوں کے لئے ہدایت ہے اور

النَّاسِ وَبَيِّنَاتٍ مِنَ الْهُدَى
وَالْفُرْقَانِ فَمَنْ نَسِيَ مَجْهْدَ مَنَاسِكَ
الشَّهْرِ

(سورہ بقرہ)

واضح دلائل ہیں ان کتب سے جو ہدایت ہیں
اور حق و باطل میں فرق کرنے والی ہیں۔ پس
جو شخص اس مہینہ میں موجود ہو اس کو ضرور
روزہ رکھنا چاہئے۔

اس میں بھی انسانی فطری ضعف کا خیال رکھا گیا اور اس کے لئے
پوری آسانی کی گئی تاکہ کسی مشقت و دشواری میں مبتلا ہو کر اطاعت و انقیاد سے روگردانی
نہ کرے چنانچہ مرض اور مسافر کو حالت مرض اور حالت سفر میں رمضان شریف میں روزہ
نہ رکھنے کی اجازت دے دی گئی اور اس کو بعد میں قضا کا حکم دے دیا گیا۔ آگے ارشاد
ہے۔

وَمَنْ كَانَ مَرِيضًا أَوْ عَلَى سَفَرٍ
فَعِدَّةٌ مِنْ أَيَّامٍ أُخَرَ يُرِيدُ اللَّهُ
بِكُمُ الْيُسْرَ وَلَا يُرِيدُ بِكُمُ
الْعُسْرَ (سورہ بقرہ)

اور جو شخص بیمار ہو یا سفر میں ہو تو دوسرے
ایام کا شمار ہے اللہ تعالیٰ کو تمہارے ساتھ
آسانی منظور ہے مگر تمہارے ساتھ دشواری
منظور نہیں ہے۔

اگر بیمار ہو اور روزہ کی وجہ سے مرض میں اضافہ کا اندیشہ ہو یا
سفر میں ہو جس کی تعداد تین منزل یعنی تقریباً چالیس۔ پینتالیس میل ہے تو
رمضان شریف میں روزہ نہ رکھنے کی اجازت ہے اس وقت روزے نہ رکھے
اور رمضان کے بعد جب سہولت و آسانی ہو ایک دم یا متفرق ان روزوں کی
قضا کرے۔

اس وقت یہ رمضان المبارک میں روزے نہ رکھنے والا بھی روزہ داروں

ہی میں شمار ہوگا کیوں کہ اس نے حکم خداوندی سے روزہ کھولا ہے اور مطہعین
 میں اس کا شمار ہوگا۔ اس سے زیادہ رحمت و شفقت اور آسانی و سہولت اور
 کیا ہو سکتی ہے۔ اس ماہ مبارک کے۔ روزے رکھنا تو تمام مسلمانوں بلکہ تمام
 انسانوں کے لئے لازمی اور ضروری امر تھا کیوں کہ اس ماہ میں انسانوں کی
 ہدایت و رہنمائی کے لئے پروردگار عالم خالق مخلوقات نے ان کے پاس ہدایت
 ربانی اور دستور خداوندی نازل فرمایا ہے جو ان کو غلط باطل راستوں سے ہٹا کر
 زندگی اور بندگی کے صحیح حق راستے پر استوار قائم کر دے۔ پھر یہ کیسے ممکن ہے کہ اس
 نعمت عظمیٰ اور سعادت کبریٰ کی شکر گزاری ادا نہ کی جائے اور اس ماہ محترم کا
 غایت اعزاز احترام و اہتمام نہ کیا جائے اور اس کے تمام اوقات کو طاعت و
 عبادت میں بسر نہ کیا جائے۔ قرآن مجید جو ہدایت ربانی اور دستور خداوندی
 ہے۔ اس کے نازل ہونے کا اصل تقاضہ یہ تھا کہ خدا کے بندے سب کچھ چھوڑ کر
 ہمہ تن اس کی تعمیل میں لگ جائیں اور کسی لمحہ اس سے غافل نہ رہیں لیکن اس میں
 نوع انسانی کے لئے دشواری تھی۔ اور معاشی کاروبار کا تعطل لازم آتا تھا سب
 افراد انسانی اس کو اختیار نہ کر سکتے تھے اس لئے بندوں کی سہولت و آسانی کے لئے
 بارہ مہینوں میں سے صرف ایک مہینہ اور وہ بھی وہی مہینہ جس میں یہ ہدایت نامہ
 نازل کیا گیا ہے۔ طاعت و عبادت۔ توبہ و استغفار اور انابت و تلاوت
 کے لئے مقرر فرمادیا تاکہ اس ایک ماہ کی ریاضت اور مجاہدے کے اثرات و ثمرات
 سارے سال باقی رہیں۔ چنانچہ یہ مشاہدہ اور بزرگوں کا تجربہ ہے کہ اس ماہ
 کے مجاہدہ و ریاضت کا اثر تمام سال پر پڑتا ہے اور پورے سال امور خیر کی

فراوانی رہتی ہے۔ اور اگر اس ماہ مبارک کو ضائع کیا ہے تو پورا سال ضائع ہی جاتا ہے۔ پھر مزید سہولت و آسانی یہ کہ اس ماہ میں بھی روزوں کی حالت میں دنیوی مادی کاروبار کو معطل اور بے کار نہیں چھوڑا گیا۔ روزہ کی حالت میں صرف کھانے پینے اور جماع سے روکا گیا ہے اور معصیت و نافرمانی کے کاموں سے روکا گیا ہے۔ ان امور سے بچنے کے بعد روزہ کی حالت میں ہر کاروبار لین دین کر سکتا ہے۔ جو بھی کام خدا اور رسول کے حکم کے موافق انجام دے گا وہ عین طاعت و عبادت ہے اور رضاء الہی اور تقرب خداوندی کا ذریعہ ہے۔ بلکہ کاروباری مشقت کی حالت میں روزہ کا اجر و ثواب اور بھی زیادہ ہے۔ نماز بھی عبادت ہے اور روزہ بھی عبادت ہے۔ لیکن نماز چلنے پھرنے بات کرنے اور دنیوی کاروبار کرنے سے فاسد ہو جاتی ہے۔ اور روزہ ایسی عبادت ہے جس میں چلنا پھرنا کلام کرنا معاشی کاروبار کرنا بھی منہاج نہیں ہے کاروبار بھی ہو رہا ہے اور عبادت بھی ہو رہی ہے۔ اس طرح عبادت میں تنوع بھی پیدا ہو گیا اور عبادت کا دائرہ بھی وسیع ہو گیا۔

”روزہ کے شرائط اور آداب“

کھانے پینے اور جماع سے اگر روزہ کی نیت سے صبح صادق کے طلوع کے بعد سے غروب آفتاب تک رکا رہا تو شرعی عبادت پوری ہو گئی اور روزہ تام ہو گیا اور فرضیہ خداوندی فہم سے ادا ہو گیا۔ لیکن چوں کہ یہ ایک عبادت ہے اور اہم عبادت خداوندی ہے۔ اس لئے اس کے اصل ثمرات و نتائج اسی وقت نمودار ہوں گے جب اس کے آداب و شرائط کو بخوبی ادا کرے گا

اور روزہ کو روزہ کی طرح ادا کرے گا۔ اگر روزہ کے آداب و شرائط کا خیال نہ رکھا تو یہ محض بھوک پیاس کی مشقت رہ جائے گی۔ نسائی شریف اور سنن ابن ماجہ میں ہے کہ رسول اللہ صلی اللہ علیہ وسلم نے ارشاد فرمایا۔

رب صائم لیس لہ من صیامہ الا
بعض روزہ دار ایسے ہیں کہ ان کے
المجوع۔ (ترجمہ الناظرین بروایت
روزہ سے ان کے لئے بھوک کے سوا
نسائی و ابن ماجہ) کچھ نہیں۔

علماء فرماتے ہیں کہ یہ اس روزہ دار کا حال ہے جو حرام مال سے روزہ افطار کرے اور وہ روزہ دار ہے جو روزہ میں حلال چیزوں سے تو بچے لیکن لوگوں کا حرام گوشت غیبت کی وجہ سے کھاتا رہے کیوں کہ جو شخص کسی کی غیبت کرتا ہے وہ درحقیقت اس کا گوشت کھاتا ہے۔ کس قدر ظلم ہے کہ حلال جانوروں کے گوشت سے تو بچے اور انسانی گوشت کھاتا رہے جو قطعی حرام ہے۔ اور وہ شخص ہے جو روزہ کی حالت میں اپنے جوارح اور اعضاء کو گناہوں سے نہ بچائے جو روزہ کے بغیر بھی اس کے لئے کسی طرح حلال نہ تھے جب روزہ میں ان چیزوں سے بھی روکا گیا ہے جو حلال و طیب تھیں تو ان امور کی مخالفت تو اور زیادہ ہو گئی۔ جو بے روزہ بھی حرام تھے۔

جس روزہ میں محرمات شرعیہ سے بچنے کا التزام نہ کیا جائے اور خداوندی احکام کی نافرمانی کی جائے وہ بارگاہ خداوندی میں پذیرائی کے قابل کس طرح ہو سکتا ہے؟ صحیح بخاری میں حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا۔ جو شخص جھوٹ بات اور اسکے

مطابق عمل کو نہ چھوڑے تو اللہ تعالیٰ کو اس کا کھانا پینا چھڑانے کی کوئی حاجت نہیں۔ ” (نزدہ) کیوں کہ روزے سے مقصود محض ترک لذات نہیں ہے بلکہ ترک محظورات کی مشق ہے۔ تاکہ نفس انسانی سے سرکشی کا مادہ کم ہو کر اطاعت و انقیاد سے اس کی تربیت ہو جائے۔ اسی لئے روزہ میں بے ہودہ کوئی سخت کلامی اور خانہ جنگی کی ممانعت کی گئی ہے۔ حضرت ابو ہریرہ سے مروی ہے کہ رسول اللہ صلی اللہ علیہ وسلم نے ارشاد فرمایا۔

اذا كان يوم صوم احدكم
فلا يرفث ولا يصخب فان
سابه احد او قاتله فليقل
ان صائم

جب تم میں کسی کا روزہ کا دن ہو تو
نہ بے ہودہ ہو اس کرے اور نہ شور
مچائے پھر اگر کوئی اس کو گالی دے
یا اس سے قتال کرے تو چاہئے کہ اس سے

(بخاری و مسلم) کہہ دے کہ میں روزہ دار ہوں۔

اپنے نفس کو بھی یہی سمجھا کر ٹھنڈا کرے کہ میں روزہ دار ہوں مجھے اس سے بدلہ نہ لینا چاہئے اور اپنے مقابل کو بھی یہی کہہ کر اس کا غصہ فرو کرے کہ بھائی روزہ دار ہوں مجھ سے نہ جھگڑو۔ غرض یہ ہے اصل روزہ کہ اپنے کو حرام کاموں اور حرام باتوں سے بچائے اور طاعت میں مشغول رہے۔ جو شخص اس طرح رمضان شریف کے روزے رکھے اس کے حقوق و شرائط کی پابندی کرے گا اور ہر غیر مناسب امر سے پرہیز کرے گا تو پھر اس کی باطنی پاکیزگی اور صفائی میں کیا شک و شبہ ہو سکتا ہے۔ سابقہ برے اثرات یقیناً اس سے نائل ہو جائیں گے۔

صحیح ابن حبان میں مروی ہے کہ رسول اللہ صلی اللہ علیہ وسلم نے

ارشاد فرمایا کہ جو شخص رمضان شریف کے روزے رکھے اس کے حقوق کو پہچانے اور جن امور سے بچنا چاہیے ان سے اپنی حفاظت کرے تو یہ اس کے سابقہ گناہوں کا کفارہ ہے (نزدہ) اور وہ امور محض کھانے پینے اور جماع کا ترک نہیں بلکہ ان امور کا بھی ترک ہے جو روزہ کو قبولیت کے قابل نہیں رکھتے۔ چنانچہ ایک حدیث میں ہے کہ پانچ امور روزہ کو فاسد کر دیتے ہیں۔ (۱) جھوٹ (۲) غیبت (۳) جھیل خوری (۴) جھوٹی قسم اور (۵) شہوت کے ساتھ نظر (اجیاء العلوم) ساری خرابیوں کی جڑ یہی امور ہیں۔ پھر یہ روزہ کو کس طرح صحیح سالم رکھ سکتے ہیں؟ روزہ کا اس سے بھی اعلیٰ مقام یہ ہے کہ ان امور کے علاوہ اپنے قلب کو بھی دلی خیالات اور دنیوی فکرات سے روکے اور ہر ماسوا اللہ تعالیٰ سے بالکل باز رکھے۔

پس روزہ کے تین مراتب ہوئے ایک کھانے پینے جماع ظاہری مفسدات روزہ سے بچنا ہو عوام کا روزہ ہے۔ دوسرے اپنے جوارح کو ہی محرمات شرعیہ سے بچانا۔ یہ خواص کا روزہ ہے۔ تیسرے اپنے قلب کو بھی ماسوا اللہ تعالیٰ سے بچانا یہ انصاف خواص کا روزہ ہے اور ان ہی مراتب کے مطابق روزوں کے ثمرات بھی مرتب ہوتے ہیں۔ اثرات و ثمرات سے کوئی بھی روزہ خالی نہیں ہے۔ نفس کی تربیت ہر ایک سے ہوتی ہے۔ تھوڑی ہو یا بہت یا بہت زیادہ۔

رمضان المبارک میں قرآن مجید کی تلاوت، قیام لیالی اور اعتکاف جب یہ بات معلوم ہو گئی کہ رمضان شریف کا مہینہ درحقیقت قرآن مجید کے نزول و رود کا استقبال عام ہے اور اس کے مفتحنہ کے مطابق پوری

زندگی بسر کرنے کی مشق و ریاضت ہے تو لامحالہ اس ماہ مبارک میں افضل ترین عبادت و طاعت اور اہم ترین مشغلہ قرآن پاک کی تلاوت کی کثرت ہے جس قدر کثرت کے ساتھ قرآن مجید کی تلاوت ہوگی اسی قدر کلام ربانی اور وحی الہی کے انوار و برکات قلب میں سمائیں گے اور جس قدر ان کے مطالب اور معانی پر غور و تدبر ہوگا اسی قدر عملی جذبات برانگیختہ ہوں گے اور امور خیر کی جانب میلان و رجحان ہوگا۔ صحیحین میں حضرت ابن عباس رضی اللہ عنہ سے مروی ہے کہ رسول اللہ صلی اللہ علیہ وسلم سب سے زیادہ امور خیر کی جانب سبقت کرنے والے تھے۔ اور ماہ رمضان میں یہ سبقت اور مہینوں سے بھی بڑھ جاتی تھی حضرت جبریل علیہ السلام ہر رمضان میں آپ سے ملاقات کرتے تھے اور آپ ان کو قرآن مجید سناتے تھے (نزہۃ الناظرین)

روزہ اور قرآن مجید دونوں روز حشر انسان کے لئے سفارشی ہوں گے پس اگر یہ دونوں سفارشی ایک ساتھ جمع ہو جائیں گے تو سفارش زیادہ قوی ہو جائے گی۔ امام احمد اور طبرانی نے حضرت عبداللہ بن عمر رضی اللہ عنہ سے روایت کیا ہے کہ رسول اللہ صلی اللہ علیہ وسلم نے ارشاد فرمایا کہ روزہ اور قرآن دونوں روز حشر بندہ کی سفارش کریں گے۔ روزہ کہے گا کہ پروردگار میں نے اس کو کھانے پینے اور شہوت سے روکا اب آپ اس کے بارے میں میری سفارش قبول فرمائیں۔ اور قرآن کہے گا کہ میں نے اس کو رات کے سونے سے باز رکھا آپ اس کے بارے میں میری سفارش قبول فرماویں۔ فرمایا اس وقت ان دونوں کی سفارش قبول کی جائے گی۔ (نزہ)

یہی وجہ ہے کہ رمضان المبارک کی راتوں میں قیام لیالی اور تلاوت قرآن ہتھم بالشان عبادت ہے۔ قیام لیالی یعنی نماز تراویح جس کی احناف کے یہاں بیس رکعت ہیں مستقل عبادت ہے اور ان میں پورا قرآن مجید پڑھنا یا سننا مستقل عبادت ہے۔ اور یہ دونوں مستقل اہم عبادتیں مسلمانوں ہی سے ہر سال ادا کرائی جاتی ہیں اور اجتماعی شان سے مساجد میں جماعت کے ساتھ ادا کرائی جاتی ہیں۔ تاکہ نوع انسانی کی جانب سے قرآن مجید جیسی عظیم الشان نعمت کے نزول کی فی الجملہ قدردانی اور شکر گزاری ادا ہو جائے ورنہ تمام انسان ناقدری کے جرم میں گرفتار ہوتے۔ پھر جس شب میں قرآن مجید نازل فرمایا گیا اس شب کو مزید عظمت و فوقیت عطا کی گئی اور وہ شب قدر ہے جس میں لوح محفوظ سے یہ کلام ربانی نازل کیا گیا ہے۔ ارشاد ربانی ہے۔

إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكَ مَا لَيْلَةُ الْقَدْرِ لَيْلَةُ الْقَدْرِ خَيْرٌ مِنْ أَلْفِ شَهْرٍ تَنْزِيلُ الْمَلَائِكَةِ وَالرُّوحِ فِيهَا بِإِذْنِ رَبِّهِمْ مِنْ كُلِّ آيَةٍ سَلَامٌ يَأْتِيهِمْ مَطْلَعِ الْفَجْرِ

بے شک نازل کیا ہے ہم نے قرآن کو شب قدر میں اور کیا تمہیں معلوم ہے کہ شب قدر کی شان کیلئے ہے شب قدر ہر ماہ سے بہتر ہے (جن میں شب قدر نہ ہو) اس شب میں فرشتے اور ارواح اللہ کے حکم سے ہر کام کے لیے نازل ہوتے ہیں امن و سلامتی ہے ہر شے سے یہ طلوع فجر تک ہے۔

اب خود اندازہ کیا جاسکتا ہے کہ جو نزول قرآن والی اس ایک شب

میں حق تعالیٰ کی عبادت کرے گا وہ کس قدر انوار و تجلیات سے بہرہ ور ہوگا۔ ایک
 ہی رات کی عبادت ہزار مہینوں کی راتوں کی عبادت و طاعت سے افضل
 و اعلیٰ ہوگی۔ ایک حدیث میں ہے کہ رسول اللہ صلی اللہ علیہ وسلم صحابہ کے
 سامنے بنو اسرائیل کے زاہدوں کا ذکر فرما رہے تھے۔ اسی دوران شمعون یا
 سمعون راہب کا ذکر فرمایا۔ جو بنی اسرائیل کا مشہور زاہد گذرا ہے جس کی کثرت
 عبادت ضرب المثل ہے جو پورے ایک ہزار ماہ عبادت میں مشغول رہا دن میں
 روزہ رکھتا تھا یا کافروں سے جہاد کرتا تھا اور راتوں کو نماز پڑھتا تھا۔
 صحابہ کرام نے عرض کیا یا رسول اللہ ہم کس طرح اس شخص کے ثواب کو
 پہنچ سکتے ہیں جب کہ ہماری عمروں کا اوسط ساٹھ سے نشت تک ہے اس میں سے
 بھی تہائی حصہ خواب میں بسر کرتے ہیں اور ایک حصہ اسباب معاش اور مادی حاجات
 میں صرف کرتے ہیں اور ایک حصہ امراض و آلام اور غفلت و سستی میں ضائع
 ہو جاتا ہے۔ عبادت خداوندی کے لیے تو بہت تھوڑا وقت باقی رہ جاتا
 ہے۔

رسول اللہ صلی اللہ علیہ وسلم پر بھی ان کی اس بات کے سننے کے بعد رنج و
 فکر لاحق ہوا۔ حق سبحانہ و تعالیٰ نے اس وقت یہ سورت نازل فرمائی یعنی اگرچہ
 تمہاری عمروں کا اوسط کم ہے اور تمہارے ذمہ دیگر فرائض اور ضروریات
 کی ادائیگی بھی ہے۔ لیکن امت مسلمہ تمہیں شب قدر ایسی سعادت عظمیٰ عطا
 کی گئی ہے کہ اس ایک ہی رات کی عبادت ہزار ماہ کی عبادت سے
 بہتر ہے۔

شب قدر کو شب قدر دو وجہ سے کہتے ہیں۔

اول یہ کہ قدر کے معنی مقدار اور مرتبہ ہیں اور اس رات میں تمام نبی آدم کے عباد و صلحا کے مراتب اور مقامات کا اظہار ہوتا ہے کہ کس کو بارگاہ خداوندی میں کس قدر قرب و منزلت حاصل ہے گویا اس رات تمام سال کی عبادت و طاعت کے ثمرات کا ظہور ہوتا ہے اور ملائکہ و ارواح کو ہر ایک کے مقام و مرتبہ سے مطلع کیا جاتا ہے۔ دوسرے یہ کہ قدر کے معنی بزرگی ہیں۔ چنانچہ کہتے ہیں کہ فلاں شخص ذوالقدر ہے یعنی صاحب عزت و شرف ہے اور یہ رات تمام دیگر راتوں سے عظمت و بزرگی میں فائق و بالاتر ہے۔ کیوں کہ اس رات میں شام سے صبح تک حق سبحانہ کی خصوصی تجلی اپنے بندوں کی طرف متوجہ رہتی ہے اور فرشتے اور صالحین کی ارواح عبادت گزار بندوں کے دیدار اور ملاقات کے لیے عالم علوی سے عالم سفلی میں نازل ہوتے ہیں۔ اور قرآن مجید کا نزول بھی اسی رات میں ہوا ہے۔

”اعتکاف“ ایسی عظیم الشان عالی شان مہتمم بالشان رات کی طلب و جستجو انسان کا فطری اور طبعی تقاضا ہے تاکہ رحمت خداوندی کے آغوش میں آجائے۔ حق تعالیٰ شانہ نے اپنے فضل و کرم سے اس طلب و جستجو کے لئے رمضان المبارک کا آخری عشرہ مقرر فرما دیا۔ کیوں کہ شب قدر بیشتر رمضان المبارک کے آخری عشرہ میں ہوتی ہے۔ یہ ”اعتکاف“ ہے یعنی رمضان المبارک کے آخری عشرہ میں ایام شب قدر کی طلب و جستجو میں خانہ خدا میں بیٹھ کر شب و روز خدا تعالیٰ کی طاعت و عبادت میں گزارے اور ان ایام میں خدا تعالیٰ کا

مہمان بننا رہے۔ غرض علاج کبر و بڑائی کے لئے نماز اور ترک لذات و شہوات کے لئے روزہ کا حکم فرمایا گیا جن سے نفس انسانی کا اچھی طرح تزکیہ ہو جاتا ہے۔ لیکن تزکیہ نفس کے لئے خلوت بھی معین ہوتی ہے اور علماء اور راہبوں نے اس کے لئے بدستہا برس بلکہ اپنی عمریں خلوت میں گزاری ہیں جس میں دشواری ہے۔ تنہا و معاشرت کی بیخ کنی اور تعطل ہے اور فطرت انسانی کے خلاف ہونے کی وجہ سے اس میں کامیابی بھی مشکل ہے۔ اسلام میں خلوت کے لئے صرف رمضان شریف کا آخر عشرہ مقرر فرمایا گیا ہے جس میں رمضان اور روزہ کے انوار و برکات بھی ہیں اور شب قدر ہونے کی وجہ سے ہزار مہینہ کی خلوت سے بھی زیادہ موجب خیر و برکات ہے اور اس دس روزہ خلوت میں بھی بالکل ترک تعلق ضروری قرار نہیں دیا گیا کہ کسی ملو اور بات کرو بلکہ صرف نا جنس کے اختلاط سے باز رکھا گیا ہے۔ اسی لئے اعتکاف کے لئے مسجد میں ہونا ضروری ہے تاکہ نا جنسوں سے ہر طرح محفوظ رہے۔ اور ہم جنس نیک لوگوں کی صحبت تزکیہ نفس میں کبھی رکاوٹ نہیں ہو سکتی بلکہ اور زیادہ معین ہوتی ہے۔ مگر یہ دولت عظمیٰ اور سعادت کبریٰ اسی کو ملتی ہے جسے اللہ و رسول پر ایمان و یقین ہو۔ جو لوگ ایمان کی دولت سے محروم ہیں وہ یہ سعادت عظمیٰ کس طرح حاصل کر سکتے ہیں؟

”رمضان المبارک میں مراتب اور درجات کی ترقی“

رمضان المبارک کا مہینہ عام مغفرت و معافی کا مہینہ ہے جس میں گناہوں اور خطاؤں کے اثرات و نشانات مٹ کر قلب صاف و شفاف ہو جاتا ہے اور نفس انسانی کا اچھی طرح تزکیہ ہو جاتا ہے۔ رسول اللہ صلی اللہ علیہ وسلم

کا ارشاد ہے۔

من صام رمضان ايماناً
واحتمساً باغفر له ما تقدم من
ذنبي (صحیحین)

جو شخص رمضان کے روزے رکھے اور اس کو
اللہ پر یقین اور اس کے ثواب کی امید ہو تو اس کے
سابقہ گناہ معاف کر دیئے جاتے ہیں۔

اور رسول اللہ صلی اللہ علیہ وسلم نے ارشاد فرمایا ہے۔ "میری امت
کو ماہ رمضان میں پانچ خصوصیات عطا کی گئی ہیں جو مجھ سے پہلے کسی نبی کو
عطا نہیں گئیں۔

ایک یہ کہ ماہ رمضان کی پہلی رات میں اللہ تعالیٰ ان پر نظر رحمت
عطا فرماتے ہیں۔ اور جس پر اللہ تعالیٰ کی نظر رحمت ہو گئی اس کو وہ کبھی عذاب نہ
دیں گے۔

دوسرے یہ کہ روزہ داروں کی شام کے وقت کی منہ کی بدبو بھی اللہ تعالیٰ کے
یہاں مشک کی خوشبو سے زیادہ خوشبودار ہے۔

تیسرے یہ کہ فرشتے ان کے لیے ہر شب و روز دعائے مغفرت کرتے رہتے
ہیں۔

چوتھے یہ کہ اللہ عزوجل جنت کو حکم فرماتے ہیں کہ میرے ان بندوں کے لئے خوب
آراستہ اور تیار ہو جا غریب یہ دنیا کی مشقت سے راحت حاصل کرنے کے لیے میرے
گھر میں اور میرے اعزاز و اکرام میں آئیں گے۔

پانچویں یہ کہ جب روزوں کا آخری دن ہوتا ہے تو ان سب روزہ داروں کی
معفرت کر دی جاتی ہے۔

ایک صحابی نے عرض کیا کیا وہ شب قدر ہے؟

ارشاد فرمایا نہیں کیا تمہیں معلوم نہیں کہ اجیر لوگ کاکڑ پھرجب وہ کام سے فارغ ہوجاتے ہیں تو ان کی اجرتیں پوری پوری دے دی جاتی ہیں (بیہقی) اور رسول اللہ صلی اللہ علیہ وسلم نے ارشاد فرمایا ہے ماہ رمضان کی ہر رات میں افطار کے وقت ایک لاکھ نفوس دوزخ سے رہا کر دیئے جلتے ہیں جو سب کے سب جہنم کے سزاوار تھے۔ پھر جب رمضان کا آخری دن ہوتا ہے تو اس دن میں اللہ تعالیٰ جہنم سے اس قدر لوگوں کو رہا فرماتے ہیں جتنا کہ اول ماہ سے آخر تک رہا کئے گئے ہیں (نزدہاضیہتی) اور رسول اللہ صلی اللہ علیہ وسلم نے ارشاد فرمایا ہے رمضان میں اللہ تعالیٰ کا ذکر نیوالے کی مغفرت کر دی جاتی ہے اور اللہ تعالیٰ سے سوال کر نیوالے کو رمضان میں ناکام نہیں کیا جاتا (نزدہاضیہتی)

یہی نہیں بلکہ رمضان المبارک میں خیر کے اسباب میں افزونی کر دی جاتی ہے اور خیر کے ابواب کھول دیئے جاتے ہیں اور اسباب شر میں کمی کر دی جاتی ہے۔ اور شر کے ابواب کو مسدود کر دیا جاتا ہے تاکہ اس کی وجہ سے اللہ کے بندے امور خیر میں سبقت کریں اور شرفساد کے فتنے سے محفوظ رہیں۔

صحیحین میں مروی ہے کہ رسول اللہ صلی اللہ علیہ وسلم نے ارشاد فرمایا۔

جب رمضان آتا ہے تو جنت کے دروازے

اذلجاءى رمضان فتحت ابواب

کھول دیئے جاتے ہیں اور جہنم کے دروازے

المجنتى وغلقت ابواب الناس

بند کر دیئے جاتے ہیں اور شیاطین قید کر دیئے

وصفدت الشیاطین۔

جاتے ہیں۔

(رواہ البخاری و مسلم)

اور یہ آنکھوں کا مشاہدہ ہے کہ رمضان المبارک میں گناہوں کی جانب

میلان میں نمایاں کمی ہو جاتی ہے اور طاعات کی جانب رغبت میں اضافہ ہو جاتا

ہے۔ پھر بھی رمضان المبارک میں جو شر و معاصی نظر آتے ہیں اور گناہوں کا
صدور ہوتا ہے اس کا محرک نفس خبیث ہوتا ہے اور وہ بری عادتیں ہوتی ہیں جو
پہلے سے طبیعت میں رسوخ پائے ہوئے ہیں۔ یا پھر ان لوگوں کے شیاطین کے اثرات
میں جو رونے نہیں رکھتے کیوں کہ یہ سارے اہتمام روزہ داروں کے اعزاز میں کیے
گئے ہیں۔ اور یہ مشاہدہ ہے کہ روزہ دار بیشتر گناہوں سے روزہ کی وجہ سے محفوظ
رہتے ہیں۔

روزہ داروں کی عام مغفرت و معافی اور ان کے نفوس کے تزکیہ اور تہذیب
کے بعد ان کو کس قدر اجر و ثواب ملتا ہے اور کس قدر ان کے مراتب اور درجات بلند
ہوتے ہیں؟ یہ وہ علیم و خبیر ہی جانتا ہے جس کی خاطر اس نے اپنی لذات اور شہوات
کو ترک کیا ہے

صحیحین میں ہے کہ رسول اللہ صلی اللہ علیہ وسلم نے ارشاد فرمایا ابن آدم کا ہر
عمل ایک نیکی دس گنا سے لے کر سات سو گنا تک ہے لیکن اللہ تعالیٰ فرماتے ہیں کہ روزہ
اس کے علاوہ ہے کیوں کہ روزہ خالص میرے لئے ہے میں ہی اس کا بدلہ دیتا ہوں میرا
ہی وجہ سے اس نے اپنی شہوات اپنے کھانے پینے کو چھوڑا ہے (بخاری و مسلم)
اس اعزاز و اکرام خداوندی کے بعد کون نادان رمضان شریف کے روزے
چھوڑ سکتا ہے؟ پھر جب یہ مہینہ بھر کا مجاہدہ و ریاضت ختم ہو جائے تو اس اہم فریضہ
بندگی کی ادائیگی و شکر گزاری میں دو اور اہم عبادتیں عطا کی گئیں ایک یہ کہ ہر صاب
استطاعت صدقہ فطر ادا کرے تاکہ روزوں میں جو کوتاہی ہو گئی اس کی بذل مال سے
فی الجملہ تلافی ہو جائے۔ دوسرے یہ کہ تمام مسلمان اجتماعی طور پر دو گنا نہ عید ادا کریں

اور اللہ کے نام کو بلند کریں۔

یہ نماز اور روزہ بدنی عبادات ہیں جن سے ظاہری و باطنی پاکیزگی بخوبی حاصل ہوگئی۔ مال و دولت کے تزکیہ و تطہیر کے لئے مالداروں پر زکوٰۃ فرض کی گئی۔

”تیسرا رکن مال کی زکوٰۃ ادا کرنا“

تمام حکماء متراضین۔ جوگیوں۔ سنیاسیوں اور راہبوں کا متفقہ فیصلہ ہے۔ کہ مال کی محبت اندرون قلب سے نکالے بغیر نہ تزکیہ نفس حاصل ہو سکتا ہے اور نہ تہذیب اخلاق ہو سکتی ہے۔ تمام اخلاق رذیلہ اور برائیوں اور خرابیوں کی اصل جڑ اور بنیاد یہی مال و دولت کے ساتھ محبت اور قریٰ و تعلق ہے جس کا اصل منشاء نفس کی حرص و ہوس ہے جو کبھی پوری نہیں ہوتی۔ پھر تمام عقلاء اور دانشوروں کو بھی اس پر اتفاق ہے کہ افراد اور اقوام کی اصل تنہا ہی سرمایہ اور اقراطر ہے اسی لئے سرمایہ دارانہ نظام سے خلاصی کے لئے اشتراکی نظام قائم کیا گیا تاکہ قوم سرمایہ داری کی تنہا ہی سے بچے اور دولت کی مساویانہ تقسیم ہو جو خود ہی عقل و فطرت کے خلاف ہے اور سرمایہ دارانہ نظام سے کبھی بدتر ہے اور ابتر ہے جس کے مفاسد آنکھوں کے سامنے ہیں کہ اشتراکی نظام کے باوجود نہ دولت کی صحیح تقسیم ہو سکی اور نہ ہو سکتی ہے اور نہ مساوات قائم ہو سکی اور نہ ہو سکتی ہے۔ غرض یہ امر مسلمات سے ہے کہ تمام مفاسد اور مظالم کی اصل بنیاد سرمایہ و دولت ہے۔ حکماء۔ متراضین۔ جوگیوں۔ سنیاسیوں اور راہبوں نے بھی اس کے لئے جو

جہاں پرے اور ریاضتیں کیں اور مشقتیں و محنت اٹھائی اس میں کوئی نمایاں کامیابی نہ ہوئی اور بہت کم شافروں اور نادروں نے اپنے مقصد کو فی الجملہ حاصل کر سکے۔ پھر مال و دولت سے بالکل بے تعلق ہو جانا نہ ہر شخص کے بس کی بات ہے اور نہ ہر شخص اس کو اختیار کر سکتا ہے۔ عمومی مرض کا عمومی مداوا نہیں ہے۔ اور دنیا کے غفلان اور دانشور بھی اس سلسلہ میں جو کچھ کر رہے ہیں وہ تو ایک عمومی اور بربادی کا پیش خیمہ ہے۔ اس کی ناکامی اور خرابی تو اسی سے ظاہر ہے کہ ہر روز اس میں نئی نئی اصلاحیں آ رہی ہیں اور ابھی تک بھی کسی صحیح نتیجہ پر نہیں پہنچ سکے۔ ہر نظریہ پہلے نظریہ کی تردید ہوتا ہے۔ حق سبحانہ و تعالیٰ نے اس مال و دولت کے مفاسد اور مضار سے حفاظت کے لئے مال کی زکوٰۃ کو فرض فرمایا۔ اسی لئے اس کو زکوٰۃ کہتے ہیں کہ یہ مال کی مقررہ کٹاؤں کا ازالہ کر کے اس کا تزکیہ کرتا ہے تاکہ یہ نوع انسانی کو ضرر نہ پہنچائے۔ چنانچہ مال کی زکوٰۃ کی ادائیگی کو دین کا جزء اہم قرار دیا گیا۔ ارشاد ربانی ہے۔

وَمَا أَمْرُهُ إِلَّا آتٍ عِبْدُ اللَّهِ
فَخُلِصِيْٓتُمْ لَدُنَّ اللَّهِ يٰۤأَهْلَ الْاٰمَانِ خُفِّیْٓوْا
وَلَقِيْمُوْا الصَّلٰةَ قٰیْٓدُوْا
الزَّكٰتَ وَذٰلِكَ دِیْنُ
الْحَقِّیْقَتِیْ ۔

اور نہیں حکم کے آگے لوگ مگر یہ کہ اللہ کی عبادت کریں اس کے لئے دین کو خالص رکھتے ہوئے سیدھے سیدھے اور قائم کر لیں نماز کو اور ادا کریں زکوٰۃ اور یہی دین حقیقی ہے۔

اس آیت میں پہلا رکن بھی آگیا جو توحید و رسالت اور شریعت اسلامی کا اختصار و انقیاد ہے اور دوسرا رکن اقامت صلوٰۃ اور چوتھا رکن ایستاء

زکوٰۃ بھی آگیا۔

جو شخص ان تینوں ارکان کا پابند ہوگا وہ لامحالہ پورے دین کا مطیع ہوگا۔ کیوں کہ نماز کو قائم رکھنا عبادت و طاعت کا بدنی ثبوت ہے اور اللہ تعالیٰ کے حکم سے اپنے مال میں سے مخصوص حصہ نکالنا یہ مالی ثبوت و اعتراف ہے اسی لئے قرآن مجید میں جگہ جگہ ایمان باللہ کے بعد صرف صلوٰۃ اور اتیاء زکوٰۃ کا حکم فرمایا ہے ان دونوں جانی اور مالی عبادتوں کی پابندی کے بعد پھر باقی سارے دین کی پابندی ایک ناگزیر امر ہے۔

اس زکوٰۃ و صدقہ کی فرضیت کا مقصود نفس انسانی کا تزکیہ و تطہیر ہے

ارشاد باری ہے۔

تُخَذُ مِنْ أَمْوَالِهِمْ مَذَقٌ
تُطَهَّرُ بِهِ وَتُزَكِّيهِمْ بِهِ۔
اے محمد تم ان کے اموال میں سے صدقہ
لے تاکہ اس کے ذریعہ ان کو پاک کرو اور
ان کا تزکیہ کرو۔

زکوٰۃ کی ادائیگی سے نفوس کا تزکیہ۔۔۔ کس طرح ہوتا ہے؟۔ اور
سرمایہ و دولت کے نقصانات اور مضر اثرات سے قوم اور افراد کی کس طرح
حفاظت ہوتی ہے؟۔ اور دولت و سرمایہ کی صحیح تقسیم کس طرح وجود میں آتی ہے؟
اس کے متعلق حضرت شاہ ولی اللہ صاحب محدث دہلویؒ حجتہ اللہ البالغہ
میں تحریر فرماتے ہیں۔ "زکوٰۃ کی فرضیت میں دو مصلحتوں کا لحاظ رکھا گیا ہے
ایک مصلحت کا مال تزکیہ نفس اور تہذیب نفس ہے اور وہ یہ ہے کہ زکوٰۃ سے
بخل کا ازالہ ہوتا ہے اور بخل سب سے بری عادت ہے جس کی وجہ سے آخرت میں

نفسان و ضرر میں رہتا ہے: بخیل آدمی جب مرتا ہے تو اس کا دل مال میں اٹکا لگا رہتا ہے جس کی وجہ سے اس کو غذاب دیا جاتا ہے۔ اور جو شخص زکوٰۃ دینے کا عادی ہوتا ہے اور اس کے ذریعہ اپنے میں سے بخل کا مادہ نکال دیتا ہے تو یہ اس کے لئے نفع بخش ہوتا ہے۔ آخرت میں انابت الی اللہ کے بعد سب سے زیادہ سود مند عادت سخاوت نفس ہے جس طرح انابت الی اللہ نفس میں عالم جبروت پر مطلع ہونے کی ہمت کی استعداد پیدا کر دیتی ہے۔ اسی طرح سخاوت نفس میں خسیس دنیوی ہمتوں سے بری ہونے کی استعداد پیدا کرتی ہے۔ کیوں کہ سخاوت کی اصل یہ ہے کہ قوۃ ملکیت قوۃ ہیمیہ کو متہور کر دے۔ اور قوۃ ملکیت غالب ہو کر قوۃ ہیمیہ کو اپنے رنگ میں رنگ لے اور اس پر حاکم بن جائے۔ ان امور میں جو سخاوت پر آمادہ کرتے ہیں۔ اپنی حاجت کے باوجود مال کو دوسرے پر خرچ کرنا اور اس شخص کو معاف کر دینا جس نے ظلم کیا ہو اور ناگوار امور کی سختیوں پر صبر کرنا کہ آخرت کے یقین کی وجہ سے دنیوی مصیبت ہلکی اور آسان معلوم ہونے لگے۔ نبی کریم صلی اللہ علیہ وسلم نے ان سب خصلتوں کا مسلمانوں کو حکم فرمایا ہے اور ان امور میں جو سب سے زیادہ سخت اور دشوار تھا۔ یعنی دوسروں پر مال خرچ کرنا۔ اس کو پورے انضباط کے ساتھ فرائض خداوندی میں شامل فرمایا۔ اس زکوٰۃ اموال کو قرآن مجید میں بیشتر مواضع پر نماز اور ایمان کے ساتھ مقرون کیا گیا ہے۔ اور اللہ تعالیٰ نے جہنمی لوگوں کے بارہ میں فرمایا ہے۔

لَمْ يَكُ مِنَ الْمُصَلِّينَ وَلَمْ يَكُ
نُطْعِمِ الْمُسْكِينِ وَكُنَّا شَخُوضَ مَعَهُ
ہم نہ نمازیوں میں سے تھے اور نہ مسکین کو
کھانا کھلاتے تھے اور تھے ہم جھکنے والوں

الحائضین

کے ساتھ چھکے تھے۔

اور نیز جب کسی مسکین کو کوئی شدید حاجت پیش آتی ہے اور تدبیر الہی کا تقاضا ہوتا ہے کہ اس کی حاجت کو اس طرح پورا کیا جائے کہ کسی شخص کے قلب میں اس مسکین پر خرچ کرنے کا داعیہ پیدا کیا جائے۔ تو پھر وہ اسی طرح ظہور میں آتا ہے اس القاء غیبی کے لئے اس کے قلب میں انہماک پیدا ہوتا ہے اور انشراح روحانی محقق ہوتا ہے اور رحمت خداوندی کی استعداد پیدا ہو جاتی ہے جو تہذیب نفس کے لئے یقیناً مفید ہے۔ یہ الہام اجمالی بھی فوائد میں الہام تفصیلی کے تابع ہوتا ہے۔

اور نیز صدقات سے خطیبات کا کفارہ ہوتا ہے اور برکات و حسنات میں انفرونی ہوتی ہے یہی تزکیہ نفس ہے۔

دوسری مصلحت کا مال شہری ملی اور قومی منافع ہیں اور وہ یہ ہے کہ شہر اور قوم میں لامحالہ کمزور اور حاجت مند لوگ بھی ضرور ہوتے ہیں حوادث زمانہ ایک قوم پر آتے ہیں اور دوسری قوم پر گزر جاتے ہیں اگر ان میں فقراء و مساکین اور اصل حاجات کی ہمدردی اور خیر خواہی کا دستور نہ ہوگا تو وہ لوگ ہلاک ہوں گے اور فقر و فاقہ سے مرہم ہوں گے۔ اور نیز ملکی اور قومی نظام بھی مال اور سرمایہ پر موقوف ہے جس سے محافظین اور مدبرین و سیاستمداران اور حکام و عمال کے روزیے دیئے جاتے ہیں جب یہ لوگ ملک اور قوم کی وجہ سے مفید ضروری کاموں میں مشغول ہیں اور کسب معاش چھوڑے ہوئے ہیں تو ضروری ہے کہ ان کی معیشت کا بوجھ بھی قوم ہی پر پڑے اور مشترک اخراجات کا تحمل بعض کے لئے آسان نہیں

ہوتا اور بعض لوگ اس پر قادر نہیں ہوتے تو ضروری ہوا کہ رعایا سے اس سوال جمع کئے
جائے گا کوئی دستور و قاعدہ ہو۔

جب کہ یہ امر دشوار تھا اور مصلحت کے موافق نہ تھا کہ ایک مصلحت کو دوسری
مصلحت کے ساتھ ٹایا جائے تو شہریت نے ایک کو دوسرے میں داخل
کر دیا۔

پھر ضرورت اس کی پیش آئی کہ زکوٰۃ کی مقدار متعین کر دی جائے۔ اگر
یہ تعین نہ ہوتی تو اس کی ادائیگی میں مفرط افراط سے کام لیتا اور ظالم اپنے پر ظلم کرتا
اور یہ بھی ضروری ہے کہ وہ مقدار نہ اتنی کم ہو جس کی پر وانیہ ہو اور بخل کا ازالہ نہ کرے
اور نہ اتنی زیادہ ہو کہ اس کی ادائیگی ان کے لئے دشوار ہو جائے اور مدت اتنی
طویل بھی نہ ہو جس سے بخل کا ازالہ نہ ہو سکے اور محتاج لوگوں کو طویل انتظار کرنا پڑے
موافق مصلحت یہی تھا کہ اس کے لئے وہ مدت رکھی جائے جس میں سلاطین اپنی
رعایا سے عموماً چاہیں وصول کرتے ہیں الخ (حجۃ اللہ الباقیہ جلد اول صفحہ ۳۷)

حضرت شاہ ولی امر صاحبؒ نے البدر البازغہ میں مختصر الفاظ میں زکوٰۃ
کے مصالح اور حکمتوں کو اس طرح بیان فرمایا ہے۔

الزکوٰۃ بمنزلة غذاء دوائی	زکوٰۃ ایسی غذائی دوا کی مانند ہے جس کی سخاوت
تقتضیہا خلق اسماحت و ینتظم	مقتضی تھی اور اس کی وجہ سے شہری امور
بہا شہل المدینۃ ولیعبد	کا انتظام ہوتا ہے۔ اور رب تبارک و تعالیٰ
الرب تبارک و تعالیٰ من قبل	کی بالضرورت عبادت ہوتی ہے۔ کیوں کہ
الاندفاع الیہا بالضرورة و تدفع	اس کی بارگاہ میں پیش ہوتی ہے اور ضرور

الشمس ورو تطفئ غضب الله
تعالى وتنفع من فتنه القبر
وتكسر حجاب الطبع من
قبل التضييق واذا ادى على
وجهها نفعت من سرء المعرفة
— وصفت بها النفس عن
الهيئات الرذيلة ونفع فداء
عن العبد وجعلت شريعة
لا تعصى منفعت من غواغل
الرسم
(البدور البازغة ص ۲۱۴)

کو رفع کرتی ہے۔ اور اللہ تعالیٰ کے غضب کو
فر و کرتی ہے اور فتنہ قبر سے نفع دیتی ہے اور
طبیعت کے اس حجاب کو چاک کرتی ہے جو تنگی
دل کی وجہ سے لاحق ہو۔ اور جب زکوٰۃ کو
اس کے طریقہ کے موافق ادا کیا جائے تو سوء
معرفت سے نفع دیتی ہے اور اس کی وجہ
سے نفس ہیئات رذیلہ سے صاف ہوتا
ہے۔ اور بندہ کی طرف سے جذبہ کاکام دیتی
ہے۔ اور جب شریعت کا ناقابل انکار جزو
قرار دے دیا گیا ہے تو رسوم کے اثرات
سے نفع دیتا ہے۔

(البدور البازغة ص ۲۱۴)

پس زکوٰۃ اہم ترین عبادت خداوندی ہے جس سے نفسانی برائیوں
کا ازالہ کیا گیا ہے۔ اور اجتماعی ملکی اور قومی ضروریات کو پورا کیا ہے اور تمام
اقتصادی مشکلات کا مداوا کیا گیا ہے۔

حضرت شاہ صاحب رحم نے خیر کثیر میں زکوٰۃ کی حقیقت یہ بیان فرمائی ہے
اور زکوٰۃ - - - - - صورت نفس انسانی میں
علمی اور عملی کمالات کا فیضان ہے اور قوۃ
واہمہ میں وہ سخاوت کی صورت اختیار

وصور تھانی صرافۃ النفس
افاضتہ الکملات العلمیۃ
والعملیۃ وفي الواہمۃ تمثلت

سخاوة و نزلت و افعة للجل
 وفی الخارج استوطن امہات
 الاموال وھی صنوف اربعة البہائم
 و التقد و الزروع و التجارات
 کرتی ہے اور نخل کو دفع کرنے والی ہے۔ اور
 خارج میں امہات اموال میں واقع ہوتی ہے
 اور امہات اموال چار نوع ہیں (۱) بہائم
 اور (۲) نقد اور (۳) زروع اور (۴) تجارت
 (الخیر الکثیر ص ۱۰۱)
 (راہی کی زکوٰۃ ادا کی جاتی ہے)

غرض زکوٰۃ کی ایک مصلحت خاص ہے کہ اس سے مال و دولت کے مضر اثرات
 کا ازالہ ہوتا ہے اور نفس انسانی کا تزکیہ و تطہیر ہو کر تقرب خداوندی اور رضاء
 الہی حاصل ہوتا ہے۔ دوسری مصلحت عام ہے کہ اس سے ناداروں حاجمندان
 کی ضرورتیں پوری ہوتی ہیں اور ملکی اور قومی ضروریات کی کفالت ہوتی ہے اور
 دولت کی صحیح تقسیم عمل میں آتی ہے۔ اس وقت دوسری مصلحت سے تفصیلی بحث
 مقصود نہیں۔ یہ ملکی مدبرین اور مفکرین کا کام ہے کہ وہ اس پر سنجیدگی کے ساتھ
 غور کریں۔

صرف اس قدر ضرور عرض کرنا ہے اگر اس وقت زکوٰۃ و صدقہ و خیرات
 کے صحیح نظام کو عالم میں پھیلا دیا جائے تو دنیا کی ساری اقتصادی مشکلات کا
 ازالہ ہو جائے۔ دولت کی صحیح تقسیم ہو جائے اور مستحقین تک ان کا حق پہنچ جائے
 اور دنیا میں کوئی بھوکا نہ رہے۔ اسلام کا دور اولین اسی اقتصادی نظام کی
 کامیابی کا عین ثبوت ہے۔ اس خداوندی اقتصادی نظام کے قائم کرنے کی
 وجہ سے سرمایہ داری نظام کی ساری خرابیاں بھی دور ہو جائیں گی اور اشتراکی
 نظام کی ساری خرابیاں بھی دور ہو جائیں گی۔ کیوں کہ یہ فطرت انسانی کا صحیح

ترجیح ہے اور قانون فطرت کے بالکل موافق ہے۔ اس کے خلاف جو بھی اقتصادی نظام قائم کیا جائے گا فطرت انسانی اس کو قبول نہیں کر سکتی اور نہ وہ نظام تمام انسانوں کی ضروریات کی کفالت کر سکتا ہے۔

نفوس انسانی کے تزکیہ اور تطہیر کے لئے ضرورت اس امر کی تھی کہ زکوٰۃ، صدقہ و خیرات کے منافع اور ثمرات کو واضح اور صاف صاف بیان کیا جائے تاکہ نفوس انسانی ہشاشت اور طیب نفس کے ساتھ ان کی ادائیگی کی جانب مائل ہوں اور اس اتفاق مال میں ان کو گرائی اور ناگواری نہ ہو۔ اس ریاضت میں بھی آسانی ہو جائے۔ اور مال جمع کرنے اور زکوٰۃ صدقہ و خیرات نہ کرنے کے مفاسد اور خرابیوں کو واضح طور پر بیان کیا جائے تاکہ طبائع خود ان سے متنفر اور بے زار ہو جائیں۔ اسی لئے قرآن مجید میں جگہ جگہ اتفاق فی سبیل اللہ کے منافع کو ذکر کیا گیا ہے۔ اور اس میں کوتاہی اور کمی کے برے اثرات سے بار بار آگاہ کیا گیا ہے اسلام کی یہ بھی ایک بڑی خوبی ہے کہ انسانی زندگی اور تازگی اور پاکیزگی کے لئے جو شے جس قدر زیادہ ضروری اور لازمی تھی اسی قدر اس کی تاکید اور ترغیب دی گئی ہے۔ اور جو شے جس قدر مضر اور نقصان رساں تھی اسی قدر اس سے بچایا اور ڈرایا گیا ہے اور تمام منافع اور مضار کو واضح طور پر سامنے رکھ دیا گیا ہے تاکہ عقل سلیم اور فہم مستقیم کو اس سے انکار اور انحراف کی گنجائش نہ رہے۔

”زکوٰۃ اور صدقہ و خیرات کا منافع اور ثمرات“

اتفاق فی سبیل اللہ اور زکوٰۃ و صدقہ و خیرات کے تمام منافع اور ثمرات

کا تو احاطہ نہیں کیا جاتا اور نہ یہ بشری طاقت میں ہے کہ وہ ادا و خداوندی کے اسرار و حکم کا احاطہ کر سکے۔ صرف دو بدیہی منافع اور ثمرات کی طرف اشارہ کیا جاتا ہے۔

(۱) زکوٰۃ اور صدقہ و خیرات سے مال و دولت میں کمی نہیں ہوتی بلکہ بیکار و نہایت افزونی ہوتی ہے جو چیز یہاں اللہ تعالیٰ کی رضا اور خوشنودگی کے لئے خرچ کی گئی ہے وہ آخرت میں اس کے لئے ذخیرہ کر دی جاتی ہے جس میں برابر اضافہ ہوتا رہتا ہے۔

وَمَا أَتَيْنَهُمْ مِنْ بَأْسٍ لِّبُورِ
فِي أَمْوَالِهِمْ فَلَا
يَرْتَدُّوا مِنْهُ لِيُرِيوْا
مِنْ شَيْءٍ كُفْرٍ شَرِيفٍ وَنُوحِيَهُ
اللَّهُ فَأُولَٰئِكَ هُمُ الْمُضْطَرُّونَ
(روم ۴۴)

اور جو چیز تم اس غرض سے دو گے کہ سود
من کر لوگوں کے اموال میں افزونی کرے
تو وہ اللہ کے یہاں نہیں بڑھتی اور جو تم
زکوٰۃ وغیرہ سے دیتے ہو جس سے اللہ تعالیٰ
کی رضا مقصود ہو تو یہی لوگ ہیں جن کے مال
میں اضافہ کیا جاتا ہے۔

سودی کاروبار اسی لئے کیا جاتا ہے کہ اس سے دولت میں اضافہ ہو لیکن
یہ اللہ تعالیٰ کے یہاں خسارہ کا کاروبار ہے۔ اصل منافع بخش کاروبار یہ
ہے کہ اللہ کی راہ میں خرچ کیا جائے۔ اس سے دولت میں بہت زیادہ اضافہ
ہو جاتا ہے۔ کیوں کہ عادت خداوندی یہی ہے کہ وہ سودی کاروبار کو
طیاب میٹ فرماتے ہیں۔ اور اپنی راہ میں خرچ کیے ہوئے میں افسردہ
فرماتے ہیں۔

يَحَقُّ لِلَّهِ الرَّبَّاءُ بِرَبِّ الصَّدَقَاتِ اللہ تعالیٰ سود کو ملنا میٹھ کرتے ہیں اور صدقات کو بڑھاتے ہیں۔

انفاق فی سبیل اللہ میں مال و دولت میں کس قدر افزونی ہوتی ہے؟
اللہ سبحانہ و تعالیٰ نے ایک مثال کے ذریعہ اس کو اس طرح بیان فرمایا ہے:

مَثَلُ الَّذِينَ يُنْفِقُونَ أَمْوَالَهُمْ
فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ
سَنَابِلَ فِي كُلِّ سَنَابِلَةٍ مِائَةُ حَبَّةٍ
وَاللَّهُ يُضَاعِفُ لِمَنْ يَشَاءُ وَاللَّهُ
وَاسِعٌ عَلِيمٌ

مثال ان لوگوں کی جو اپنے اموال اللہ کی
راہ میں خرچ کرتے ہیں اس دانہ جیسی ہے جو
سات بال اگائے اور ہر بال میں سود لانے
ہوں اور اللہ تعالیٰ جس کو چاہتے ہیں زیادہ
فرمادیتے ہیں اور اللہ تعالیٰ بڑی وسعت
والے جاننے والے ہیں۔ (لقمہ ص ۳۶)

یہ محض تمثیل ہی نہیں بلکہ برہان و حجت بھی ہے کہ جس طرح محسوسات میں یہ
مشاہدہ ہے کہ ایک دانہ خاک میں ملا دینے سے اس کے معاوضہ میں سات سود لانے
عطا کئے جاتے ہیں اور اس مشاہدہ سے کوئی شخص بھی انکار نہیں کر سکتا۔ اسی طرح یہ
بھی حقیقت ہے کہ اللہ تعالیٰ کے راستہ میں ایک خرچ کرنے کے معاوضہ میں سات
سود عطا کئے جاتے ہیں جس طرح وہ قانون فطرت کے مطابق ہے اسی طرح یہ بھی
قانون قدرت کے مطابق ہے۔ یہ دنیا آسمرت کے لیے عالم مثال ہے جس طرح
یہاں اعمال کا بدلہ عطا کیا جاتا ہے اسی طرح وہاں بھی اس دنیا کے اعمال کا
بدلہ دیا جاتا ہے۔ اچھے اعمال کا اچھا بدلہ اور برے اعمال کا برا بدلہ۔ ارشاد

خداوندی ہے۔

وَمَنْ يَعْمَلْ مِثْقَالَ ذَرَّةٍ خَيْرًا
يَرَهُ وَمَنْ يَعْمَلْ مِثْقَالَ ذَرَّةٍ
شَرًّا يَرَهُ۔

اور جو شخص ذرہ برابر خیر کام کرے گا وہ اسکو
پائے گا۔ اور جو شخص ذرہ برابر بُرا کام کرے وہ
اس کو پائے گا۔

یہ دنیا تو آخرت کے لئے محض ایک کاشت کا مقام ہے۔ جیسا بوئے گا
ویسا پائے گا۔

رسول اللہ صلی اللہ علیہ وسلم نے ارشاد فرمایا ہے کہ اعمال چھ قسم کے ہیں اور
لوگ چار قسم کے ہیں۔ اعمال کی چھ قسم یہ ہیں کہ دو عمل واجب کرنے والے ہیں اور دو
عمل برابر برابر ہیں اور ایک عمل دس گنا اجر و ثواب رکھتا ہے اور ایک عمل سات سو
گنا اجر و ثواب رکھتا ہے۔ واجب کرنے والے دو عمل یہ ہیں کہ جو شخص اس حال میں وفات
پائے کہ اللہ تعالیٰ کے ساتھ کسی کو شریک نہ کرتا ہو تو اس کا جنت میں داخل ہونا
واجب اور لازم ہے۔ اور جو شخص کفر و شرک کی حالت میں مرے اس کا جہنم میں داخل
ہونا واجب اور لازم ہے (اس کے برخلاف نہ ہوگا)۔ اور عمل برابر برابر یہ ہیں
کہ جو شخص نیکی کا ارادہ کرے اور عمل نہ کر سکے اس کو ایک ثواب ملتا ہے (کیوں کہ
اس کا یہ ارادہ بھی ایک عمل خیر ہے)، اور جو شخص برا کام کرے اس کو ایک سزا
دی جاتی ہے۔ (کیوں کہ برائی کا بدلہ اس کے برابر ہونا چاہئے)۔ اور جو شخص کوئی
نیکی کام کرے اس کو دس گنا ثواب ملتا ہے۔ (الحسنۃ بعشر امثالھا) اور جو
شخص اللہ تعالیٰ کے راستہ میں خرچ کرتا ہے اس کو ہر خرچ کا سات سو گنا ثواب ملتا ہے
اور لوگوں کی چار قسم یہ ہیں۔ ایک وہ لوگ ہیں جن پر دنیا میں بھی وسعت ہے اور

آخرت میں بھی۔ دوسرے وہ جن پر دنیا میں وسعت ہے اور آخرت میں تنگی۔
تیسرے وہ لوگ ہیں جن پر دنیا میں تنگی ہے اور آخرت میں وسعت۔ چوتھے وہ لوگ
ہیں جن پر دنیا میں بھی تنگی ہے اور آخرت میں بھی تنگی (کنز العمال) دنیا میں فقر و
تنگی مقدر تھی۔ اسی کے ساتھ اعمال کی خرابیوں کی وجہ سے آخرت میں بھی خراب ہو گئی
اور دنیا و آخرت دونوں ہی برباد ہو گئے۔ اصل کامیاب پہلا اور تیسرا گروہ
ہے۔ دوسرا گروہ بھی خسارہ میں ہے۔ چند روزہ کشائش و فراخی پر مفرور اور
نازان ہے۔ اگر بلا کسی اجر و ثواب کے بھی ہماری ذاتی و اجتماعی اغراض کے لئے
یہ اخراجات ہمارے پر عائد کر دیئے جاتے تب بھی عین حکمت اور مقتضائے فطرت
تھا کیوں کہ ان کے بغیر نہ سماجیت مندوں کی حاجات پوری ہو سکتی ہیں اور نہ اجتماعی
اخراجات پورے ہو سکتے ہیں۔ اسی لئے ہر مملکت اعدام پر ٹیکس لگانے پر مجبور ہے
اور اللہ تعالیٰ تو مالک الملک احکم الحاکمین خالق و مری کائنات ہے یہ اس کا اپنے
بندوں پر مزید فضل و انعام ہے کہ ان اخراجات کو بھی عبادت بنا کر موجب اجر و ثواب
قرار دے دیا۔ اسی لئے جو کچھ اللہ تعالیٰ کی راہ میں اس کے بندوں پر خرچ کیا جاتا ہے۔
اس کو قرض شمار کیا گیا ہے جو ایسے وقت ادا کیا جائے گا جس وقت اس کی شدید
احتیاج ہوگی اور اس قدر اضافہ کر کے دیا جائے گا جس کا اس کو وہم و گمان بھی نہیں
ہو سکتا۔

مَنْ ذَا الَّذِي يُقْرِضُ اللَّهَ قَرْضًا
حَسَنًا فَيُضَاعِفَهُ لِيُضَاعَفَ
— کشمیری کا — وَاللَّهُ
کون شخص ہے جو اللہ عز و جل کو قرض حسنہ دے
پھر اللہ تعالیٰ اس کو بہت زیادہ اس کے
لئے بڑھا دیں۔

يَقْبِضُ وَيَضْطَرُّ إِلَيْهِ تَرْجِعُونَ اور اللہ تعالیٰ ہی تنگی اور فراخی دیتے ہیں۔
 (بقرہ ۶۳) اور اسی کی طرف تم لوٹاؤ گے جاؤ گے۔

اس قرض دینے سے مراد اللہ کی رضا اور خوشنودگی حاصل کرنے کے لئے
 اس کے نادر حاجت مند بندوں پر خرچ کرنا ہے جس کا معاوضہ وہ بندے نہیں
 دیتے بلکہ اللہ تعالیٰ عطا فرماتے ہیں اور اپنی شان کے مطابق عطا فرماتے ہیں۔
 کیوں کہ ان ہی کے حکم سے یہ خرچ کیا گیا ہے۔ جب اللہ تعالیٰ کے حکم سے دیا
 گیا ہے تو وہ گویا بارگاہ خداوندی میں ایک حقیر پیش کش ہے۔

(۲) زکوٰۃ اور صدقہ و خیرات کی وجہ سے مال و دولت میں خیر و برکت
 ہوتی ہے۔ اور دنیا میں بھی مال و دولت میں افزونی ہوتی ہے۔ ارشاد خداوندی
 ہے:

وَمَا كُنْتُمْ بِمَنْعِهِمْ مِنْ شَيْءٍ فَهُوَ يَخْلُقُ۔ اور جو چیز تم اللہ کے لئے خرچ کرو گے تو وہ اس کا
 بدل دے گا۔

صحیحین میں ہے کہ رسول اللہ صلی اللہ علیہ وسلم نے ارشاد فرمایا ہر صبح
 دو فرشتے نازل ہوتے ہیں ان میں سے ایک دعا کرتا ہے کہ الہی تو اپنی ماہ میں خرچ
 کرنے والے کو بدل عطا فرما۔ اور دوسرا فرشتہ بد دعا کرتا ہے کہ الہی تو اپنی راہ
 میں خرچ نہ کرنے والے کے مال کو تلف فرما (نہضہ) اور رسول اللہ صلی اللہ
 علیہ وسلم نے ارشاد فرمایا کہ جو بھی بندہ اچھی طرح صدقہ خیرات کرتا ہے
 اللہ سبحانہ و تعالیٰ اس کے متروکہ مال میں اس کا اچھا بدل عطا
 فرماتے ہیں۔

زکوٰۃ کی وجہ سے مال و دولت کی حفاظت ہوتی ہے۔ رسول اللہ صلی اللہ علیہ وسلم کا ارشاد ہے کہ زکوٰۃ کے ذریعہ تم اپنے مال کی حفاظت کرو اور صدقہ کے ذریعہ اپنے مریضوں کا مداوا کرو (نزدہ) کیوں کہ زکوٰۃ نہ دینا خود اپنے کو ہلاکت میں ڈالتا ہے جیسا کہ ارشاد خداوندی ہے۔

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ۔
اور خرچ کرو تم اللہ کے راستہ میں اور اپنے ہاتھوں ہلاکت میں نہ پڑو اور لوگوں پر احسان کرو بے شک اللہ تعالیٰ احسان کرنے والوں کو پسند کرتا ہے۔

جس کا حاصل یہ نکلا کہ زکوٰۃ کی ادائیگی اور صدقہ و خیرات کی فراوانی سے سرمایہ آخرت میں بھی بے شمار بے حد و حساب افزونی ہوتی ہے اور اس دنیوی سرمایہ میں بھی اضافہ ہوتا ہے اور تلف و اضعاف سے اس کی حفاظت و نگرانی کی جاتی ہے۔ اس سے زیادہ منافع بخش سود مند کاروبار کیا ہو سکتا ہے جس میں دنیا اور آخرت دونوں کی ترقی ہو۔

زکوٰۃ نہ دینے کی سزائیں

جس طرح افعال خداوندی کی خاصیتیں ہیں اور ان کو تحقیق و جستجو اور تجربہ کے بعد معلوم کر لیتے ہیں اسی طرح ادا خداوندی کی بھی لامحالہ خاصیتیں ہیں جو غیر محسوس ہونے کی وجہ سے ہمارے مشاہدہ اور تجربہ میں نہیں آ سکتیں ان کے ادراک اور شعور کے لئے آنکھوں کی بصارت کافی نہیں ہے۔ قلب کی بصیرت بھی درکار ہے۔

ان کا اصل مشاہدہ و ظہور تو آخرت میں ہوتا ہے۔ لیکن اس کے کچھ اثرات اس دنیوی زندگی میں بھی پڑتے ہیں۔ اسی کو ثواب و عذاب اور جزا و سزا کہتے ہیں ان اوامر الہیہ کی بجا آوری پر ثواب اور جزا مرتب ہوتی ہے اور ان کی نافرمانی پر عذاب و سزا مرتب ہوتی ہے۔

زکوٰۃ نہ دینے کا عذاب اور اس کی سزا کا اصل ظہور و مشاہدہ تو عالم آخرت میں ہوتا ہے جو دارالجزا ہے لیکن اس کے کچھ بے اثرات اس زندگی میں بھی ضرور ظاہر ہوتے ہیں جیسا کہ آگے گا ویسا دیکھئے گا۔

زکوٰۃ نہ دینے کی عالم آخرت میں دو طرح سزا دی جائے گی۔

فرمایا کہ اسی مال و دولت کو آگ بنا کر ان کے جسموں کو اس سے داغا جائے گا۔

ارشاد خداوندی ہے۔

الَّذِينَ يَكْنِزُونَ الذَّهَبَ

وَالنَّعْنَعةَ وَلَا يُنفِقُوا فِي سَبِيلِ

اللَّهِ فَبَشِّرْهُمْ بِعَذَابٍ

أَلِيمٍ يَوْمَ يُخْمَلُ عَلَيْهِمْ فِي

نَارِ جَهَنَّمَ ثِقَلٌ مِّنْ حَبَأٍ...

جَبَابِهِمْ وَهُمْ فِيهَا كَانُوا يَكْنِزُونَ

هَذَا مَا كُنْتُمْ تَكْنِزُونَ

فَلَا تَقْوُوا مَا كُنْتُمْ تَكْنِزُونَ

(توبہ ع ۵)

اور جو لوگ سونے اور چاندی کا ذخیرہ رکھتے

ہیں اور ان کو اللہ کے راستہ میں خرچ نہیں

کرتے تم انہیں دردناک عذاب کی خوشخبری

سنا دو جس دن اس ذخیرہ کو جہنم کی آگ

میں تپایا جائے گا پھر اس سے ان کی پیشانیوں

اور پیلیوں اور پشتوں کو داغا جائے گا۔ اور

کہا جائے گا کہ یہ ہے وہ ذخیرہ جو تم نے اپنے

لئے جمع کر رکھا تھا اب تم اس کا مزہ چکھو جو تم نے

جمع کر رکھا تھا۔

امیر المومنین حضرت عمر بن الخطاب رضی اللہ عنہ اور دیگر صحابہ کرام سے مروی ہے کہ اس خزانہ سے وہ مال مروا ہے جس کی زکوٰۃ نہیں ادا کی گئی۔ اور جس مال کی زکوٰۃ ادا کر دی گئی ہے وہ مال مزکی ر پاکیزہ ہے اس وعید میں داخل نہیں ہے۔

صحیح مسلم میں حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جو شخص سونے یا چاندی کا مالک ہو اور اس کا حق یعنی زکوٰۃ ادا نہ کرے تو جب قیامت کا دن ہوگا اس سونے چاندی کے پتھر بنا کے جائیں گے۔ اور ان کو جہنم کی میں تپا کر آگ بنایا جائے گا۔ پھر ان سے اس شخص کا پہلو اور پیشانی اور کمر داغی جائے گی اور بار بار اسی طرح داغ دیئے جاتے رہیں گے۔ اس دن جس کی مقدار سچاس ہزار سال ہوگی۔ حتیٰ کہ جب لوگوں کے اعمال کا فیصلہ ہو جائیگا اس کے بعد یہ شخص بھی اپنا راستہ دیکھے گا جنت کی جانب یا جہنم کی جانب (جب اسکے حق میں فیصلہ ہو) (مشکوٰۃ)۔ دوسرے یہ کہ اس مال و دولت کا طوق بنا کر اس کی گردن میں ڈال دیا جائے گا۔ ارشاد باری ہے۔

وَلَا يَخْشَى اللَّهَ مِنْ أَصْحَابِهِ
مَنْ يَخْشَى اللَّهَ مِنْ أَصْحَابِهِ
هُوَ خَيْرٌ لَّهُمْ بَلْ هُمْ أَشَرُّ لَّهُمْ
تَوَسَّعُوا قُلُوبَهُمْ فَمَا يَخْلُوا بِهِ
يَوْمَ الْقِيَامَةِ وَاللَّهُ
مِيرَاثُ

اور ہرگز ان نہ کریں وہ لوگ جو بخل کرتے
ہیں اس مال کے خرچ کرنے میں جو اللہ نے
ان کو اپنے فضل سے عطا فرمایا ہے کہ وہ ان کے
لئے نہیں ہے بلکہ وہ ان کے لئے بڑی شرم
ہے کیوں کہ عنقریب وہ قیامت کے
دن اس کے طوق پہنا کے جائیں گے جس مال

السَّمَاوَاتِ وَالْأَرْضِ وَاللَّهُ
بِمَا تَعْمَلُونَ تَجَبُّرًا
اور زمین کی میراث ہے اور اللہ تمہارے اعمال سے
کے ساتھ نخل کیا ہے اور اللہ ہی کے لئے آسمانوں
(آل عمران)

باخبر ہے۔

بخاری شریف کی ایک حدیث سے معلوم ہوتا ہے کہ طوق جو اس کی گردن میں
ڈالا جائے گا۔ ایک زہریلے سانپ کی شکل میں ہوگا۔ جو برابر اس کو ڈستار ہے گا اور یہ
وہی مال ہوگا جس کی زکوٰۃ ادا نہیں کی گئی ہے۔

غرض جس مال کی محبت اور حفاظت میں حق تعالیٰ کے حکم کی نافرمانی کی گئی ہو
نکار وہی مال آخرت میں اس کے لئے مختلف شکلوں میں وبال جان عذاب ہوگا۔

دنیوی زندگی میں زکوٰۃ نہ دینے کے برے اثرات اس طرح مرتب ہوتے ہیں
کہ مختلف شکلوں سے اس کو مالی مشکلات اور دشواریاں پیش آتی ہیں جس فراخی
اور فائز البالی کی وجہ سے یہ مال بچا یا کھا وہ مزید تباہی و بربادی کا ذریعہ بن
جاتا ہے۔ حضرت ابن عباس اور حضرت ابن عمر رضی اللہ عنہم سے مروی ہے کہ رسول اللہ
صلی اللہ علیہ وسلم نے ارشاد فرمایا کہ جب کوئی قوم اپنے اموال کی زکوٰۃ دینی چھوڑ دیتی
ہے تو اس سے آسمانوں کی بارش روک دی جاتی ہے۔ یعنی وہ لوگ قحط سالی اور بیماری
میں مبتلا کر دیئے جاتے ہیں (نزلہ الناظرین) اور حضرت عمر بن الخطاب رضی اللہ عنہ
سے مروی ہے کہ رسول اللہ صلی اللہ علیہ وسلم نے ارشاد فرمایا ہے کہ جو مال بھی خشکی یا دریا
میں کہیں تلف ہوتا ہے وہ زکوٰۃ کو روکنے کی وجہ سے تلف ہوتا ہے (فضائل صدقات

از طبرانی)

غرض زکوٰۃ دینے میں دنیا و آخرت دونوں جہاں کی آسائش و کشائش

ہے۔ اور زکوٰۃ نہ دینے میں دونوں جہاں میں خسارہ ہی خسارہ ہے۔
 یہ کارخانہ عالم اسی طرح چل رہا ہے سرمایہ دار غربا کے محتاج ہیں۔ اگر غربانہ
 ہوں تو وہ سرمایہ کس طرح فراہم کر سکتے ہیں؟ اور غربا سرمایہ داروں کے محتاج ہیں
 بے سرمایہ ان کی حاجات کس طرح پوری ہو سکتی ہیں۔
 پس اگر سرمایہ داران کی حاجات پوری نہ کریں تو یہ صریح ظلم و ستم ہے۔
 ”زکوٰۃ کے آداب اور شرائط“

جس طرح ہر عبادت کے آداب و شرائط ہوتے ہیں کہ وہ بارگاہ خداوندی
 — میں قبولیت کے لائق ہو جائے۔ اسی لئے زکوٰۃ کے لئے بھی آداب و شرائط
 ہیں تاکہ یہ حقیر رقم بارگاہ ذوالجلال میں پیش ہونے کے قابل ہو جائے۔
 (۱) سب سے پہلی اور سب سے اہم شرط اور ادب یہ ہے کہ اس سے
 مقصود محض رضائے الہی اور حکم خداوندی کی بجا آوری ہو ریاض و نمود کو اس میں
 دخل نہ ہو۔

اگر ریاض و نمود کو اس میں دخل ہو گیا تو یہ عبادت ہی ناکارہ اور بے کار
 ہو گئی۔ اور بارگاہ خداوندی میں تقرب کے لائق نہ رہی۔ ارشاد خداوندی ہے
 وَاعْبُدُوا اللَّهَ تَحْلِيصًا لِّلَّهِ اور عبادت کرو تم اللہ کی اس کے لئے دین کو
 الدِّینِ خالص رکھتے ہوئے۔

اور جس عبادت میں اغراض کی آمیزش ہو اس کو شرک قرار دیا ہے۔ ارشاد
 خداوندی ہے۔

عَنِ النَّبِيِّ ﷺ يَرْجُو إِقَامَتِي فِي يَوْمٍ جو شخص اپنے پروردگار کی ملاقات اور یوم

الْآخِرَ فَلْيُكْمِلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ
 آخرت کی سرخروئی کا امیدوار ہو اس کو چاہئے
 کہ عمل صالح کرے اور اپنے پروردگار کی عبادت
 میں کسی کو شریک نہ بنائے۔

(۲) دوسرے یہ کہ اپنے صدقہ و زکوٰۃ سے دوسرے پر احسان جتا کر
 یا اس کو ایذا پہنچا کر ضائع اور برباد نہ کرے۔ ارشاد خداوندی ہے۔
 يَا أَيُّهَا الَّذِينَ آمَنُوا لَا تَبْذُلُوا
 اے ایمان والو تم اپنے صدقات کو احسان
 جتا کر اور ایذا پہنچا کر برباد نہ کرو۔

درحقیقت صدقہ و زکوٰۃ میں جس طرح لینے والے کی دنیوی بعض حاجات
 پوری ہوتی ہیں اسی طرح دینے والے کی اس سے زیادہ مغربی اور دنیوی حاجات
 پوری ہوتی ہیں۔ پھر اس کو اس پر احسان جتائے گا کیا حق ہے یہی خود اس کا ممنون
 احسان ہے اس کو خود اس کا شکر گزار ہونا چاہئے کہ اس کے طفیل حق تعالیٰ نے
 اس کو عبادت کی توفیق دی۔

(۳) تیسرے یہ کہ اپنے محبوب اور مرغوب مال کو اللہ کے راستہ میں پیش
 کرے۔ رومی اور خراب مال خدا کی راہ میں خرچ کرنا ایسا ہی ہے جیسا شاہوں
 کے دربار میں رومی خراب نذرانہ پیش کرنا بلکہ اس سے بھی بدتر اور اہمتر ہے۔
 ارشاد باری ہے۔

يَا أَيُّهَا الَّذِينَ آمَنُوا أَنْفِقُوا مِنْ
 اے ایمان والو تم اپنی کمائی میں سے عمدہ عمدہ
 طیبات ماکسبتکم۔
 اللہ کی راہ میں خرچ کرو۔

وَلَا تَتِمَّمُوا الْخَبِيثَ مِنْهُ تُنْفِقُونَ
 اور اس میں سے اپنی کا ارادہ نہ کرو جس سے

وَلَسْتُمْ بِأَخِيْنَ يَهْدِيْهِ اِلَّا اَنْ تَعْمُوْا
خرچ کرو۔ حالانکہ تم ایسی چیز کو اسی وقت قبول
کرو جب اس میں چشم پوشی کرو۔

تو آخرت کی اصل کامیابی اسی میں ہے کہ اللہ کے راستہ میں اپنی محبوب شے کو
خرچ کیا جائے

لَنْ تَنَالُوا الْبِرَّ حَتّٰى تُنْفِقُوْا
تم ہرگز نیکی کو نہیں پہنچو گے جب تک ان
چیزوں کو خرچ نہ کرو گے جن سے تم محبت رکھتے ہو۔

یہ ہے زکوٰۃ کی اصل جو اہم فریضہ خداوندی بھی ہے اور تزکیہ نفس اور بڑی
ریاضت بھی ہے جس میں معاشی مساوات کو اس طرح قائم کیا گیا ہے کہ مالداروں
کے اموال میں ناداروں کا حق مقرر کر دیا گیا۔

وَفِيْ آٰتِ الْيَسْمِ حَقٌّ لِّسَّائِلِ
اور ان کے اموال میں سائل اور نادار کا بھی
حق ہے۔

گو یا چاہیے تولہ چاندی میں ایک تولہ اس کی نہیں ہے غریب و مساکین کا حق ہے
جو ان تک پہنچانا ضروری ہے۔ اور وہ بھی اس وقت جب کہ اس پر پورا ایک
سال گزر جائے جس میں کوئی بھی دشواری اور تنگی نہیں ہے۔ ہر شخص باسانی
اس قدر خرچ کر سکتا ہے۔ اور ساری اقتصادی مشکلات کا صحیح علاج ہو سکتا

ہے۔

پانچواں رکن بیت اللہ کا حج کرنا

انسان کو اپنے پروردگار خالق اور مالک کی عبادت و اطاعت کے لئے

پیدا کیا گیا ہے۔ تو ضروری اور لازمی امر تھا کہ اس کی عبادت و طاعت کے لئے کوئی خصوصی عبادت خانہ بھی بنایا جاتا جو عبادت کی جانب جذب و کشش پیدا کرے اسی لئے نواسانی کے لئے سب سے پہلے بیت اللہ تعمیر کرایا گیا جو سب انسانوں کے لئے مامن و ملجاء ہے۔ ارشاد باری ہے۔

إِنَّا أَذَلْنَا بَيْتَ وَضِعَ لِلنَّاسِ
لَلذِّكْرِ بَبَكَّةَ مُبَارَكًا
وَهُدًى لِّلْعَالَمِينَ فِيهِ
آيَاتٌ بَيِّنَاتٌ مَّقَامُ إِبْرَاهِيمَ
وَمَنْ حَرَّمْنَا سَكَتًا آمِنًا
بے شک پہلا گھر جو انسانوں کے لئے بنایا گیا
وہ ہے جو مکہ میں ہے جو برکت والا اور صداقت
والا ہے۔ تمام جہانوں کے لئے اس میں کھلی
نشانیوں میں منجملہ ان کے
جو شخص اس میں داخل ہو جائے وہ امن والا
ہو جاتا ہے۔ مقام ابراہیم بھی ہے۔

آیت کریمہ میں چند باتوں کا ذکر ہے۔ بیت وہ پہلی تعمیر ہے جو تمام انسانوں کی عبادت کے لئے بنائی گئی جس کے اثرات و منافع ساری مخلوق تک پہنچتے ہیں سب انسان اس کی برکات سے فیضیاب ہیں۔ بیت اللہ تمام جہانوں کے لئے خیر و برکت اور رشد و ہدایت کے لئے مرکزی مقام ہے۔ حرم محترم کے تمام مقامات اور شعائر مقبولین بارگاہ کے آثار اور مشاہد ہیں ان ہی میں مقام ابراہیم بھی ہے حرم محترم ہمیشہ سے ایمان اور ایمان والوں کا مرکز اور محور رہا۔ جو شخص یہاں ایمان کی پونجی لے کر داخل ہو گیا وہ ہمیشہ کے لئے ہر طرح سے مامون اور محفوظ رہ گیا۔

آسمانوں پر فرشتوں کی عبادت کے لئے "بیت المعمور" بنایا گیا اور دنیا میں

انسانوں کی عبادت کے لئے بیت معمور کے بالکل محافات میں بیت اللہ بنایا گیا ہے جس کی پہلی تعمیر فرشتوں کے ہاتھوں ہوئی۔ پھر اس تعمیر کی دوبارہ تجدید حضرت ابراہیم خلیل اللہ علیہ الصلوٰۃ والسلام کے ذریعہ ہوئی۔ چنانچہ بیت اللہ تعمیر ابراہیمی بھی ہے۔ اور حضرت ابراہیم علیہ السلام کا قبلہ اور عبادت گاہ بھی ہے۔ اور ابتدائے آفرینش سے انسانوں کے لئے مرکز بندگی اور مرجع و مامن ہے۔ جس سے انسانوں کا قیام بقا وابستہ ہے ارشاد خداوندی ہے۔

وَإِنْ جَعَلْنَا الْبَيْتَ مَثَابَةً لِّلنَّاسِ
وَأَمْنًا - اور جب کہ بنا دیا ہم نے بیت اللہ کو انسانوں کے لئے مرجع اور مامن۔

دوسری جگہ ارشاد ہے۔

يَجْعَلُ اللَّهُ لِكُلِّ غُفَّةٍ أَمٍّ قِيَامًا
لِّلنَّاسِ - اللہ تعالیٰ نے بنایا کعبہ محترم کو انسانوں کے قیام کا ذریعہ۔

۳ ج جس شخص میں جس قدر عبادت و بندگی کا ذوق و ذائقہ ہوگا اسی قدر اس اصل مرکز بندگی کی جانب اس کا میلان و رجحان ہوگا اور اس جانب طبعی لگاؤ اور قلبی کشش ہوگی۔

دوسری قومیں جب ایمان باللہ سے محروم ہو گئیں اور کفر و شرک کی گندگی میں پھنس گئیں تو اس اصل مرکز بندگی سے بھی بے ہوش ہو گئیں۔ امت مسلمہ چونکہ ایمان باللہ سے سرفراز ہے اس لئے پورے طور پر اس مرکز بندگی سے وابستہ ہے اور اسکے صحیح طواف کی مامور ہے۔ کلام ربانی ہے۔

وَلِلَّهِ عَلَى النَّاسِ حِجُّ الْبَيْتِ
اور اللہ کی رضا کے لیے انسانوں پر بیت اللہ

مَنْ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ
 کا حج ضروری ہے جو بھی اس تک پہنچنے کی استطاعت
 رکھے اور جو شخص کفر اختیار کرے تو اللہ تعالیٰ تمام
 جہانوں سے بے نیاز ہے۔

اس تفصیل سے معلوم ہو گیا کہ حج بیت اللہ کی ادائیگی درحقیقت فریضہ انسانی اور
 شیوہ بندگی ہے جس سے انحراف سراسر کفر اور طغیان ہے۔ اسی لئے رسول اللہ صلی اللہ
 علیہ وسلم نے ارشاد فرمایا ہے جو شخص توشہ اور سواری رکھتا ہو جو اس کو بیت اللہ
 تک پہنچا سکے پھر بھی وہ حج ادا نہ کرے تو کوئی فرق اس میں نہیں کہ وہ یہودی ہو کہ مرے
 یا نصرانی کیوں کہ اللہ تعالیٰ فرماتے ہیں۔ ذَلَّلَهُ عَلَى النَّاسِ حُجُّ الْبَيْتِ مَنْ اسْتَطَاعَ
 إِلَيْهِ سَبِيلًا (مشکوٰۃ شریف)

ایک دوسری حدیث میں ہے کہ آپ نے ارشاد فرمایا جس شخص کے لئے حج سے
 مانع واقعی مجبوری یا ظلم یا دشادہ کا خوف یا شدید مرض نہ ہو پھر بھی وہ بخیر حج کیے
 مرجائے تو اس کو اختیار ہے چاہے یہودی ہو کہ مرے یا نصرانی (مشکوٰۃ شریف)
 چنانچہ حج بیت اللہ معظم شعائر اسلامی سے ہے اور ملت اسلامیہ کا خصوصی
 امتیازی شعار ہے۔ اور اہم فریضہ خداوندی بھی ہے جو جانی اور مالی قربانی پر
 مشتمل ہے۔ اور نفس انسانی کے لئے سب سے بڑا آخری مجاہدہ و ریاضت بھی ہے
 جس کی وجہ سے نفس کا پورا تزکیہ اور تطہیر ہو کر گناہوں اور گندگیوں کے تمام اثرات
 اور نشانات مٹ جاتے ہیں اور انسان نو مولود بچہ کی طرح بالکل معصوم پاک و صاف
 ہو جاتا ہے۔

رسول اللہ صلی اللہ علیہ وسلم کا ارشاد ہے جو شخص اللہ تعالیٰ کی رضا کے لئے

حج کرے اور ہر قسم کی بے ہودگی اور نافرمانی سے بچے وہ ایسی حالت میں حج سے لوٹتا ہے گویا آج ہی اس کی مال نے اس کو جنم دیا ہے۔ (مشکوٰۃ از صحیحین)

کیوں کہ حج بیت اللہ سابقہ تمام گناہوں کو کالعدم کر دیتا ہے سارے شر و نبوی ہے۔ دان الیج یھدم ماکان قبلہ اور بے شک حج سابقہ گناہوں کو مٹا دیتا ہے اسی لئے حج مقبول کا ثمرہ صرف جنت ہے الحج المبرور و ليس لهُ جزاء الا الجنة (صحیحین) حج مقبول کا بدلہ صرف جنت ہی ہے)

حج بیت سب سے اہم مجاہدہ و ریاضت کس طرح ہے؟

اس کو ذرا تفصیل اور غور و تدبر کے ساتھ سمجھنے کی ضرورت ہے۔

عبادات خداوندی پر جب غور کیا جاتا ہے تو معلوم ہوتا ہے کہ بندوں پر دو نوع کے مجاہدے مقرر کئے گئے ہیں۔ ایک وہ مجاہدے جن میں عقلیت کی شان غالب ہے اور طبیعت مغلوب ہے۔ جیسے نماز روزہ زکوٰۃ اور دوسرے وہ مجاہدہ جن میں طبیعت غالب ہے اور عقلیت کی شان مغلوب و مبہوت ہے اور یہ حج بیت اللہ ہے۔

اور اس تنوع کا راز یہ ہے کہ مجاہدہ کا مقصد و منازعات نفس کو مغلوب کرنا ہے یعنی جو قوی اطاعت خداوندی میں کشاکش پیدا کریں ان کو ایسی طرح مغلوب کر دینا اور دبا دینا کہ نفس انسانی اطاعت و انقیاد کا خوگر ہو جائے۔

اور منازعات نفس مختلف نوع کے ہیں اسی لئے ان کے لئے مجاہدے بھی مختلف نوع کے مقرر کئے گئے۔ کوئی مجاہدہ کسی منازعت کو مغلوب کرنے کے لئے اور کوئی کسی منازعت کو مغلوب کرنے کے لئے ہے چنانچہ نماز سے کبر و جاہ کا دبانہ مقصود ہے

اور روزہ سے قوت شہویہ بہیمہ کا انکسار مقصود ہے اور زکوٰۃ سے حق مال کو دل سے بیکارنا مقصود ہے۔ غرض مجاہدات کی حقیقت منازعات نفسانی کو مغلوب و متغلب کرنا ہے۔ اب غور کرنے معلوم ہوتا ہے کہ آدمی کے منازعت کرنے والی صرف دو شے ہیں عقل اور طبیعت کبھی عقل طبیعت پر غالب آتی ہے اور اس کو خلاف عقل کام کرنے سے روک دیتی ہے۔ اور کبھی طبیعت عقل پر غالب آتی ہے اور اس سے بے عقلی کا کام کرا دیتی ہے۔ یہی دو چیزیں دین حق اور اتباع شریعت الہیہ سے روکنے والی ہیں۔ چنانچہ حکماء شارقین اور مشائخ کویں چیزیں اتباع حق سے روکا اور انبیاء کرام علیہم السلام کے اتباع سے محروم رہے وہ عقل ہی ہے کیوں کہ طبیعت کے اقتضات کا انھوں نے بخوبی علاج کر لیا تھا بڑے بڑے مجاہدات سے نفس کا تزکیہ کر کے اپنے اخلاق مہذب و شائستہ بنائے تھے اس لئے طبعی منازعات تو ان میں فی الجملہ مغلوب ہو گئے تھے۔ ان کو دین حق سے روکنے والی جو چیز تھی جو انبیاء کرام کے اتباع سے مزاحم ہوئی وہ صرف ان کی عقل ہی تھی۔ چنانچہ ارشاد خداوندی ہے *فِي حُورٍ مَّا عِنْدَ هُمْ مِنَ الْعِلْمِ رِئَازَانِ* میں وہ اپنے اس علم پر جو ان کے پاس ہے، میں بخوبی اس کی طرف اشارہ بھی ہوتا ہے یعنی وہ لوگ اپنے علم پر اترا گئے اور اپنے علم کے سامنے انبیاء کرام کے علوم کو پست سمجھنے لگے۔ جس کی وجہ سے ان کے اتباع اور حق قبول کرنے سے محروم رہے۔

یہی حال اس زمانہ کے عقلاء فرنگ اور جدید فلاسفوں کا ہے۔ وہ اپنی عقول اور علوم کے سامنے انبیائی علوم کو پست سمجھتے ہیں اور ان کے اتباع سے

گریز کرتے ہیں۔ حالانکہ انبیاء کرام علیہ السلام کے علوم کے سامنے ان کے علوم و عقول کی کوئی بھی حیثیت نہیں ہے۔ البتہ اتنا ضرور ہے کہ انبیاء کرام علیہ السلام چونکہ مخلوق خدا کی ہدایت اور رہنمائی کے لئے بھیجے گئے اس لئے ان کے علوم عوام کے مزاج اور طبائع کے مطابق ہوتے ہیں۔ اگر وہ بھی فلاسفوں کی طرح الجھی ہوئی غامض دقیق الجھی ہوئی باتیں بیان کرنے لگیں۔ تو مخلوق خدا کو ان سے کیا فائدہ ہو سکتا ہے؟ اور کس طرح مخلوق کی رہنمائی ہو سکتی ہے؟ اسی لئے قرآن مجید کو کلام ربانی اور وحی خداوندی ہے۔ نہایت سہل عام فہم الفاظ کا جامہ پہنا کر نازل فرمایا گیا ہے تاکہ ہر شخص اپنی عقل و فہم کے مطابق اس سے فائدہ اٹھا سکے۔

وَلَقَدْ كَيْسَ نَا الْقُرْآنَ لِلَّذِي كَرِهَ
فَهَلْ مِنْ مِثْلٍ كَبِيرٍ
اور بے شک آسان کیا ہے ہم نے قرآن کو
نصیحت لینے کیلئے تو کیا کوئی نصیحت قبول کرے یا نہ کرے
اگر قرآن مجید کو حق تعالیٰ اپنی شان جلالی اور کبریائی کے مطابق نازل فرماتے
تو کون اس کا تحمل کر سکتا تھا؟ جب کہ سخت پہاڑ بھی اس کا تحمل نہیں
کر سکتے۔

لَوْ أَنزَلْنَاهُ عَلَى
جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللَّهِ
اگر ہم اس قرآن کو کسی پہاڑ پر نازل کرتے
تو اے مخاطب تو اس کو اٹھ کے خوف سے دب
جانیوالا اور پھٹ جانیوالا دیکھتا۔

وادی طور میں ایک ہی تجلی تو ہوئی تھی جس نے کوہ طور کو ریزہ ریزہ کر دیا اور
حضرت موسیٰ علیہ السلام جیسے قوی العزم پیغمبر بے ہوش ہو کر گر گئے۔

پھر قرآن مجید تو کلام ربانی ازلی ابدی ہے اور سراسر تجلیات الہیہ پر
 مشتمل ہے اس کا نوع انسانی سے کس طرح تحمل ہو سکتا تھا۔ اور دراصل یہی قرآن
 مجید کا کمال اور اعجاز ہے سہل اور آسان اس قدر کہ ہر شخص اس سے استفادہ
 کر سکے۔ دقیق اور عالی اس قدر کہ فصحاء عرب اس کے مقابلہ اور معارضہ سے
 عاجز ہو گئے اور تمام علوم و معارف اس کے سامنے گرد اور تیج ہیں لا ینتھی عجائبہ
 (اس کے عجائبات کی انتہا نہیں ہے)۔ یہی حال انبیاء کرام علیہم السلام کے
 علوم و معارف کا ہے کہ وہ بادی النظر میں معمولی معلوم ہوتے ہیں۔ لیکن
 درحقیقت تمام حکماء اور فلاسفران کی ماہیت کے ادراک سے بھی قاصر
 ہوتے ہیں۔

انبیاء کرام علیہم السلام کے علوم و معارف کا مقام تو بہت اونچا ہے
 فلاسفوں کے علوم و عقول تو اولیاء اللہ کے معارف حقائق کی گرد کو بھی نہیں
 پہنچ سکتے جو انبیاء کرام کے نائب ہیں اور صرف انبیاء کرام علیہم السلام کے علوم
 کے خوشہ چین اور کفش بردار ہیں۔

پھر انبیاء کرام اور اولیاء عظام کا کلام انتہائی منزل کے بعد بھی
 اس قدر اعلیٰ اور ارفع ہوتا ہے کہ انتہائی مفید اور سہل ہونے کے باوجود اسطو
 اور افلاطون حکماء اشراقیین اور حکماء مشائخ کسی کو بھی اس کے مفزیک
 رسائی نہیں ہو سکتی۔ مگر اس کی بے عقلی کا کیا علاج کہ فلاسفوں کی عقل میں یہ موٹی
 بات بھی نہ آئے یہ ان کی ناقص عقول ہی کا اثر تھا کہ وہ حق قبول کرنے سے
 باز رہے قرآن مجید عند ہم من العلم۔

دوسری شے جو قبل عین حق سے مانع ہوتی ہے وہ انسان کی طبیعت ہے۔ طبیعت کا مقتضایہ ہے کہ تمام شہوات اور لذات سے تمتع حاصل کرے۔ اور اس پر کسی قسم کی بندش اور روک ٹوک نہ ہو۔ یہی دبا آج کل یورپ کے ممالک میں پھیلی ہوئی ہے۔ ان کی طبائع ان کی عقول پر غالب آچکی ہیں۔ اور ہر خاص و عام انسانی خواہشات اور لذات و شہوات کے پیچھے پڑا ہوا ہے جس کے کم و بیش اثرات سارے ممالک پر پڑ رہے ہیں اور عقول انسانی روز بروز مسخ ہو رہی ہیں۔

غرض دین حق سے مانع دو شے ہیں عقل خواص اور اہل علم کے لئے انبیاء سے مانع ہوتی ہے۔ اور طبیعت سب کے لئے اتباع حق سے مانع ہوتی ہے۔

پس مجاہدہ اور ریاضت کا حاصل یہ ہوا کہ عقل اور طبیعت دونوں کو مغلوب کیا جائے۔ اب نفس کی اصلاح اور تہذیب کے لئے دو قسم کے اعمال کی ضرورت ہوئی۔ ایک وہ اعمال جن پر عقلیت غالب ہوتا کہ ان کے ذریعہ طبیعت کو مغلوب کیا جائے۔ جیسے نماز اور روزہ اور زکوٰۃ کہ ان کے معقول ہونے سے وہی شخص انکار کر سکتا ہے جس کے دماغ میں فتور ہے اور عقل وہم سے بالکل غاری ہے۔

اور دوسرے قسم کے اعمال وہ ہونے چاہئیں جن میں عقلیت کی شان مغلوب ہو۔ عقل براہ راست ان کو نہ سمجھے بلکہ آل میں طبیعت کا غلبہ ہو۔ طبعی تقاضے سے ان کو کیا جائے۔ جب عقل اور طبیعت دونوں کی رعایت کر کے

دونوں کو عبادت میں لگا دیا جائے گا تو دونوں کو خداوند عالم سے تعلق قائم ہو کر
انہیں شان انقیاد آجائے گی اور دونوں حد اعتدال پر آجائیں گے اور حق واضح
ہو کہ مجاہدہ تام ہو جائے گا۔

اس سے یہ بات بخوبی سمجھ میں آگئی کہ جس طرح ہمیں پہلے قسم کے اعمال کی
ضرورت ہے اسی طرح دوسری قسم کے اعمال کی بھی ضرورت ہے اور ان کا
امور و مکلف ہونا ضروری ہے۔ اس کے لئے صرف عقل کو مغلوب کر لینا کافی
نہیں ہے کیوں کہ طبیعت بیشتر عقل کی مزاحم ہوتی ہے اور جب عقل اور طبیعت
میں نزاع اور تنازع ہوتا ہے تو بسا اوقات طبیعت ہی عقل پر غالب آجاتی
ہے۔ کیوں کہ عقل پر بیشتر وہم کا اثر غالب رہتا ہے۔ پس اگر مجاہدہ کے اندر
صرف عقل کو اعتدال پر قائم کیا جاتا اور طبیعت کو مہمل چھوڑ دیا جاتا تو سخت
دشواری پیش آتی مثلاً نماز کا وقت آیا تو عقل کا تقاضہ ہے کہ نماز پڑھنا
چاہیے اور طبیعت پر کسبنتی و کسبندی طاری ہے تو لا محالہ نماز ترک ہوگی کیونکہ
مزاحمت کے وقت اکثر طبیعت ہی غالب آجاتی ہے۔ یہ حق تعالیٰ کا فضل ہے
کہ بعض مجاہدوں کے ذریعہ طبیعت کو بھی مہذب اور منقاد بنا دیا اور خود طبیعت
کا بھی یہی تقاضا ہوگا کہ اٹھا کر نماز پڑھوادے گی اسی لئے منہرائے مجاہدات
یہ ہے کہ امور شرعیہ بھی امور طبیعیہ بن جائیں اور طبیعت خود ان کی طرف
راغب ہو جائے۔ ماسی کو بلکہ راسخہ یا طبیعت ثانیہ کہتے ہیں یعنی تمرین و مشق
سے طبیعت کا رنگ بدل جائے۔ بفضلہ تعالیٰ اس رنگ کا حصہ کم و بیش ہر دنیاوار
مسلمان میں پایا جاتا ہے کوئی اس سے لیکر خالی نہیں ہے۔ دیکھو اگر کسی نمازی

آدمی کو نماز کے وقت دو آدمی رستے سے باندھ دیں تو وہ یہی کوشش کرے گا کہ رستہ توڑ کر بھاگے اور نماز ادا کرے۔

اس کا راز یہی ہے کہ اس کی طبیعت بدل گئی ہے وہ کشاں کشاں ہلکے اپنے مقتضا کی طرف لے جاتی ہے۔ اس کے برخلاف بے نمازی کے لئے نماز ہر حال میں دشوار ہے کیوں کہ نفسانی شیطانی اثرات سے اس کی طبیعت بالکل مسخ ہو گئی ہے جو اس کو امر حق سے روکتی ہے۔ اس لئے طبیعت کا مسخ و مغلوب کرنا اور اس کے مزاج کا رنگ بدلنا انتہائی ضروری ہے۔ طبیعت اور عقل کی مثال ریل گاڑی جیسی ہے کہ انجن میں جو کھیں ہیں ان کے ذریعہ پہیوں کو گھما کر بھی چلا سکتے ہیں لیکن سخت مشقت ہوگی۔ اور ریل گاڑی کچھ دور جا کر رک جائیگی نہ زیادہ مسافت طے نہ کر سکے گی۔ یہ مثال عقل کی ہے کہ عقل کے ذریعہ بدن سے کام لے سکتے ہیں لیکن بہت مشقت کے ساتھ اور بہت کم۔

اور اگر اس انجن میں آگ پانی بھی ہو اور ان کی بھاپ کے ذریعہ کلوں کو گھمایا جائے تو پھر اس کے ذریعہ بلا مشقت ہزاروں میل کی مسافت طے کر سکتے ہیں اور کی جاتی ہے۔ کیوں کہ اس کی طبیعت بھاپ کے ذریعہ بدل گئی یہی مثال اور حال طبیعت کا ہے کہ اگر طبیعت کا رنگ بدل جائے تو اس سے بلا تکلف بڑے بڑے کام لے سکتے ہیں۔

پس ایسے مجاہدوں کی بھی ضرورت ہوئی جو طبیعت کو مسخر اور مغلوب کر کے اس کا رنگ بدل دیں۔ ان میں سے ایک بڑا مجاہد "حج بیت اللہ"

ہے۔

اس لفظ ہی سے اس کا پتہ بھی چلتا ہے کہ اس سے مقصود طبیعت کے ذریعہ عقل کو مغلوب کرنا ہے۔ کیوں کہ طبیعت اور عقل کے آثار میں تفاوت ہے۔ عقل کا مقتضایہ ہے کہ نفس عبادت کا اہتمام ہو قیود اور ہیئات کا التزام بالکل نہ ہو کیوں کہ عقل تجربہ کو چاہتی ہے۔ تعینات اور تشخصات سے اس کو تنفر ہے۔ اور طبیعت چوں کہ محسوسات سے مانوس ہے اس لئے اس کو قیود اور ہیئات سے انس ہے۔ اور جس امر میں تجربہ ہو اس سے مانوس نہیں بلکہ متوحش ہوتی ہے۔ بیت اللہ کی جانب حج کا انتساب ہی اس امر کو بتا رہا ہے کہ یہ طبیعت کے اقتضا کے زیادہ مطابق ہے۔ عقل اس کو بالکل جائز قرار نہیں دیتی۔

اسی طرح حج کے دیگر ارکان و افعال ہیں کہ طبیعت کے بالکل موافق ہیں اور عقل ان سے یکسو اور بیگانہ ہے۔

اس کے معنی یہ نہیں ہیں کہ یہ ارکان و افعال عقل کے خلاف ہیں۔ بلکہ معنی یہ ہیں کہ بادی النظر میں ہر ایک عقل کی ان کی ماہیت اور نوعیت تک رسائی نہیں۔ ان کی معقولیت کا وہی نفوس احساس کر سکتے ہیں جن کو قدرت کی جانب سے عقل سلیم اور فہم مستقیم عطا کی گئی ہے اور اسرار الہیہ سے آگاہ کئے گئے ہیں۔

کسی امر کا بعض عقول میں نہ آنا اس کے خلاف عقل ہونے کی دلیل نہیں ہو سکتا۔ ورنہ لازم آئے گا کہ وہ فلاسفوں کی وہ ساری تحقیقات جو عام

عقول سے بالا ہیں خلاف عقل ہوں۔ غرض حج کے جس قدر ارکان اور افعال ہیں وہ سب بظاہر عقل کے خلاف نظر آتے ہیں۔ کیوں کہ اس مجاہدہ میں عقل کی رعایت نہیں ہے۔ جو کچھ ہے سب طبیعت کے مذاق کے موافق ہے۔ کیوں کہ طبیعت قیود مکانی اور مہیئات و تعینات کو مقتضی ہے۔

ربا یہ امر کہ طبیعت میں یہ رجحان و میلان کس طرح پیدا ہوا؟ تو تحقیق و تتبع سے یہ بات معلوم ہوتی ہے طبیعت جس شے سے مغلوب ہوتی ہے وہ صرف ایک شے ہے جس کا نام محبت ہے۔ محبت ہی وہ شے ہے جس سے طبیعت مغلوب ہو جاتی ہے اور اس کے سامنے بیکار محض ہو جاتی ہے۔ طبیعت کی کیفیت یہ تھی کہ وہ وہم کی مسخر تھی لیکن محبت کے سامنے سب ادہام بھی جاتے رہتے ہیں۔ پناہ حب کوئی شخص کسی حسین پر عاشق ہو جاتا ہے تو ذلت و خواری رسوائی و بدنامی جو طبیعت کے خلاف تھے سب گوارا کر لیتا ہے۔ ظہر عاشقی بدنام کو پر واکے رنگ و نام کیا۔ غرض محبت سے طبیعت بھی مغلوب ہو جاتی ہے اور محبت کا لہا اور ظہور اسباب سے وابستہ ہے۔ اسباب ہی سے محبت پیدا ہوتی ہے اور اسباب ہی سے باقی رہتی ہے۔ افعال اور ارکان حج میں عشق و محبت کے تمام اسباب کو حسن و خوبی سے جمع کر دیا ہے جن سے عشق خداوندی کی پرورش و نشو و نما بھی ہوتی ہے اور عاشق الہی کی تسکین بھی ہے۔ اگر حج بیت اللہ کی عبادت مشروع نہ ہوتی تو عشاق خداوندی غم ہجر سے جان دیدیتے۔ اور درحقیقت یہ عبادت جان دینے ہی کی قربان گاہ ہے۔

اسی لیے حج کا آخری رکن جانور کی قربانی ہے جو فضل خداوندی سے

انسانی جان کا بدل قرار دیکھائی ہے وَفَدَیْنَاہُ بِدَنِّ عَظِیْمٍ ہم نے اسمعیل کا فدیہ
بڑی قربانی سے دے دیا۔

یہ خدا تعالیٰ کا فضل اور احسان ہے کہ اس نے جانور کی قربانی کو انسانی جان
کا فدیہ بنا دیا۔ ورنہ عشق خداوندی کا اصل تقاضا تو یہی تھا کہ وہ اس قربان گاہ
پر اپنی جان قربان کرے۔ پھر یہ مزید فضل و احسان فرمایا کہ جو شخص اس قربان گاہ تک
پہنچنے کی استطاعت نہ رکھے اس کے لئے صرف جانور کی قربانی کو ضروری قرار دیا
جو ہر جگہ کی جاسکتی ہے۔ اور قربانی کی بھی استطاعت نہ رکھے تو وہ اس قربانی کے
بجائے دو گنا عید ادا کیے بلند آواز سے تکبیرات کہے اور اپنے عشق و محبت کا برملا اظہار نہ
اعلان کرے۔ اسی لئے ہر نماز میں بیت اللہ کی جانب منہ کرنے کا مسلمانوں کو حکم دیا
گیا ہے تاکہ ان کا قلبی تعلق اس مرکز بندگی سے ہمیشہ وابستہ رہے۔ چنانچہ کوئی بھی مسلمان
ایسا نہ نکلے گا جس کے قلب میں بیت اللہ کے حج و زیارت کا شوق موجزن نہ ہو۔ ہر
مومن و مسلمان کا قلبی تعلق اس بیت اللہ سے وابستہ ہے خواہ وہ دنیا کے کسی خطہ میں
رہتا ہو۔ اگر کچھ نہیں ہے تو یہ تعلق بھی اس کی طبیعت کا رنگ بدلنے کے لئے کافی ہو سکتا ہے
غرض عقل انسانی کو مغلوب اور مہرہ ہوتے کرنے کے لئے حج کی عبادت فرض کی گئی اس
عبادت میں تنوع بھی ہے اور عبادت کا دائرہ بھی بہت زیادہ وسیع ہو گیا کہ گھر سے
نکلنے کے بعد واپسی تک جو بھی تعب و مشقت کا کام کرے گا وہ عبادت و طاعت
میں داخل ہے بشرطیکہ وہ حق تعالیٰ کی معصیت و نافرمانی نہ ہو۔ اور نفس انسانی کو انقیاد
تمام بھی حاصل ہو گیا کیوں کہ حج میں وہ ارکان ادا کرائے جاتے ہیں جو عقول کے
خلاف ہیں اور طبائع متشکل سے ان پر آمادہ ہوتی ہیں صرف جذبہ محبت اور فروغ عشق ہی

ان کو ادا کرتا ہے۔

”حج بیت اللہ کے منافع اور مصالح“

ہر امر خداوندی بے شمار منافع اور مصالح پر مشتمل ہوتا ہے۔ پھر فرائض خداوندی تو ضروریات بندگی اور لوازمات زندگی سے ہوتے ہیں۔ وہ منافع اور مصالح سے کس طرح خالی ہو سکتے ہیں۔ چنانچہ حج کے متعلق اللہ شادربانی ہے۔
وَأَنذَرْتُ فِي النَّاسِ بِالْحَجِّ يَا تُؤَكُّفُ
بِجَالٍ وَعَلَى كُلِّ ضَامِرٍ يَأْتِينَ مِنْ
كُلِّ فَجٍّ مُّبِينٍ لِيَشْكُرُوا مِنِّي وَمِنَافِعَ
لَهُمْ

اور لوگوں میں حج کا اعلان کر دو وہ آئیں گے
تمہاری تعمیری طرف پیادہ اور دلی تپلی آؤں گی
ہر محدود و راز راستہ سے آئی ہوں تاکہ یہ
لوگ اپنے منافع حاصل کریں۔

فرائض خداوندی میں دینی منافع اور مصالح بھی ہوتے ہیں۔ اور دنیوی منافع بھی۔ دینی منافع اصل اور مقصود بالذات ہوتے ہیں اور دنیوی منافع بالذات مقصود نہیں ہوتے بلکہ ضمناً اور تبعاً حاصل ہوتے ہیں۔ نہ بھی حاصل ہوں تو آخر دمی منافع کافی ہیں۔ دنیوی منافع کو مقصود بالذات بنانا اور صرف ان کے حصول کے واسطے ہونا۔ ان فرائض کی دینی حیثیت کو ضائع اور برباد کرنے کے مترادف ہے۔ فرائض اسی وقت تک فرائض رہتے ہیں جب تک کہ ان کو محض حکم خداوندی کی حیثیت سے بجالا یا جائے اور ان سے مقصود محض رضا الہی اور فرمانبرداری ہو۔ دیگر اغراض کی شمولیت حقیقی بندگی کے بالکل منافی ہے۔ اور ایک گونہ شرک ہے۔ چنانچہ یہ دنیوی منافع اگر دیگر ذرائع سے حاصل کئے جائیں گے تو وہ فرض عبادت کے قائم مقام کسی طرح نہیں ہو سکتے۔ اور نہ ان کو فریضہ خداوندی شمار کیا جائے گا۔

حضرت شاہ ولی اللہ صاحب حجتہ اللہ البالغہ میں تحریر فرماتے ہیں۔

”حج میں جن مصالح کی رعایت رکھی گئی ہے ان میں بیت اللہ کی تعظیم ہے کیونکہ یہ شعائر الہی ہے اور اس کی تعظیم بعینہ اللہ سبحانہ و تعالیٰ کی تعظیم ہے۔ اور ایک عام و بار کا انعقاد ہے کیوں کہ ہر ملک یا دولت کے لئے ایسا عمومی اجتماع ہونا ضروری ہے جس میں اعلیٰ اور ادنیٰ ہر قسم کے اشخاص مجتمع ہوں تاکہ آپس میں تعارف ہو اور ملی احکام معلوم ہوں اور سب مل کر شعائر ملی کی تعظیم کریں۔ اور حج مسلمانوں کے لئے دربار عام ہے۔ ان کی فسوکت اور اجتماعی طاقت اور ان کی عظمت کا ظہور ہے۔ جیسا کہ ارشاد خداوندی ہے وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا اور حضرت ابراہیم اور حضرت اسماعیل علیہما السلام کے زمانہ سے لوگوں میں جو سنت جاریہ جاری آ رہی تھی اسی کو وقت اور متابعت سے کیوں کہ یہ دونوں حبیب اللہ نبی ملت حنیفیہ کے امام ہیں اور انھوں نے مشرعت الہی کو عرب میں جاری کیا ہے۔ اور نبی کریم صلی اللہ علیہ وسلم کی بعثت کی غرض یہی ہے کہ آپ کے ذریعہ ملت حنیفیہ رائج ہو جائے اور اس کی شہرت عام ہو جائے جیسا کہ ارشاد مصلیٰ ائیکم ابراہیم۔ تو اب لا محالہ ضروری ہوا کہ جو امور ان اماموں سے مستفیض جیسے حضال فطرت اور مناسک حج ان کی پوری محافظت کی جائے۔ اسی لئے رسول اللہ صلی اللہ علیہ وسلم نے فرمایا ہے کہ تم اپنے مشاعر پر قائم رہو کیوں کہ تم اپنے باپ ابراہیم علیہ السلام کے طریق پر ہو جو تمہیں ورثہ میں ملے۔

اور ان اعمال کا اعلان عام ہے جن سے معلوم ہو جائے کہ یہ موعودین کا اجتماع ہے جو کہ تابع ہیں اور ملت حنیفیہ کے پابند ہیں۔ ان نعمتوں پر جو اس ملت کے اوائل

کو عطا کی گئی ہیں اللہ سبحانہ و تعالیٰ کا شکرا ادا کرنے والے ہیں جیسے صفا و مروہ کے پاس سعی کرنا اہل جاہلیت نے جو شرکیہ رسوم حج میں شامل کر دی تھیں اور وہ اعمال حج میں شامل کر دیئے تھے جو حضرت ابراہیم علیہ السلام سے منقول نہیں تھے اور شرک پر مشتمل تھے۔ ان کو حج سے خارج کرنا ہے۔ کیوں کہ اہل جاہلیت بھی حج کرتے تھے اور حج ہی ان کا اصل دین تھا۔

(حجۃ اللہ البالغہ جلد اول ص ۱۷۰)

حج بیت اللہ کی اہم حکمتیں چار ہیں جن کو ذرا وضاحت سے لکھا جاتا ہے:

(۱) فرشتوں کے ساتھ مشابہت

اللہ سبحانہ و تعالیٰ نے جب بنی نوع انسان کو روئے زمین پر اپنا نائب اور خلیفہ بنانے کا ارادہ ظاہر فرمایا تو فرشتوں کو اس میں خلجان ہوا کہ جس مخلوق کی طبیعت اور فطرت میں شر و فساد اور قتل و غارت گری کا مادہ رکھا ہوا ہے وہ اس اہم امانت کا بوجھ کس طرح اٹھا سکتی ہے؟ اور حق نیابت کس طرح ادا کر سکتی ہے؟ اور بارگاہ خداوندی میں عرض کیا۔

اَتَجْعَلُ فِيْهَا مَنْ يُفْسِدُ فِيْهَا
وَلْيُفْسِدَ الْاَلْوَمَاءُ
کیا آپ زمین میں ایسی مخلوق کو پیدا فرمادینگے جو اس میں فساد پھیلائیں اور خونریزی کریں۔

چونکہ علم خداوندی میں تھا کہ باوجودیکہ ان کی فطرت میں شر و فساد کا مادہ ہے انکی فطرت میں جو ہر انسانیت بھی رکھا ہوا ہے جو ان کو حق پرستی کی طرف مائل کرے گا اس لئے ارشاد ہوا اِنِّیْ اَعْلَمُ مَا لَا تَعْلَمُوْنَ (میں جانتا ہوں

جو تم نہیں جانتے۔ اور یہی درحقیقت انسان کا اصل کمال ہے کہ جہد و ریاضت اور طاعت و عبادت سے اپنی نفسانیت اور حیوانیت کو مغلوب اور منقاد بنا لیتا ہے۔

پس بنی نوع انسان کے لئے سال میں سے چند مہینے ایسے مقرر کیے گئے جن میں اس کی حیوانیت اور نفسانیت کی ساری خصلتوں کو بالکل ترک کر دیا گیا اور جو پر انسانیت کو نمایاں کر کے فرشتوں کے ساتھ مشابہت اور مساومت کا پورا موقع فراہم کر دیا گیا۔ ارشادِ باری ہے۔

اَلْحَجُّ اشْهُرٌ مَّعْلُومَاتٌ فَمَنْ
فَرَضَ فِيْهِنَّ الْحَجَّ فَلَا رَفَثَ وَلَا
فُسُوْكَ وَلَا حِلَّ اِلٰى فِيْ
الْحَجِّ وَمَا تَفْعَلُوْا مِنْ خَيْرٍ نُّعَلِّمُهٗ
اَللّٰهُ وَتَزَوَّجُ الْوَفَاتِ
خَيْرًا لِّرَاۤحِلِ التَّقْوٰى وَالتَّقْوٰى
يَا اُوْلٰى الْاَلْبَابِ۔

حج چند مشہور مہینے ہیں پس جو شخص ان میں اپنے
پر حج لازم کرے تو اس کے لئے زمانہ حج میں نہ
کوئی فحش بات ہے اور نہ نافرمانی اور نہ جھگڑا
بلکہ اس کو چاہیے کہ ہر وقت نیک کاموں میں
لگا رہے اور جو کچھ تم نیک کام کرو گے اللہ
تعالیٰ اس کو جانتے ہیں اور تم زاد راہ ساتھ
لو اور بہترین زاد راہ تقویٰ ہے۔ اور درود تم

مجھ سے اے عقل والو۔

اس آیت کریمہ میں حجاج کے لئے بتلادیا گیا کہ ایام حج میں تمہارے
لئے سارے حیوانی کام سختی کے ساتھ ممنوع ہیں یہ ان ہی منہیات کے ترک کی
خصوصی مشق و ریاضت ہے۔ تمہارا کام ان ایام میں صرف نیک کاموں میں مشغول
رہنا ہے۔ ان میں تقویٰ و پرہیزگاری کی زندگی بسر کرو تو شہ ساتھ لاؤ اور اسی

توشہ میں اضافہ کرو تا کہ تمہاری ملکوتی صفات نمایاں ہو جائیں اور حیوانی نفسانی خصلتیں مغلوب و مقہور ہو جائیں۔

بندگی کا اجتماعی اعتراف و اعلان

اللہ سبحانہ تعالیٰ نے روز ازل میں پہلے تمام ارواح انسانی کو پیدا فرما کر میدانِ عرفات میں ان سے اپنی ربوبیت اور وحدانیت کا اعتراف و اقرار کرایا تا کہ وہ دنیا میں آنے کے بعد اپنی پوری زندگی کو بندگی کے ساتھ اطاعت و فرمانبرداری میں گذاریں اور احکام و اوامر خداوندی سے سرمو انحراف نہ کریں۔ یہی اسلام کا مفہوم اور ایمان کا اصل تقاضا ہے جس کے لئے تمام انسانوں کو پیدا کیا گیا ہے۔

اب عرفات کے اس سالانہ عظیم الشان ملی اجتماع سے مقصد اسی اعتراف و اقرار کی یاد دہانی ہے۔ اور خدا پرستوں کی جانب سے اس اعتراف کی پاسداری اور ادا شایستگی ہے کہ جیسا کہ روز ازل میں ہم نے اللہ رب العزت کی ربوبیت اور خالقیت اور حاکمیت کا اعتراف کیا تھا ہم اللہ کے فضل سے اس پر قائم ہیں۔ اور اللہ رب العزت کی بندگی اور اطاعت و فرمانبرداری میں استطاعت و قدرت کے موافق مصروف و مشغول ہیں اور جس قدر کمی اور کوتاہی ہم سے سرزد ہوئی اس پر نادم و شرمسار ہیں اور اپنے عجز و قصور کے معترف اور مغفرت و معافی کے خواست گار ہیں۔ اسی لئے اس ملی اجتماع میں صرف وہی اشخاص شریک ہو سکتے ہیں جو مومن اور مسلمان ہیں اور اللہ و رسول اور یوم آخرت پر ایمان و یقین رکھتے ہیں۔ ہر شخص اس میں شریک نہیں ہو سکتا۔ جیسا کہ عالم ارواح میں اجتماعی

عہد لیا گیا تھا ویسا ہی اس عالم میں ہر سال اجتماعی یاد دہانی اور بندوں کے لئے اس کا اجتماعی ایفا بھی ضروری تھا۔ یہی وجہ ہے کہ جیسا کہ ربوبیت کا اعتراف اور بندگی کا عہد عالم ارواح میں لیا گیا۔ اسی طرح اس اجتماعی بندگی کی دعوت عام بھی اول انسانی ارواح کو دی گئی ہے۔ چنانچہ حضرات ابراہیم خلیل اللہ علیہ السلام نے تعمیر بیت اللہ کے بعد جب فاران کی چوٹی سے حج بیت اللہ کا اعلان فرمایا تو اس پر ہر سعادتمند روح نے لبیک کہا۔ اور لبیک (ہم حاضر ہیں) پکارتی ہوئی وہ اس فریضہ بندگی سے سبک دوش ہو گئی۔ اور اپنے عہد و پیمان کو پورا کرے گی۔ چنانچہ اطراف عالم کے نمائندہ منتخب اشخاص ہر سال اس عہد و پیمان کو میدان عرفات میں پورا کرتے ہیں۔

(۳) سفر آخرت کی یاد دہانی

دنیا کی زندگی اور یہاں کی آسائش و زیبائش چند روزہ ہے۔ اس کے بعد آخرت کی زندگی شروع ہوگی جو ابدی دائمی زندگی ہے ہمیشہ ہمیشہ وہیں رہنا ہے۔

سفر حج درحقیقت اسی سفر آخرت کی یاد دہانی ہے تاکہ آنے والی کٹھن مشکلات کے لئے انسان پہلے سے تیار ہو جائے اور ایک بار کے سفر سے دوسرے سفر کا عادی اور خوگین بن جائے۔ اسی لئے سفر حج کے ہر موقع پر سفر آخرت کا ایک نمونہ نظر آتا ہے۔

حج کے ارادہ سے جس وقت گھر سے نکلتا ہے تو تمام عزیز و اقارب اور دوست

واجاب اور مال دولت کو چھوڑ کر پردیس کا رخ کرتا ہے۔ اسی طرح مرنے والا اپنے
کے وقت سب چھوڑ کر آخرت کا رخ کرتا ہے۔ دونوں مسافر مسرور شاہاں و فرحان
ہیں، ایک بیت اللہ کی جانب جا رہا ہے تو دوسرا رب البیت کے حضور میں حاضر
ہو رہا ہے۔ اسرام کی دو چادریں کفن کی دو چادریوں کی یادگار ہیں۔ جو دنیا
سے جانے کے وقت اس کے ساتھ ہوں گی۔ باقی ساری دولت دوسروں کی
ہو گی۔

اسرام باندھنے کے بعد بار بار لبیک (حاضر ہوں) اس حاضری کی یاد
دہانی ہے جو روز حشر منادی حق کی آواز پر ہو گی۔ یَوْمَئِذٍ يَتَّبِعُونَ الدَّاعِيَ
لَا عِوَجَ لَهُ۔ کہ مکہ میں داخل ہونا گویا دار آخرت کا داخلہ ہے۔ جہاں
بیم ورجل کے ساتھ انسان پہنچتا ہے اور صرف مولیٰ کریم کے رحم و کرم پر نظر
ہوتی ہے۔

بیت اللہ کی زیارت آخرت میں دیدار خداوندی کی سعادت کو یاد دلاتی
ہے۔ صفا اور مردہ کے درمیان پریشانی حال پھرنا اس پریشانی حالی کو ظاہر
کرتا ہے جو قبروں سے بچنے کے بعد لاحق ہو گی۔ اور ہر شخص حیران و پریشان ہو گا۔
عرفات کا میدان اور وہاں کا اجتماع تو حشر کے میدان اور وہاں کے اجتماع
کا پورا نمونہ اور صحیح نقشہ ہے۔ ایک لقمہ و دق میدان مختلف طبقات انسانی
کا اجتماع پھر آفتاب کی تمازت گرمی کی شدت آب و دانہ کی قلت جگہ کی غیر مناسبت
اور ہر شخص کی جداگانہ حیرانی اور پریشانی۔ کبھی مغفرت کی امید کبھی معاصی کا خوف
کبھی رحم و کرم کی درخواست اور کبھی عفو و تقصیرات کی التجا۔ غرض اسی بیم ورجا

کی حالت میں سارا وقت گزرتا ہے اور یہی سارے امور میدان حشر میں بھی پیش آنے والے ہیں۔ عالم آخرت کے پیش آنے والے حالات کا پورا نقشہ سفر حج میں قائم کر دیا گیا جس قدر سفر حج کو عقل و شعور اور فہم و تدبیر کے ساتھ پورا کرے گا۔ اسی قدر سفر آخرت میں سہولت و آسانی ہوگی۔ کیوں کہ دونوں سفروں کا اصل زادراہ تقویٰ و پرہیزگاری اور خدا پرستی و خدا ترسی کی زندگی ہے جو زندگی کا اصل مقصود ہے۔

”عشق و محبت خداوندی کا جلوہ عام“

ہر انسان کی فطرت میں جذبہ محبت و ولایت رکھا ہوا ہے جو انسان کا اصل جوہر ہے۔ وہ انسان انسان ہی نہیں جو جذبہ محبت سے خالی ہو اور وہ دل دل ہی نہیں جو داغ دار نہ ہو۔ اس جذبہ عشق و محبت کا اصل مرکز وہ ذات پاک ہے جو ہر حال و کمال کو حاوی ہے اور تمام صفات کمال سے بالذات متصف ہے۔ الحمد للہ رب العالمین۔

اسی لئے ہر مومن و مسلمان کا قلب محبت خداوندی سے ہر وقت معمور اور آباد رہتا ہے۔

وَالَّذِينَ آمَنُوا اشْفَدُّ
حُبًّا لِلَّهِ۔
اور جو لوگ ایمان لے آئے وہ اللہ کی محبت میں زیادہ سخت ہیں۔

پس ایمان درحقیقت نام ہے اللہ اور رسول کے ساتھ فرط تعلق اور کمال عشق و محبت کا جو جذبہ عظمت و ہیبت لینے ہوئے ہو۔ حضرت ابراہیم خلیل اللہ علیہ السلام

نے اپنا پاک زندگی میں اس عشق و محبت کی مثال قائم کی اور دنیا کے لئے عاشقانہ زندگی کا اسوہ حسنہ اور اعلیٰ نمونہ قائم فرما دیا۔ اسی لئے ملت ابراہیمی کو اصل ملت قرار دیا گیا اور قبلہ ابراہیمی کو اس عشق و محبت کی خصوصی تجلی گاہ اور مرکزی عبادت گاہ بنا دیا گیا۔

انسان کا تعلق اللہ رب العزت کے ساتھ دو نوع کا ہے ایک بندگی اور غلامی کا کہ وہ ذات پاک مالک ہے خالق ہے احکم الحاکمین ہے اور یہ بندہ مملوک ہے اور اس کی مخلوق ہے۔ اس تعلق کا — مطلب نماز ہے جو سراسر بندگی و غلامی اور نیا زمندی پر مشتمل ہے۔ اس تعلق کی پوری تعمیل زکوٰۃ سے ہوتی ہے کہ مالک کا عطا کیا ہوا مال اس کے حکم سے اس کے نادار بندوں پر خرچ کیا جائے۔

دوسرا تعلق عشق و محبت کا ہے کہ جمال و کمال پر فریفتگی انسان کا فطری تقاضا ہے اس تقاضے اور جذبے کو پورا کرنے کے لئے حج بیت اللہ مقرر کیا گیا۔ اعتراف غلامی اور ادائے بندگی کے لئے کسی چیز کو چھوڑنے کی حاجت نہ تھی گھر سے نکلے فریضہ بندگی اور شیوہ غلامی ادا کیا۔ بارگاہ خلاوندی میں حاضری دی اور بس لیکن راہ عشق میں سب کچھ چھوڑنا اور ہر شے کو خیر باد کہنا ہو گا کیونکہ یہ راہ عشق کی اولین شرط ہے بندگی سے آراستگی گھر کے گوشہ میں ہے تو عشق و محبت کی تکمیل کے لئے دشت و دیوانہ درکار ہے محبوب کی طلب و جستجو میں دیوانہ وار دیار محبوب کا رخ کر لیا اور جب دیار محبوب کے قریب پہنچا تو ہر نوع کی زیب و زینت آرائش و زیبائش سے آزاد ہو گیا۔ نہ سر پہ ٹوپی نہ بدن پر کرتا اور نہ ٹانگوں

میں پا جامہ کیوں کہ عاشق دیوانہ لباس اور آرائش و زیبائش کی قید و بند سے آزاد ہوتا ہے اپنی محبوبانہ ہیئت میں مست و سرشار رہتا ہے۔ یہی احرام باندھنے کی حقیقت ہے۔

چشم تر خاک بسر چاک گرمیاں دل زار عشق کا ہم نے یہ دنیا میں نتیجہ دیکھا
غرض جب دیار محبوب کے قریب پہنچے تو پر اگندہ حال دل بیتاب حالت زار
چشم پر غم، میل کچیلہ اخبار آلود عاشقانہ صورت اور محبوبانہ ہیئت کے ساتھ پہنچے
کہ عشق و محبت کا بیج دستور ہے اور یہی انسانیت کا اصلی کمال اور بزرگی کا اعلیٰ
مقام ہے۔ عاشقوں کا شیوہ اور دیوانوں کا دستور آہ و فغاں بھی ہوتا ہے اس
دل بقرار کو ایک گونہ تسکین ہو جاتی ہے اسی لیے حج کرنے والا مستانہ وار لبیک
چینٹا پکارتا دیوانوں کی طرح محبوب کی جستجو میں اس کی خصوصی تجلی گاہ کی جانب
جاتا ہے۔ پھر جب محبوب کے گھر خانہ کعبہ پر نظر پڑتی ہے تو دل بے قابو ہو جاتا ہے۔
عقل مبہوت ہو جاتی ہے کسی تنگ و نام آں شان کی پروا نہیں رہتی اور کسی ضابطہ
و قانون کا پابند نہیں رہتا بے اختیار محبوب کے گھر کا چکر کاٹتا ہے یہی طواف کعبہ
ہے اور اس کے در و دیوار کو چومتا ہے اس کی چوکھٹ سے آنکھوں کو ملتا ہے اور اس پر
اپنی پیشانی رگڑتا ہے۔

امر علی الدیار و یار لیلی قبل ذالحدار و ذالحدار

طواف کعبہ کی ابتدا بھی حجر اسود کے بوسہ سے ہوتی ہے جس کو محبوب کے دست مبارک
کے قائم مقام قرار دیا گیا ہے تاکہ اس انتساب سے دل کی بھڑکی ہوئی آگ
کو تسکین ہو جس کی لذت و حلاوت کا احساس عاشق مہجور ہی کر سکتا ہے۔

خاند کعبہ کے پردہ کو پکڑنا آنکھوں سے لگانا رب کعبہ کو بار بار پکارنا بھی اس
عاشقانہ ادا کی ایک جھلک ہے کہ معشوق کے دامن سے وابستگی بھی عشق و محبت کو
نرالا انداز ہے ۔

اے ناتوان عشق تجھے حسن کی قسم دامن کو یوں پکڑ کہ چھڑایا نہ جاسکے
اللہ رب العالمین نے ایک ذرہ خاک بے حیثیت انسان کو شرف یاریابی عطا
فرمایا اور اپنی خصوصی تجلیات اور انعامات سے نوازا اس شکرانہ میں فریضہ بندگی
ادا کرتا ہے اور مقام ابراہیم پر خشوع و خضوع کے ساتھ دو رکعت واجب کے طواف
ادا کرتا ہے ۔ پھر زمزم پہنچتا ہے جی بھر کر خوب سیر ہو کر شراب طہور پیتا ہے اور پیمانہ پر
پیمانہ پیے چلا جاتا ہے ۔ مستی و دیوانگی زیادہ ہوتی ہے مگر طبیعت کسی حال سیر نہیں
ہوتی دیوانوں کی طرح باہر کی طرف نکل جاتا ہے کبھی کوہ صفا پر چڑھتا ہے اور کبھی
کوہ مروہ پر چڑھتا ہے کہیں دھڑکتا
ہے کہیں آہستہ خراماں چلتا ہے ہر لحظہ محبوب کا نام زبان پر رہتا ہے یہ صفا مروہ
کی سستی ہے ۔ عاشق شاد کام اسی کرب و بے چینی میں ہوتا و حیران محبوب کے در پر پڑ جاتا
ہے ۔ اور اس کے گھر کے بار بار طواف سے دل مضطرب و تکیں دیتا رہتا ہے ۔
اور منتظر رہتا ہے کہ شاید کسی وقت مخصوص بلا و آجائے اور خصوصی التفات ہو
بالآخر یہ تمنا بھی پوری ہوتی ہے اور ایک دربار خاص میں عشاق کے
جمع کو تجلی خاص کی اطلاع دی جاتی ہے جو روز ازل سے عام مغفرت و معافی کا
دن مقرر ہے ۔ دیوانوں میں نئی روح بھنک جاتی ہے آتش شوق بھڑک اٹھتی
ہے ۔ وقت مقررہ سے پہلے ہی تجلی گاہ کی جانب نکل کھڑے ہوتے ہیں اور راستہ

میں منی میں ٹھہر کر وقت مقررہ کا انتظار کرتے ہیں۔ وقت مقررہ پر ذوق و شوق کے ساتھ میدانِ عرفات میں پہنچتے ہیں جنگل میں منگل کا نظارہ ہوتا ہے۔ اطرافِ عالم کے منتخب پرستارانِ حق اور وارفتگانِ عشق کا پر جوش اجتماع ہوتا ہے ہر ایک بے تاب دل پر آشوبِ شیمِ جمالِ محبوب کا خواہاں اور جویاں ہوتا ہے۔ اسی لئے آج ظہر اور عصر کی نماز پہلے ایک ساتھ پڑھ لی جاتی ہے تاکہ اس اجتماعی کیفیت میں خلل نہ آئے۔ یہاں عشق و محبت کی تسکین کا پورا سامان ہوتا ہے محبوب کی جانب سے پورے لطف و کرم اور عطاء و بخشش کا اظہار ہوتا ہے عام مغفرت اور معافی کی ارزانی ہوتی ہے۔ ہر نوع کے انعامات کی فراوانی ہوتی ہے اور ہر ٹھکانگی مراد پوری کی جاتی ہے۔ شاد کام با مراد وہاں سے لوٹتے ہیں مزدلفہ میں پہنچ کر شکر و امتنان کے جذبات پیش کرتے مغرب اور عشاء کی دونوں نمازیں ایک ساتھ ادا کرتے ہیں اگرچہ نماز مغرب وقت سے موخر ہو گئی کیوں کہ حجاج کے لئے اس دن نماز عصر کو مقدم کر دیا گیا ہے اور نماز مغرب کو موخر۔ یہ اس روحانی اجتماع کا خصوصی اہتمام ہے۔

پھر فرطِ محبت اور دُورِ شوق میں دیوانہ وار منی پہنچ کر شیطانوں کے کنکریاں مارتے ہیں جو محبوب کی راہ میں رکاوٹ بنے ہوئے تھے۔ اور تعلقِ خداوندی سے مانع تھے۔ پھر خوش خوش شادان و فرحاں محبوب کی قربان گاہ پر قربان ہو جاتے ہیں اور اپنے فدیہ میں ایک جانور کی قربانی پیش کرتے ہیں کہ یہی عشق و محبت کا آخری انجام ہے اور ہر عاشق صادق اور دل بے قرار کی آخری آرزو ہوتی ہے۔

کسی کی تیغ ہو میہ لگلو ہو

دل مضطر کی پوری آرزو ہو

اور تین دن یہاں ٹھہرتے ہیں تاکہ اندرون سے اچھی طرح شیطان اثرات کا ازالہ ہو جائے۔ اس شراب عشق کی کیفیات کا ادراک وہی لوگ کر سکتے ہیں جو قحلق خداوندی سے سرشار ہیں اور جو اقوام و اشخاص نجس شراب کے نشہ میں مدہوش ہیں خواہشات و لذات نفسانی میں لگن ہیں۔ وہ ان روحانی کیفیات کا کسی طرح بھی ادراک و شعور نہیں کر سکتے۔ اور جب یہ تصور قائم رہتا ہے کہ یہ جو کچھ عقل و طبیعت کے خلاف کام کر رہا ہے۔ انبیاء کرام علیہ السلام کے آثار اور شعائر خداوندی ہیں تو ان کی ادائیگی میں بھی جذبہ اطاعت و انقیاد میں ترقی ہوتی ہے اور اس دیوانگی میں بھی فرزندانگی باقی رہتی ہے۔ اسی لئے تمام افعال کے آداب و حدود متعین ہیں تاکہ فرط شوق میں حد سے تجاوز نہ کرے اور ہر حال میں اپنے پروردگار کا مطیع و منقاد بن رہے۔

اس تعلق عشق و محبت کی تکمیل روزہ کے ذریعہ ہوتی ہے کیوں کہ بھوک اور پیاس سے نا آشنا بنے نیاز ہو جانا اس عشق و محبت کی پہلی نشانی ہے عشق بھوک پیاس سب ختم کر دیتا ہے۔ پہلے بھوک اور پیاس اور ترک شہوت کا خوگر بن کر قوائے شہوانیہ کو معتدل بنا کر نفس کو خلاف طبع اور مسکارہ کا خوگر بنایا جاتا ہے۔ پھر جب انسان میں پوری صلاحیت اور استعداد پیدا ہو جاتی ہے تو حضرت عشق اپنا جلوہ دکھلاتے ہیں اور ہر ماسوا اللہ تعالیٰ سے مستغنی اور بے نیاز بناتے ہیں۔ یہی بندگی کا اعلیٰ مقام ہے

غرض ان چار فرض عبادات سے دونوں نوع کے تعلق خداوندی کی نشو و
 نما اور تکمیل بھی ہے۔ اور ان مجاہدوں میں نفس انسانی کا تزکیہ و تطہیر بھی ہے۔
 تاکہ نفوس انسانی پاکیزہ ہو کر اخلاق خداوندی کے خوگر بن جائیں اور صفات خداوندی
 کے رنگ میں رنگے جائیں۔

تہذیب اخلاق

اس سے تو کوئی شخص بھی انکار نہیں کر سکتا کہ اخلاق کی تہذیب اور تربیت کے بعد ہر انسان صحیح معنی میں انسان بنتا ہے اور اس کی انسانی صفات اور خوبیاں نمایاں ہوتی ہیں اسی لئے ہر جگہ تربیت گاہیں اور تعلیم گاہیں قائم کی جاتی ہیں تاکہ لوگوں میں انسانیت آئے درندوں اور چوپاؤں کی زندگی سے نکل کر مہذب اور مثلاًستہ انسان بنیں۔

اس امر سے بھی کسی کو انکار نہیں ہو سکتا کہ اخلاق کی تہذیب نفس کے تزکیہ کے بغیر کسی طرح نہیں ہو سکتی۔ اگر نفس کو آزاد اور آوارہ چھوڑ دیا جائے تو کبھی کسی طرح بھی انسانی اخلاق کی تہذیب و درستی نہیں ہو سکتی اسی لئے نفوس کے نئے قسم قسم کی پابندیاں لگائی جاتی ہیں اور مختلف ریاضتوں اور مشقتوں میں انکو مبتلا کیا جاتا ہے تاکہ ان کو مطیع و منقاد بنا کر ان کا رنج صحیح کیا جائے اور ان کی آزادی و آوارگی کو مغلوب کیا جائے۔ ریاضت و مشقت کے بغیر نہ کوئی کام ہوا اور نہ ہو سکتا ہے۔ اور ریاضت و مشقت اور جدوجہد کے بعد کوئی کام دشوار نہیں.....

مَنْ حَبَدَّ وَحَبَدَ (جو کوشش کرتا ہے اس کا ثمرہ پاتا ہے)

اختلاف اگر کیا جاتا ہے تو اس امر میں کیا جاتا ہے کہ نفوس کو کن امور کا پابند کیا جائے اور کس ہستی کا مطیع و منقاد بنایا جائے کہ یہ صحیح راستہ پر استوار قائم رہیں تمام انبیاء اور رسولوں اور خداوند عالم کے بھیجے ہوئے پیغمبروں کی متفقہ تعلیم یہ ہے کہ نفوس کا اصل تزکیہ یہ ہے کہ الٰہی کو خداوند عالم خالق کائنات کا مطیع و منقاد بنایا جائے جس نے ان کو پیدا کیا ہے اور ان کی تربیت اور پرورش کر رہا ہے۔ اس ہستی کے سوا یہ کسی کی بھی اطاعت و انقیاد نہیں کر سکتے۔ کیوں کہ خالق نے ان کو صرف اپنی اطاعت کے لئے وجود عطا کیا ہے۔ یہ امر بالکل عقل و فہم کے خلاف ہے کہ جس چیز کو جس کام کے لئے بنایا گیا ہے اسے کسی دوسرے مصروف میں لگا کر بے کار کیا جائے۔ پھر وہی اخلاق اختیار کریں گے جو خالق کی صفات کمال میں جملہ جلالہ۔ چنانچہ انبیاء اور رسولوں نے خالق عز و جل کا مطیع و منقاد بن کر اخلاق حسنہ کا بہترین نمونہ مخلوق کے

سامنے پیش فرما دیا۔
اخلاق کی تقسیم

خلق نفس کی اس ہیئتِ راسخہ کو کہتے ہیں جو افعال خیر یا شر کا اصل مبدا ہے جہاں سے ان افعال کا صدور و ظہور ہوتا ہے۔

اب جو افعال خیر کے مبادی ہیں وہ "اخلاق حسنہ" ہیں اور جو افعال شر کے مبادی ہیں وہ اخلاق سیئہ۔ اخلاق حسنہ کا منشا چند امور ہیں۔ فطرت کی پاکیزگی یا عادت کی خوبی یا غفلتِ حلی راستی یا ایمان باللہ یا توحید باری۔ یہی وہ اسباب ہیں جن سے اخلاق حسنہ کا ظہور ہوتا ہے۔

فطرت کی پاکیزگی اخلاق حسنہ کا سبب اس طرح ہوتی ہے کہ نفس کی اصل فطرت وجہیت میں طبعی خباثت سے پاکیزگی کا مادہ پایا جائے اور ابتداء سے پیدائش اور بچپن ہی سے بے زحمت تکلف حسن خلق کے آثار صدق و امانت اور ایثار و شفقت وغیرہ اس سے ظاہر ہوں۔ اور پھر روز بروز ان میں اضافہ اور افزائی ہوتی رہے۔

اس سبب کے پیدا ہونے میں ماں باپ کے نطفہ کا پاکیزہ ہونے اور غذا و دودھ وغیرہ کے پاک و نطیف ہونے سے اور دودھ پلانے والی کے اخلاق حسنہ کو بڑا دخل ہوتا ہے۔ یہ سب امور مجتمع ہو جائیں یا ان میں سے کوئی امر وجود میں آجائے تو وہ فطرت کی پاکیزگی کا باعث ہو جاتا ہے۔ پس جس قدر ان کے فراہم کرنے کی کوشش کی جائے گی اسی قدر فطرت ابتداء سے پاکیزہ ہوگی۔

عادت کی خوبی اخلاق حسنہ پیدا ہونے کا سبب اس طرح ہوتی ہے کہ ابتدا ہی سے اس کو نیک لوگوں کی تربیت نصیب ہو جائے اور ان کی صحبت میں رہے۔ ان کی نیکی اور خوبی کے نقوش اس پر بھی نقش ہوتے اور ان کے اخلاق حسنہ کے بار بار ہمیشہ دیکھتے رہنے سے اس میں بھی وہ اخلاق حسنہ جڑ پکڑ جاتے ہیں اور راستہ ہو جاتے ہیں اور اس کے اندرون کے صفات خیمہ اور اخلاق سیئہ کا ازالہ ہو جاتا ہے۔ اسی لئے ارشاد ربانی ہے۔

يَا أَيُّهَا الَّذِينَ آمَنُوا اتَّقُوا اللَّهَ
وَكُونُوا مَعَ الصَّاحِقِينَ۔
اے ایمان والو تم اللہ تعالیٰ سے ڈرتے
رہو اور سچے لوگوں کے ساتھ رہو۔

انسان پر اصل اثر اس کے ماحول اور اس کے ہم نشینوں کا پڑتا ہے۔ جیسا صحبت

ہوتی ہے رفتہ رفتہ ویسا ہی بن جاتا ہے۔ چنانچہ رسول اللہ صلی اللہ علیہ وسلم کا ارشاد ہے ہر بچہ دین فطرت پر پیدا ہوتا ہے۔ پھر اس کے والدین اس کو یہودی یا نصرانی یا مجوسی بنادیتے ہیں۔ اب جیسی صحبت میں بچہ ابتدا سے پرورش اور نشوونما پائے گا ویسے ہی اس کی عادات ہوں گی۔ اسی لئے تمام حکما را اور عقلاء کا اس امر پر اتفاق ہے کہ بچوں کو بری صحبت سے بچایا جائے اور اچھے ماحول میں رکھا جائے تاکہ ان میں اچھی عادات اور اچھے اخلاق پیدا ہوں اور بری عادات اور برے اخلاق سے ان کی حفاظت ہو جائے۔

صحبت صالح ترا صالح کند صحبت طالح ترا طالح کند

عقل اخلاق حسنہ پیدا ہونے کا سبب اس طرح بنتی ہے کہ کسی کی عقل میں وہ نورانیت اور صفائی آجائے جس کی وجہ سے اس کو خیر و شر کی تمیز ہو جائے۔ اور اخلاق حسنہ کی طرف رہنمائی ہو جائے اور ان کے حصول کا ارادہ اس میں پیدا ہو جائے۔ اب جب بار بار ان اخلاق حسنہ اور صفات حسنہ کا تصور اس کے دماغ میں آئیگا تو یہ صفات اس کے نفس میں نقش ہو جائیں گی اور اس کی عادت و جبلت بن جائیں گی۔ عقل کے ذریعہ تمام اخلاق حسنہ سے آراستہ ہو جائے گا اس کے لئے ضروری ہے کہ اپنی عقل کو نورانی بنایا جائے اور ان عقول کا پامند بنایا جائے جو نورانی بن چکی ہیں اگر انہی عقل کے پیچھے رہے گا تو ہمیشہ بھٹکتا رہے گا۔

ایمان باللہ اخلاق حسنہ پیدا ہونے کا سبب اس طرح ہوتا ہے کہ ایمان باللہ کے لئے آخرت کا ایمان و یقین لازمی شرط ہے جہاں ثواب یا عقاب مرتب ہوگا اچھے اعمال کا اچھا بدلہ دیا جائے گا اور برے اعمال کی سزا دی جائے گی

جب تک آخرت اور جزا و سزا پر یقین نہ ہو اللہ رب العالمین پر ایمان و یقین کسی طرح قائم نہیں ہو سکتا۔ اس لئے خدا تعالیٰ کے بھیجے ہوئے تمام پیغمبروں کی متفقہ تعلیم ہے اور عقیدہ آخرت متفقہ عقیدہ ہے اس عقیدہ سے انحراف تو تمام الہامی خدائی مذاہب سے انحراف ہے۔

تمام الہامی مذاہب میں اخلاقِ حسنہ کی تعلیم دی گئی ہے۔ اور یہی وہ اعمال ہیں جن کا اچھا بدلہ روزِ حشر دیا جائے گا اور تمام اخلاقِ سیئہ سے منع کیا گیا ہے اور یہی وہ اعمال ہیں جن پر سزا دی جائے گی۔ اب جب کسی شخص کو ایمان باللہ حاصل ہوگا تو وہ لامحالہ اخلاقِ حسنہ بہ اجر و ثواب اور اخلاقِ سیئہ پر سزا و عذاب کا عقیدہ رکھے گا اور اس اعتقاد کی وجہ سے امورِ خیر اور اخلاقِ حسنہ کی رغبت اس میں پیدا ہوگی اور امورِ شر اخلاقِ ذلیلہ سے اس کو نفرت ہوگی۔ اور اخلاقِ حسنہ کا خوگر بن جائے گا۔

اس کے لئے ضروری ہے کہ ایمان باللہ صحیح اور مستقیم کیا جائے۔ ایمان باللہ میں خرابی اور کمی تمام اخلاق اور اعمال کو گندہ و پراگندہ خراب و خستہ کر دیگی یہی وجہ ہے کہ تمام دیگر مذاہب والوں میں بھی اخلاقِ حسنہ پائے جاتے ہیں کیونکہ ہر مذہب میں ان کی تعلیم ہے۔ مگر ایمان باللہ میں خرابی اور کمی پیدا ہو جانے کی وجہ سے یہ اخلاقِ حسنہ بھی نتیجہ خیر نہیں ہوتے اور انجام کار شر و فساد کا منبع بن جاتے۔ پھر یہی خرابی کیا کچھ کم خرابی ہے کہ یہ عالم آخرت میں ہارگاہ خداوندی میں قابلِ بذریعہ نہیں ہوتے۔ ان کا بدلہ اسی دنیوی زندگی میں دے دیا جاتا ہے۔

توحید باری اخلاق حسنہ پیدا ہونے کا سبب اس طرح ہوتی ہے کہ جب صرف اس ایک ذات وحدہ لاشریک لہ سے تعلق خاطر وابستہ ہو جاتا ہے تو اسکی تجلی خاص اس کو اپنے سے فانی فارغ کر کے ذات حق کی واصل بنا دیتی ہے۔ اس وقت اس کا قلب بمنزلہ عرش الہی ہوتا ہے اور اس کا نفس صفات خداوندی کا مظہر بن جاتا ہے اور اخلاق خداوندی کا خوگر بن جاتا ہے۔ اس خلق سے بالا کوئی دوسرا خلق نہیں ہے جو شخص اس مرتبہ و مقام پر پہنچ گیا۔ اس نے وہ مرتبہ و مقام حاصل کر لیا کہ اس سے بلند و بالا کوئی دوسرا مرتبہ مقام نہیں ہے۔ اس مرتبہ و مقام کا کمال رسول اللہ صلی اللہ علیہ وسلم کو حاصل تھا اسی لئے آپ کے متعلق اللہ رب العزت کا ارشاد ہے وَ اِنَّكَ لَعَلىٰ خُلُقٍ عَظِيْمٍ (بے شک تم خلق عظیم پر ہو) آپ کے بعد آپ کے خواص امت میں سے اس کی مناسبت اور تقرب کے بعد ہر ایک کو حصہ عطا کیا گیا ہے۔

اخلاق حسنہ کے جس قدر اضرار ہیں وہ سب کے سب اخلاق سیئہ ہیں اخلاق سیئہ کا منشا بھی چند امور ہیں طینیت کی خباثت۔ جبلت کا فساد۔ سؤ عادت اور بری صحبت وہ اسباب ہیں جن سے اخلاق رذیلہ پیدا ہوتے ہیں۔ ان برے اخلاق کے برے اثرات اس زندگی میں پڑتے ہیں۔ اور دوسری زندگی بھی خراب ہوتی ہے۔

اخلاق کی تبدیلی

بعض علماء اور حکماء کا خیال ہے کہ خلق کی تبدیلی ممکن نہیں ہے جس طرح صورت کی تبدیلی ممکن نہیں کہ لا تَبْدِلُ بِلِیْسَ لَخَلْقِ اللّٰهِ (اللہ کی خلقت میں تبدیلی

نہیں ہے، اسی طرح اس کی سیرت میں بھی تبدیلی ممکن نہیں ہے۔ چنانچہ ایک حدیث میں ہے۔

فرغ ربکم من الخلق والخلق والرزق تمہارا پروردگار صورت اور سیرت والا اجل اور رزق اور موت سے فلغ ہو چکا۔

دوسرے علماء اور حکماء فرماتے ہیں کہ خلق کی تبدیلی ممکن ہے ورنہ شرائع الہیہ تحسین اخلاق کی تاکید نہ فرماتی۔ اور شرائع الہیہ کے ذریعہ اخلاق کی تحسین کی بھی گئی ہے۔ صحیح یہی مذہب ہے ورنہ جس قدر سعی اور مجاہدات اس سلسلہ میں کئے گئے سب بے فائدہ ہوں گے اور تمام درس گاہیں اور تربیت گاہیں بے سود و بے کار ہوں گے جس طرح صورت کو حسین بنانے کی تدبیریں کی جاتی ہیں اور رزق کی افزائش کے لئے کوششیں کی جاتی ہیں اور سخت سے سخت مہلک بیماریوں کی دوائیں کی جاتی ہیں اسی طرح سیرت کی دوستی اور اخلاق کی تحسین کے لئے بھی مجاہدے اور ریاضتیں کی جاتی ہیں۔ جب تہذیب و تربیت کے بعد جانوروں کے اخلاق و عادات بھی بدل جاتے ہیں تو کوئی وجہ نہیں کہ نفس کے ترکیہ اور تہذیب کے بعد انسانوں کے اخلاق کی تحسین نہ ہو۔

”تہذیب اخلاق کا طریقہ“

قادر مطلق نے انسان میں مختلف قوتیں رکھی ہیں اور ہر ایک کا میدان عمل اور طبیعی رجحان جدا ہے۔ علماء علم اخلاق نے ان میں سے تین کو اصل قرار دیا ہے۔ باقی قوتوں کا اعتدال انہی پر موقوف ہے۔ قوت شہوانیہ، قوت غضبیہ، قوت ملکیہ،

ان میں پہلی دو قوتوں کا تعلق انسانی خواہشات اور جذبات سے ہے جس قدر ان میں افزونی ہوگی خواہشات و جذبات میں افزونی ہوگی صرف آخری قوت (ملکیہ) کا تعلق روحانی نشو و نما سے ہے۔ پہلی دونوں قوتیں ہمیشہ بدی اور برائی کی طرف کھینچتی ہیں۔ اور تیسری قوت کی کشش نیکی کی جانب ہوتی ہے جب تک پہلی دو قوتیں کمال پر رہتی ہیں اس وقت تک یہ ممکن نہیں کہ انسان معصیت اور برائی سے بچے اور اخلاق حسنہ سے آراستہ ہو۔ کیوں کہ اس کی قوت ملکیہ مضہمل اور کمزور ہے اور جب قوت ملکیہ میں کمال پیدا ہو جاتا ہے اور اس حد تک قوت حاصل کر لیتی ہے کہ وہ پہلی دونوں قوتوں کو مغلوب کر سکے تو پہلی دونوں قوتیں مضہمل اور کمزور ہو جاتی ہیں اور معصیت اور برائی کی ان میں بہت نہیں رہتی۔ قوت ملکیہ ان کو نیکی کی جانب مائل کر دیتی ہے اور نفس کو اخلاق حسنہ سے آراستہ کر دیتی ہے۔

پس تہذیب اخلاق کا طریقہ صرف یہ ہے کہ قوت ملکیہ کو عروج و کمال پر پہنچایا جائے تاکہ وہ غالب ہو کر پہلی دونوں قوتوں کو مغلوب اور مقہور کر کے ان پر حکمرانی کر سکے اور قوت ملکیہ کو عروج و کمال صرف روحانیات اور ایمانیات سے حاصل ہوتا ہے جب تک نفس روحانی لذات سے آشنا نہیں ہوتا مادی لذات کو کسی طرح نہیں چھوڑ سکتا۔

تہذیب اخلاق کا خداوندی نظام

انبیاء کرام علیہم السلام کی بعثت کا مقصد اعلیٰ مخلوق کے نفوس کا تزکیہ و تطہیر اور ان کے اخلاق کی تہذیب و تحسین ہے تاکہ وہ بارگاہ خداوندی میں پیشی

کے لائق ہو جائیں اور مدارِ اعلیٰ سے وابستہ ہو جائیں۔ اس مقصد کی پوری تکمیل سید الانبیاء
والمسلمین سرور کائنات صلی اللہ علیہ وسلم کے ذریعہ انجام دی گئی اور اخلاق کو درجہ
کمال و تمام تک پہنچایا گیا۔ چنانچہ آپ کا ارشاد ہے۔

بعثت لا تتم مکام میں اس لئے بھیجا گیا تا کہ مکارم اخلاق کو درجہ
الاحلاق۔ تمام و کمال تک پہنچا دوں۔

اور امت مسلمہ کو تحسین اخلاق کا امر فرمایا اور تحسین اخلاق کو عبادت میں
داخل فرما کر کمال ایمان اور آخرت کے لئے ترقی درجات کا ذریعہ قرار دیا۔ ارشاد
نبوی ہے۔

حسنوا اخلاقکم تم اپنے اخلاق کو اچھے بناؤ

کیوں کہ یہ کمال ایمان اور خوبی ایمان کی علامت ہے۔ ارشاد
نبوی ہے۔

اکمل المؤمنین ایماناً واحسنهم مؤمنوں میں زیادہ کمال ایمان ان کا ہے،
خُلُقاً (ترندی) جن کے اخلاق زیادہ اچھے ہیں۔

صحیحین کی روایت میں ہے۔

انّ من احسب انّ من احسبکم بے شک تمہارے بہترین لوگ وہ ہیں جن کے
خُلُقاً۔ اخلاق زیادہ اچھے ہیں۔

رسول اللہ صلی اللہ علیہ وسلم نے ارشاد فرمایا کہ روزِ حشر میزان
عمل میں حسنِ خلق سے زیادہ وزنی کوئی عمل نہ ہوگا۔ اللہ تعالیٰ اس شخص
کو ناپسند فرماتے ہیں جو فحش گو اور بے ہودہ بکواس کرے (نزد از ترندی)

نیز ارشاد فرمایا مجھے محبوب تر اور مجھ سے قریب تر قیامت میں وہ مسلمان ہوں گے جو اخلاقِ حسنہ سے آراستہ ہیں اور مجھ سے مبعوض تر اور مجھ سے بعید تر وہ مسلمان ہوں گے جو کجوا اس کرنے والے اور بڑھ بڑھ کر بات کرنے والے اور بڑائی جتلانے والے ہیں (نزدہ از ترمذی)۔ پس معلوم ہوا کہ حسن خلق اللہ اور رسول دونوں کو محبوب اور پسند ہے اور اخلاقِ سیئہ اللہ و رسول دونوں کو مبعوض اور ناپسند ہیں تو لامحالہ جنت کے مراتب پر بھی اس کا اثر پڑے گا۔ رسول اللہ صلی اللہ علیہ وسلم سے دریافت کیا کہ جنت میں کون لوگ زیادہ جائیں گے؟ آپ نے ارشاد فرمایا وہ لوگ جو متقی و پرہیزگار ہوں گے اور ان کے اخلاق پاکیزہ ہوں گے (ترمذی) اور آپ نے ارشاد فرمایا جو شخص حق پر ہونے کے باوجود جھگڑے کو چھوڑ دے میں اس کے لئے اطرافِ جنت میں ایک محل کا ذمہ دار ہوں اور جو شخص چھوٹ کو ترک کرے میں اس کے لئے وسطِ جنت میں ایک محل کا ذمہ دار ہوں اور جو شخص حسن خلق اختیار کرے میں اس کے لئے جنت کے اعلیٰ ترین مقام پر ایک محل کا ذمہ دار ہوں (نزدہ از ابی داؤد)

جب حسن خلق بھی عبادت ہے اور اہم عبادت ہے تو اس کی وجہ سے عبادت گزاروں کا مرتبہ اور مقام حاصل ہونا ایک بدیہی صاف بات ہے چنانچہ رسول اللہ صلی اللہ علیہ وسلم نے ارشاد فرمایا ہے مومن اپنے حسن خلق کی وجہ سے اس شخص کا مرتبہ پالیتا ہے جو ہمیشہ دن میں روزہ رکھتا ہو اور رات کو نماز پڑھتا ہو (نزدہ از ابی داؤد) اور خلقِ حسن کا اصل معیار یہ ہے کہ انسان صفاتِ خداوندی میں رنگا جائے اور اخلاقِ خداوندی کا خوگر بن جائے چنانچہ ارشادِ نبوی ہے۔ تخلقوا

باخلاق اللہ (تم اخلاق خداوندی کے خوگر بنو) اور یہ اسی وقت ہو سکتا ہے جبکہ
 انسان خداوند عالم سے اپنا ربط و تعلق صحیح قائم کرے اس کے اوامر و احکام کی
 پابندی کرے اور ممنوعات و محضورات سے اجتناب کرے تو سارے اخلاق حسنہ
 کا مرجع اور مرکز قرآن حکیم ہے جو بات اور کام اس کے موافق ہے وہ خلق حسن اور
 امر صالح ہے اور جو بات اس کے خلاف ہے وہ خلق سوء اور برا عمل ہے اس لئے
 جب حضرت عائشہ رضی اللہ عنہا سے رسول اللہ صلی اللہ علیہ وسلم کے اخلاق کے
 متعلق دریافت کیا گیا تو انھوں نے فرمایا کانت خُلُقَ القرآن (یعنی آپ کے
 اخلاق قرآن مجید کی عملی تفسیر تھے) جو کچھ قرآن مجید میں اوامر خداوندی نازل کیے
 گئے آپ ان کا عملی نمونہ تھے۔ ان اوامر خداوندی میں اصل اصول اور اہم امور ارکان
 اسلام ہیں۔ یعنی توحید و رسالت کی شہادت۔ نماز۔ زکوٰۃ۔ روزہ اور حج بیت اللہ
 جن کے مصالح اور منافع کا اجمالی بیان پہلے ہو چکا ہے۔ یہ تو اصلی روحانی نورانی
 غذا کے حکم میں ہیں جن کے بغیر انسانی ایمانی زندگی کسی طرح نشوونما اور ترقی و عروج
 حاصل نہیں کر سکتی کیوں کہ یہ بندگی کے اصل مقتضیات ہیں۔ ان کے بعد درجہ بدرجہ
 باقی تمام اوامر خداوندی ہیں جن سے مقصود نوع انسانی کی اصلاح و درستی ہے۔
 اور انسانیت کو اوج کمال پر پہنچانا ہے۔ اور ہر امر خداوندی انسانیت کا جزء
 لازم اور اصل خلاصہ ہے۔ انسان جس قدر اوامر سے آراستہ ہوگا اسی قدر
 مہذب شائستہ ترقی یافتہ ہوگا اور بارگاہ خداوندی میں مقرب اور مقبول ہوگا۔
 اسی لئے اسلام کو دین فطرت کہا گیا ہے۔ اسلامی تمام امور انسان کی اصل فطرت
 کے صحیح ترجمان ہیں۔ فطری امور کو اوامر و احکام کا جامہ پہنا کر طاعت و عبادت

کے زمرہ میں داخل کیا گیا ہے اور عبادت کے دائرہ کو وسیع کیا گیا ہے تاکہ پوری انسانی زندگی عبادت و بندگی کے محاصرہ میں آجائے اور انسان کا کوئی کام بندگی کے خلاف نہ ہو۔

دین اسلام میں کسی قسم کی بھی تنگی اور دشواری نہیں ہے جو کچھ معمولی پابندی عائد کی گئی ہیں ان سے مقصود بھی انسان کا تزکیہ و تہذیب اور انسانیت کی تکمیل ہے۔ ارشاد باری ہے۔

مَا جَعَلَ اللَّهُ لَكُمْ مِنْ حَرَجٍ
وَلَكِنْ يُرِيدُ لِيُطَهِّرَكُمْ وَلِيُتِمَّ
نِعْمَتَهُ عَلَيْكُمْ لَعَلَّكُمْ
تَشْكُرُونَ۔

ہمیں کی اللہ تعالیٰ نے تمہارے لئے دین میں
تنگی بلکہ ارادہ کرتا ہے وہ کہ تمہیں پاکیزہ بنائے
اور اپنے انعام کو تم پر تمام فرمائے تاکہ تم شکر گزار
بنو۔

اور ان پابندیوں میں بھی انسان کے فطری ضعف کا لحاظ رکھا گیا ہے اور پوری آسانی کی گئی ہے۔

يُرِيدُ اللَّهُ بِكُمُ الْيُسْرَ وَلَا يُرِيدُ
الْعُسْرَ

اللہ تعالیٰ تمہارے ساتھ آسانی کا ارادہ فرماتے
ہیں اور دشواری کا ارادہ نہیں فرماتے۔

انسان کو بہر حال کسی نہ کسی نظام کی پابندی کرنی ضروری ہے انسانی زندگی بالکل آزاد کسی طرح نہیں رہ سکتی۔ پھر وہ اپنے مالک اور خالق کے مقرر کردہ فرستادہ فطری نظام کا پابند ہو کر خدا کا فرمانبردار مقرب بارگاہ کیوں نہ بن جائے؟ پھر پابندی کے لئے بھی وہ ملت مقرر کی گئی جو حضرت ابراہیم خلیل اللہ علیہ السلام کی ملت ہے جو تمام نبیوں کے مسلمہ امام ہیں تاکہ طبائع کو اس سے وحشت نہ ہو۔ ارشاد

رہانی ہے۔

مَّا بَعَلَ عَلَيْكُمْ فِي الدِّينِ مِنْ
حَرَجٍ مِّلَّةَ أَبِيكُمْ إِبْرَاهِيمَ هُوَ
نَمَّا كُتِبَ عَلَيْكُمُ الْمُسْلِمِينَ
ہمیں کی ہے تم پر دین میں کوئی تنگی۔ یہ
وہی تمہارے باپ ابراہیم کی ملت ہے اسی نے
تمہارا نام مسلمان رکھا ہے۔

اسلام کے معنی اطاعت و انقیاد کے ہیں جس گروہ میں اللہ کی اطاعت و انقیاد
ہو وہی مسلمان ہے۔ پھر بھی اگر دین اسلام سے اعراض و انحراف کیا جائے تو یہ سراسر
کفر و طغیان اور خسران ہے

وَمَنْ يَتَّبِعْ غَيْرَ الْإِسْلَامِ
دِينًا قُلْنَا لَنَقْبَلَ مِنْهُ وَهُوَ
فِي الْآخِرَةِ خَسِرٌ
اور جو اسلام کے علاوہ کوئی مذہب اختیار
کرے گا تو وہ اس سے ہرگز نہ قبول کیا جائے
گا۔ اور وہ شخص آخرت میں خسارہ والوں

الخاص میں سے ہے۔

”ترکیہ نفس اور تہذیب یورپ“

ترکیہ نفس اور اقوام یورپ کی موجودہ تہذیب میں بالکل تضاد ہے۔
کیوں کہ ترکیہ نفس کے لئے نفس کو شہوات و لذات و خواہشات سے باز رکھ کر
اس کو خالق نفوس کا مطیع و منتقاد بنانا ہے۔ اور اقوام یورپ کی موجودہ تہذیب
تمدن کی ساری بنیاد شہوات و لذات و خواہشات نفسانی پر قائم ہے۔ اور
اسی کو اپنا مقصود زندگی اور معبود و مطلوب بنایا ہوا ہے افسر ایت ص
اَسْخَذَ الْإِنْسَ حَفَاةً کیا تم نے ان لوگوں کو دیکھا ہے جنہوں نے اپنا معبود
اپنی خواہش کو بنایا ہے۔ یہی وجہ ہے کہ آج یورپین ممالک میں فحش و بے حیائی

اور بدکاری کو عروج و فروغ ہے اور جس قدر اس تہذیب و تمدن میں ترقی ہوتی جائے گی اسی قدر ان برائیوں میں افزونی ہوگی۔ حتیٰ کہ انسانوں اور چوپاؤں میں کوئی انسانی فرق باقی نہ رہے گا۔ کیوں کہ ترقی کا معیار ہی اسی کو قرار دیا ہوا ہے۔ معائب محاسن شمار کیے جاتے ہیں برائیاں خوبیاں سمجھی جاتی ہیں اور فحش و بیائی کے عروج و فروغ کو قومی عروج و فروغ قرار دیا ہوا ہے۔ جو قوموں کے انحطاط و ادبار کا اتمہائی نقطہ اور آخری سرحد ہے۔ یہی وجہ ہے کہ یورپین ممالک میں صنعت و حرفت کے توجاہ بہ جا بڑے بڑے کارخانے نظر آئیں گے قسم قسم کی مصنوعات اعلیٰ سے اعلیٰ تیار کی جاتی ہیں لیکن انسان سازی کا کوئی کارخانہ کہیں کسی ملک میں ایک بھی نظر نہ آئے گا۔

یہی وجہ ہے کہ ان اقوام کے اخلاق و عادات اور عبادات اور مذہبی رسومات کا غرض و غایت بھی انہی نفسانی لذائذ و خواہشات کی حدود میں محدود رہتی ہے۔ خدا پرستی و خدا ترسی اور تقویٰ و پیرہینہ گاری کا اس معاشرہ میں تصور اور وہم و گمان بھی نہیں کیا جاسکتا۔

اس کی بڑی وجہ یہ ہے کہ مذہب عیسوی کے بنیادی عقیدہ توحید باری میں اس قدر سخت تحریف کر دی گئی ہے کہ دماغوں میں نہ ایک اللہ وحدہ لا شریک لہ کا تصور باقی رہا اور نہ اس کے ساتھ قلبی ربط و تعلق قائم رہا۔ پھر مذہب بھی ایک مخصوص طبقہ کی اجارہ داری میں آ گیا وہ اس میں جو چاہیں تغیر و تبدل کر سکتے ہیں اسی طرح عیسائی اکثریت اپنے خالق سے بھی بے گمان ہو گئی اور اپنے مذہب سے بھی بے تعلق ہو گئی۔

اس عالمگیر و پاک دوا و مسلمان قوم کر سکتی تھی کیوں کہ اس ملت کو قائم اسی لئے کیا گیا ہے کہ روئے زمین پر انسانوں میں نیکی، تقویٰ اور بہرہ ریزی کی زندگی رائج کرے اور نوع انسانی سے شر و فساد کا ازالہ کر کے اس کو پروردگار عالم کا مطیع و منقاد بنائے۔ ارشاد ربانی ہے۔

گنتھم رَحِیْرَ اُمَّةٍ اٰخِرِیْنِ
لِلنَّاسِ تَاْمُرُوْنَ بِالْمَعْرُوفِ
وَتَنْهَوْنَ عَنِ الْمُنْكَرِ وَتُؤْمِنُوْنَ
بِاللّٰهِ۔

مسلمانو! تم خیر امت ہو جیسے انسانوں کے
نفع کے لئے بنایا گیا ہے۔ تم انسانوں کو نیکی کا
حکم کرتے ہو اور برائی سے باز رکھتے ہو اور اللہ
پر ایمان رکھتے ہو۔

مگر یہ خیر امت بھی مادی ترقیات سے اس قدر مرعوب ہو گئی کہ اس کو اپنے بھی ہوش
نہ رہے کہ ہم کیا تھے اور کس مقصد عظمیٰ کے لئے بھیجے گئے تھے اور کیا کر رہے ہیں اور
کس طرف جا رہے ہیں۔

اگر مسلمان قوم ہی صحیح راستہ پر استوار ہو جائے تو دیگر اقوام کا راہ راست
پر آنا کوئی دشوار نہیں ہے۔ اس کی جانب متوجہ کرنا مقصود ہے ان اسامیہ والا
الاصلاح ما استطعت وما توفیقی الا باللہ العزیز الحکیم۔

محمد احتشام الحسن

دارالاشاعت کاندھلہ۔ غلط متفہم (ہند)

۴، رذی الحجہ ۱۳۸۸ھ

۲۵، فروری ۱۹۶۹ء